

Ngulu Inyonyoikinitae Alorua A Ngulu Ka Awasia

Jeffersonville, Indiana USA

65-0725M

1 Ataparacu ngina ajokan, atukot. Erworikisi neni ke Ekapolon yok tokona. Akuj ngolo Apolon, ekasuban nakuj ka nakwap, Ngolo eyakar Akujuanut ngina ikiseunia isua apaki na alotoma ataparacu na, anguna ka akijaanakin Iyong. Ka kimiekina isua, Ekapolon, alotoma lotainikosi ojalakis ngakosiwat jik neni ka Akonicamit angina ekujuana ka lotic ngolo a Ekuwuam Ngolo akuangan alotoma kosi, ayaun kingaren nguna icamit Iyong isua oyenu. Akosi kiitanit erai araun Ngikristo ngulu ajokak ka ngulu ikiwuaikinit Iyong ejok. Ibuni Iyong ainakin ngun neni kosi ataparacu na, ikwa ikidaritor isua aneni Kon, a Lokiro a Yesu Kristo. Amen.

Kiboikinosi.

2 [tema icetunganan, ebe "alacar ngiloui ngulu kilipet a?" -Ed.] Ee,

Ikilakara isua ayiakau nege alotoma ataparacu na nabo, toma nakijaanakin ngina ka Ekabaka ngolo apolon. Ka kitimitetei isua, ikiyia isua, nabo ikimamukar isua angule ngina itemokin ngitunga, nai ikikatakinit isua akitiyia nguna ikipedori, alotoma nguna ebeito.

Nai tokona, eyiakatatar ngikalalak ngakitabarae ka ngakiitaniata eperete anege anguna ka akilipakinio. Ka ayiai ayong akiwuakin ikes lowae epei; meere atemar ebe ajamakinit ayong ikes, nai abuni ayong akilipakin ikes ekau ... aminakinit ayong noi ... ka nakuwarina, abuni ayong ataparacu na, ka nait nakuwarina, nabo, ngina nait abunio ayong akilip ka edaru aneni ke Ekuwuam ka Akuj ikotere akitangaleun. Erai ngin apaki ngina acamitor ayong akilipakinia ngakitabarae ka ngiboro.

3 Ka nguna ikamunito ngakitaniata nguna apolok, abu Billy yau ikes daadang nenikang. Edolito ikes ngamiaie ngauni, ka aroko sek ayong aesikini ngagule anen. Ingolik iyong, ayiai ayong ariamuni ikes katipei, ka ikes daadang, nguna apedori ayong ariamun. Ka abuni ayong neni kec katipei ikwa apedoritor ayong. Ka emam nyapedori ayong ariamun ikes daadang. Erai ca akidol, erai ariamun mono apei, atema ebe a "Ekapolon, ebuni mono araun eenia, ka torau eenia?" ikwanginapei kwangin, naarai erai ikes, ngitungana daadang iitanit kire akilipakinio; idiobore, emam angayangayat, ebe ebeit iwon erworo kapei nguna ikamunito ngun. ka ayong ...mati ca bon, kiyeni iyong, ace paki epedori a Ekuwuam Ngolo akuangan alimun ice bore ngini asiomit ayong, ngini eyiai lotaukang; ka abongori ayong kau neni angun nabo, ka ewara nen paka ngina ariamunia ayong ngun. acepaki, ya iyong ikes ikongina.

4 Nai tokona, ikicamit isua atemar, alotoma ataparacu na, ka akimala ikes ngulu iyakasi kinga toma lowaetin ngulu ka akwap. Ikicamit isua akimala ngitunga ngulu ke ekal alotoma ataparacu na kan erot ngolo ka asimu ana, neni ka etaun a ngolo New York; Beaumont, Texas; Preskot, Arisona; Tukson, Arisona; San Yose, Kaliponia; Konnetikut; Gainesbille, Georgia; ka Albany ngina kitete, Indiana; alotoma akwap daadang. Ikimalat isua iyes a Lokiro angolo a Ekapolon a Yesu.

Ataparacu na, alotoma Inidiana, erai ataparacu ngina ajokan . ikiyiakar iwon akiru akuwar ngina abien ngina abu kitiilimu akwap. Ka ikiyia iwon ... ka ileleba ekanisa, ka ngitunganan daadang eyiai idiarit, kapei ka akiitanit ngina epolon nooi, ikotere akitatam ngina ke Esabit. Ka ekinyomit ayong ebe ebari ngolo ngarerengiso ka Akuj epote ayiakaun kidiama kus alokinga aina.

Ka ikitami isua, katipei erai kepedor, akitemokin erot, ngolo ikipedoria isua ayiakaunor, neni ikiyaunia isua iwon daadang iwapei, ngayeni erai kerai kwap ngina ke eema angolo apolon, neni apupuunitor ayong kire jik arikio ngina ka alimonokin ngina angabakuli a nguna Kanikaarei a nguna esidiok alotoma Ebaibul.

5 Aso nai tokona, aso emam nyikilosio iwon akiya apaki ngina awoyan alotoma akitatam ngina ka ataparacu ana... atamunit ayong a Ekapolon, atami, "Anu apedori ayong alimun?" oyeni ebe epedori na araun akijaanakin yok ngina esidion ngina ikiponi iwon ayiakaunor. Abunore ngina a Ekapolon erai ngina eyapi nooi!

Ete ayong, ekau kelunyar atamakinet ngin alotoma California, eyakasii ngakais kinga ama, ka ngakibosio, nguna eyakasi asipor kwap alotoma etiae ngolo angakipimet angatomoniuni alotoma losaa, toyakasi ngabaoi akiba ka tobilanaros tooma. Ka emam nyeyenete ikes ibore ngini itiyiai ngun. ikiyia iwon toma nasalunet. Ngiriararia ngamiaie -ka ngalipio -ka ngadolae, elomete kwap. Ka abu ayong atoriamu ngakes nguna ngieemuto alotoma nabaruwa, ngitorubei, ngulu egeno ayong ayaun nakuwarina, ikwapei acamitor ayong akirwor nguna adio bore nguna ikamunit ngun nakuwarina.

6 Ka, nait, nakuwarina, ikiyiakar iwon akilip ikotere ngikadiakak. Potu toma apaaran na, losaae ngulu ngikani, ka ngikanikapei, kori, neni ca daadang ikoni. Ikilosio isua ageikin nataparacu, anupit ayong ebe abeit ngitunga, potu nataparacu nooi, ka kidiasi ngakadia kec nguna kilipanakinet. Ka ikiponi iwon akilip ikotere ngikadiaka nakuwarina, kerai acamit ngina a Ekapolon.

7 Nai tokona, ekau kelunyar, akitatam ngina ka akilip, "Nyo bo ebeit ayong akitiyia?" oyeni ebe adiokolongit, ebeit ayong abongonokin ikotere ibore ngini erworo ayong anege Ka adau ayong aseun,

kori apup arikio kan a Ekuwuam Ngoloakuan akirworo ataparacu na nguna ka adurasit, ekabila ngolo ka akiteyenikin iwon, ianyua? Erai idiobore ngini ... ani erai pa ikiteyenikin iwon, ka ido kitiyiakin idio bore, jik alorot ngolo ka anupit, emaikina iwon atoyenete nguna ikamunito nugu. Adau Ekuwuam Ngoloakuan ainakin ngun neni yok, akiretakinia ngitunga nguna ka abunore. Iyenete iyes, ebal Ebaibul ebe, "Nyitiyakini Akuj ngadikiro nyisileerekino neni ngiketyiak Keng a ngikaduarak." Ka - ka epite ngolo abunio Yesu kiretakinia ngitunga, nyo bo ebuni akitiyakin; epite ngolo iretakinitotor ngikaduarak ngitunga, ebe ngun epote akitiyakin. Ka ikinakinete ngun iwon akiitanit tokona, alotoma apaki ngina apolon ngin ikiyaria iwon, akingolikin ani tur ikiyaria iwon, ka nyo bo itiyiakin ... ka ani bore bo elosi akitiyaun alotoma atur na. aso ape anguna ngakiro nguna sek kisisom iwon ngapakio nguna alalak, edounenete toma lotaukang akirowo neni a ngitunga nguna ikamunito ngun ataparacu na.

8 Nai tokona ongasi alotoma Ngibaubulio alotoma Matayo ekek 24, ka osiomutu atiaiket adio ngina ka AKirot [Abu Lokaato Buranam kitesegu eporoto keng -Ed.] (kisioni ayong.) ikwa erot ngolo ka ariamunia akirot ikotere ayokokirot ka akou ngina ka akirot.

Nai tokona, totamunito ikilosi iwon akitatam nu ikwapei atukot ngina ke Ebaibul, iwadio. Tolemutu ngakalamua ka abaruwae kus. Ayiakar ayong Ngakigiret nguna alalak igirir kwap nege, ido ikotere iyes ipedorete akiwuakin nugu kwap. Ka nait toloto lore ka tosoma ikes, naarai ikwaan na ka akitatam ngina ke Esabit, ngini ebeit iwon atoyenete, ka ikiretakin ka etemonokinos ikotere ngapakio nguna ikiyaria iwon.

9 Alotoma Ekitaabo ngolo ke Ekakuanga a Matayo, [Abu Lokaato Buranam tongaa edokole keng -Ed.] (Abongokini ayong.) engaet 24 kori ekek 24, akilo, togeik kapei engaet 15, acamit ayong akisom adiotiaiket ngina ka AKirot Keng.

Nai ngina ianyuniata iyes akitakadakineta ngina ka amunyario ngina erworo Daniel ekaduaran, ewuoi nakibois a ngina akuangan (inges ngini esiomi toyenu:)

Kimiekis ngulu iyia Yudaya tokera lomoru:

Inges ngini eyiai kidiama akai nyedoku kwap alemar ngiboro alokaikeng:

Inges ngini eyiai mana kimiek abongun alemar ekelou.

Nai utukui ikes nguna epotiete ka ikes nguna itanakete alorua a ngul!

Kilipa nyetakanu akusikerit ngirua ngulu ka akiporo, keraidang akuwar ngina a Esabit:

Naarai apaki ngin eyiakaun akicanio ngina apolon, ngina nyetakanuna anyoun ageunet akwap akitodol tokona, keraidang nyetakanuni jik.

Keraidang nyituwuruanitai ngirua ngul, kemam itunganan iteyiaro: nai ituwuruanio ngirua ngul anguna a ngulu seuna.

Apaki ngin ani ketema itunganan nenikus ebe, toanyua eyiai Kristo ne, kori ama, nyiyiut.

Naarai enyounete atakristo ngulu aliokok ka ngikaduarak ngulu aliokok, itoodiunete ngakitaanunet nguna apolok ka ngaumonokineta, kotere aakitowolior, tar ngulu seuna, erai kepedor.

Toanyuasi, kalimokinit ayong iyes eroko nu nyedoluno.

Asosi ani ketemasi ikes nenikus ebe, eyiai inges nariet, nyilot: kori eyiai inges nagulei ngun alotoma, nyiyiut.

Naarai ikwanginpei ebunio akimiliaunet alo kide ido tocau akitodol To; ikoni nenipei nen abunore a Lokoku a itunganan.

Neni eyiai alial iudakinos ngigolei nen ...

Nai tokona, ikotere akirot, acamit ayong akiya egaet 24, akitapatan ngun ke egaet alo ikotere akitatam yok ngina ke Esabit alotoma ataparacu na. ka topupokis ikwapei asomia ayong ngu nabo.

Naarai enyounete atakristo ngulu aliokok ka ngikaduarak ngulu aliokok, itoodiunete ngakitaanyunet nguna apolok ka ngaumonokineta, kotere aakitowolior, tar ngulu seuna, erai kepedor.

Nai kotere akirot ngina ka ataparacu ana, kori akou ka akirot, akilo, acamit ayong akiya: Ngolo Inyonoyotoi Alorua Ngulu Ka Awasia. Erai akou ka akirot ngina acamit ayong akirworo ngin, kori akirot: Ngolo Inyonyotoi Alorua Ngulu Ka Awasia.

10 Anupit ayong ebe ikiyari iwon alotoma lorua ngulu ka awasia. Atami ayong nginitungann daadang ...

ekasioman ngolo angakigiret, kori tar dang ekanupan, eyeni ebe ikiyia iwon tokona nasalunet ngina ke eemut ngolo ka akwap. Emam nabo tar epoida ngolo ka akigir ngun, naarai emam nabo idotunganan ngini esiomi ngun. Erai asalunet ngin ka apaki. Jik ngina pa ayenia ayong. Arai apaki ngina ebai ai eyiai inges, emam tar dang Ngimalaikan ngulu Anakuj nyeyenete adakikae kori esaa. Nai ikilimokinit iwon Ekapolon Yesu ebe, ngolopite ikingolikinia iwon ngiboro egeunete atakanun, anen ereosi ngakesiyok kidiama ikotere anaarai apuu lakunio yok. Nai tokona, nyo "Aapuun" apolou keng, emam nyayeni ayong. Ngayeni apolou ...

11 Ikwapei ebalor ekaosou akolongit ya ebe, alosinema, irworo nguna ngalipio angamirei nguna apolok ebungabungasi alotoma nakwap ngina elosi akiyolor akwap. Ayiai inges ingita akingiset, "epedori akiyolor aina?" erai ngol etaun Los Angeles, ewae ngolo Loto akwap. Ka ngikalalak kus itete epite ngolo iwuapitor ngun kaapei ka arada, ka paka tolot kidiama ... tobila alotoma kwap ngina San Yose, abu tolot totubor lowae ngolo alotoma Alaska, alotoma Aleutian Islands, ngamiarei nguna edolito ngamiae ngarei alotoma anam, ka apotu tobongut kwap toma San Diego, toloto alodiyete toma kau ngina Los Angeles, ka potu ina, ekoona ngolo apolon.

Ka amaran ngina ka akwap nugu daadang ikiyiakar iwon aduwonokin ngina emasamase ngapanya nguna cukul, ikwa, alotoma kama. Emam nyapedorit ayong anyarare ekiro ngolo enyritotor ikes inges. adio pite daadang, ngolopite eringiringakinia ngun, inges einakini amarana ngina ka akwap ikiyiakar isua ngirua ngulu alalak allowae ngolo Loto Akwap. Nai tokona, eyiai ebait allowae daadang. Ka ebasi ngulu ka aosou ebe, apei...

12 Tema ekile neni ngoloce ebe, "epedori ngol akimasakin toma?"

Tema inges ebe, "meere, 'epedori,' nai ebuni inges."

Tema ebe, "Nai meere alotoma nanyamet yok, tokona?"

Tema ebe, "alotoma ngadakikae ngakan nguna etupakinete, kori ngikaru ngikan ngulu eponito. Emam nyikiyeni iwon ebe wori."

Esabit lo, aponi ekeyakikin ayong ngakes angieemut alotoma nabaruwa, nguna ngireria ngulu angamiae - ngalipio -ngadoloae ebaito ka ebaito, ka eyiakasi ngitunga awakar. Ka emam nyenete ikes epite ngolo bukinet ngun. emam edio rot ngolo ebukinere ngun. ingolikia, epedori Akuj akitiyia ibore ngini ecamit inges,

13 ka emam idiotunganan epedori alimokin Inges epite ngolo kitiyaet ngun.

idukete iyes ngireria, ka ipedorete akitiyaun ngiboro ngulu ka aosou, ka Akuj inges erai Ekasuban ngolo ka aosou. Lopite bo ali ilosio iyong abukin Inges? epedori Inges amunaara akwap ataparacu na kan ngikito erai kecamit Inges. iyenunito iyes, epedori Inges alimokin ngikito potu toma nayakau, ka epedorete araun acukul ngamairiei ngatomoniowon alotoma anus ngina ka esaa ngolo ka apaki, ianyua, emam ... ka epedorete akijam ngitunga kire jik anakwap. Erai Inges Akuj. Ka itiyiai Inges ikwapei ecamitor Inges. erai Inges ngolo ka apedor, Aelope.

14 Nai, ikitere acunakina ngina ngisuudae a lugu daadang, ebe apaki ngina ikiyiari iwon tokona, atami ayong erai ibore ngini ajokan abongokin akiirar ngiboro lugu ka atolemasi ikes kinga, ikwapei ngaarer Ngakipuceta, ka iriamuni ebe akiyookino ngina ngiboro alugu, ikwapei erakor Akuj ngolo ikipatanikinit iwon, kaapei ka Akibuses keng, akitoodikin iwon ngiboro lugu.

Acamit ayong iyes toanyut anege alotoma Matayo 24, abu Yesu kisitiyia akirot ngin "Atakristo," A -t -a -k -r -I -s -t -o, "Atakristo." Meere, Kristo, nai "Atakristo," ngulu alalak, meere epei bon. "Atakristo." Anguna ngun, apolou ka Akirot ebe Kristo "Ngolo inyonyotoi." Ka nait ani erai kerai "ngolo inyonyotoi," emam nyarauni epei bon, nai ngikalalak ngulu inyonyotoi, "ngolo inyonyotoi." Ingoli -a?

Acepaki, ani erai kecamit Inges akibil ngun aso ikipedor iwon kori mati bon ikiyenu ngun ejok, epedor inges atemar ebe, "alotoma lorua ngulu ka awasia enyounete ngikaliokok ngulu, inyonyotoi." Nai tokona, etakani esimit jik ngulu nyepedoro, ianyua, akirot ngina, "inyonyotoi." Nai tocoik akirot ngina etupakinit, "ka ngikaduarak ngulu aliokok," n -g -I -k -a -d -u -a -r -a -k, ngulu alalak.

15 Nai tokona, ngolo inyonyotoi, erai, "epei kaapei ka eemut." Ka erot epei bon ngolo eyaunere eemut erai kan ipei ngolo inyonyotoi, ka eraun ngol ekaduaran, ngolo inyonyotoi, "enyounete ngikaliokok, ngiketatomak ngulu inyonyotoi." Itatami ekaduaran ibore ngini erai eemut keng. Eketataman ngolo inyonyotoi, nai ngitunga ngulu inyonyotoi kaapei ka akitatam ngina ka aliokok. Ngolo inyonyotoi, "Atakristo," ngulu alalak, "ngikaduarak," ngulu alalak. Ka ani erai ekeyiai ibore ngini ikoni ikwaan Kristo, ngolo erai epei, nait epedorete co lugu araun "ngulu inyonyotoi," erai ngin akec durasit ngina a ibore ngini itatamete ikes ebuni araun ngini egelaana, naarai erai ikes ngulu inyonyotoi, inyonyotoi.

16 Nai tokona,era ikitatam ngina ke Esabit, ikicamit isua akikatakin ayaun nu akitoodiun, kan

Ngakigiret, meere kan ibore ngini adau ice tunganan alimun anguna ikamunito ngun, nai erai akisom Ngakigiret.

Ipedorete iyes atemar ebe, "Iopite bo ali ipedorotor nu? Epedori ngolo inyonyotoi ...? Nyo bo erai ikes?"

"Atakristo," A -t -a -k -r -I -s -t -o. "Atakristo ngulu inyonyotoi, ka ngikaduarak ngulu aliokok." Nguolo inyonyotoi, nai ngikaduarak ngulu aliokok!

Ebala Yesu ebe, "etepi akiru neni a ngulu iyookino ka ngulu nyiyookino dang."

Nai tokona, epedori ice tunganan atemar nenikang ebe, "inupit iyong ebe akinyonyoi ngina ngitunga ngul erai apolou ngin akinyonyoi ngina a Ekuwuam Ngoloakuagan -a?" Ee, kire jik, Ekuwuam Ngoloakuagan ngolo ka Akuj ngolo akire eyiakaun kidiana nitunganan, ka nait ido torai ikes ngikaliokok.

Nai tokona topupok ka acoikin ka kingolik ibore ngini elimuni Inges. "ka epote ikes akitoodiun ngakitaanyunet nguna apolok ka ngaumonokineta, kotere akitowolior, tar ngulu Seuna, erai kepedor." Ka erai ikes ngulu inyonyotoi kaapei ka Ekuwuam ka Akuj Ngoloakuanga ngolo akire. Ayeni ayong ecalasi nu erai abangao nooi, nai ikilosi iwon akiya apaki ka esileereutu ngun kan Akirot, erai ngun kire jik, NGAKIRO NGUNA IRWORO EKAPOLON IKES NUTA, Akiyookino,

17 Nai atongasi ngiyokok Baibulio, alotomam a dakikae, neni Matayo ekek 5, ka ageikin kaapei ka lucici 45, ka engolokis tokona ikwapei ikisomia iwon ikotere alotoma auryanut alotoma Nakigiret ngun. ka nait, ekau ikiponi iwon nege, kotere bo nyo ikinakinia isua iyes ... aso ani erai pa ikisom iwon ngun daadang, nait tolemutu ngikusi Baibulio; ka -ka dang ipedorete iyes akisom ikes ekau ikiesiki isua nege ka ilosete iyes lore, ka -ka isomete iyes ibore ngini irworor Ebaibul anguna ikamunito ngun.

18 Nai tokona akiya ayok paki, ariamun akiitanit ngina akire naarai ayiai ayong alimun akiroit anege nguna ke ekisil. Lopite bo ali epedorio a Ekuwuam Ngoloakuangan akinyonyo eketataman ngolo aliokon? Nai erai ibore ngini irworo Yesu ebe etakaunete ngun.

Nai tokona, Matayo, ekek 5, lucici 45, atosoma tokona. Atoriamutu ngun, togeik lucici 44.

Nai abala Ayong iyes ebe, tominas ngikusimoi ka kilipanakinete ikes ngulu ikimanito iyes;

iKotere iraunete iyes ngidwe a Papakus a ngolo eyiai nadis: naarai itolomuni inges akolongkeng neni a ngikaronok ka ngikajokak, ka itetepi akiru neni a ngulu iyookino ka ngulu nyiyookino. (Ebuni akiru neni a ngulu a ngikaronok ikwapei neni a ngulu ajokak.)

19 Nai tokona, atupakin nugu, neni ka ace durasit angina ikamunit nugu, engolikis iwon tokona alotoma Ngiburanean ekek 6, ikotere engaet ngolo eutpakinit nu, neni abunio Paulo eyaunia atametait nginapei ibore ngini erworo Yesu. Erowo Paulo tokona. Ikwaapei iloketa iyes ngun ... ka iyes ngulu alokinga kama, tolemutu ngikusi Baibulio alodiyete kus ka ngabaruwa, ka kingolikis nu tokona. Ngiburanean ekek 6. Ekigirit Paulo nugu neni Ngiburanean, kitoodikinete ikes ngitorubei ka ngikabilae, ayaun ikes alokwap Yudasimu paka toma Lokristiane, kitoodikinite ikes ebe epite ngolo etoodiunitotor ngiboro daadang ngulu ngorok jik etorube ngolo ngiboro ngulu eponito. Irworo Paulo tokona, Ngiburanean 6.

Angun, emiekis akirworo ngakitatamet nguna kisiaunet nguna a Kristo (K -r -I -s -t -o, ipei bon) ,eyatakisi apoloor; emiekisi nabo akipet apetetait ngina ka akibelekin etau ... anguna a ngiticio a ngulu etwakito, ka akiyiun Akuj.

Ka akitatamio ngina ka akibatis, ka akidokokinio ngakan, ka ayiarun a ngikatwak, ka atubokinio ngina a ngikaru ngikaru.

Ikityiai ngun erai kecamit Akuj.

Naarai ngul ngulu adaut akitacaikinio, kiira dang aainakinet ngina ka adis, araut ngikamorak Ekuwuam Ngoloakuagan,

Acamit ayong anyara akus kupup alotoma adakikae. Ipotu iyes kingolikis? Erai "ainakinet," ka meere "ngainakineta, araut ngikamorak ngulu ngainakinet nguna ka adis"; nai "ainakinet ngina ka adis," apei; "Kristo," erai epei, "ainakinet," erai apei.

...ainakinet ngina ka adis, ka ...araut ngikamorak ngulu a Ekuwuam Ngoloakuagan,

Kiira dang ajokis ngina ka Akirot ka Akuj ...(kiira nguna inyona?) ... akirot ngina ka Akuj, ka apedor dang ngina a ngikaru a ngulu eponito,

Nyepedorete akiteteun nabo akibelekin etau erai kibusokinosi aneni a ngun, naari ebubukis nabo Lokoku ka Akuj angunakec, esiruma dang ngileec ka akilere.

Naarai, (topupok) akwap ... ngina amat akiru ngina etepenene ngaru nguna alalak, tosodi toraa ngidias ngulu ejoikinito ngul ngulu etakinio, eriamuni arerengu aneni ka Akuj:

Nai ani kera ngikukwa ka ngisugur, egerio, nabo eapikini akilamio, akewasia erai akicunyio.

20 Nai kisikuwan ngun kaapei ka Matayo 5:24 nabo. Tocoik, ebalu Yesu ebe akiru ka akolong ngina ebuni neni ka akwap, ngina eyakiuni Akuj ebuni akitemokin akimuj ka ngiboro ikotere ngitunga ngulu ka akwap. Ka akiru iyakiunitai ikotere akimuj, ngidias. Nai etiriwae, edoan, ikwapei eyiakar lomanikor, idiauni ibore nginipei ngin. Akiru nginapei ngin ngina itopoloi ngikinyom erai nginapei kirua ngitopoloi edoan dang.

21 Epite ngolo ayiakar ayong akirot ngina apei paki, ngolopite ikiriamakinor ayong ka ngitunga ngulu a Pentekote! Ka arai akimor ngina aumokina anenikang. Engolokinitor ayong ngikiliok ngiarei, epei ... emam jik pa iiraritor irworo alotoma ngangajepa napei jik. Epei abu kirworo alotoma ngangajepa, ka ngoloce kijuli ngun, ikwanginapei kwangin. Ka apedorit alimun akiyookino, tobala ebe, "eyiakasi ngikalalak nege ngulu emaikina tokiiwua nakuwarina. Eyiakasi ngikiliok ka ngaberu, daadang." Ka apedorete ngitunga anyun kidiama ka tolosete neni ka alitare.

Otami ayong "epite ngolo ejoketa ngun!"

22 Ka nait kaapei ka ainakinet ngina docu ngina a Ekuwuam Ngoloakuan, abu ayong erworo ka ngikiliok ngul, iyeni iyong epite, alotoma nayenun, alorot ngolo docu ariamun ngun. ka epei kec arai Ekristoit ngolo akire, ka arai inges kire eketyian ngolo a Kristo, ka ngoloce ye arai eka ngisoswae. Ka epei kec, ngolo arai ekangisoswae, arai ngolo ayiakar aberu ngina kirion, aperete kaapei ka ayiakatar ngidwe ka inges. ejok, arai nguna iyookino alotoma nakitapoet; emam pa apedorio akiger. Ka abu ayong atomara kaapei ka inges nguna ikamunito ngun. ka abu inges ekeyokok ayong ka abu torotok alotoma aduketait.

23 Nai arai ayong ngolo ekebilerit, kire jik itemokino. Atami ayong ebe abu ayong neni a ngimalaikan, nait atoumok ayong ani erai paka iyiai ayong kiding ngikuwamin. Lopite bo ali epedorotor nu? Emam pa apedorit ayong ayenun ngun. ka alotoma ngikaru abu ayong tolema ngakanikang aneni a ngun, paka ngina adolio apei kolongit neni ...

George Smith, edia ngolo arikito kaapei ka nakokukang, ikipotu isua atoloto bien, paka neni nakibosi ngina kiriet neni abunio ayong elipia.

Ka ekau kedaun ayiakun ina ngapaarsia ngarei, abu a Ekuwuam Ngoloakuan yau Akigiret na neni kang: "Naarai ebuni akiru juijui nakwap akitanap inges kaapei ka ngikito, nai ngikuwa ka ngisugur eyiarete kan akiru nginapei ngin, ka akewasia erai akicunyio." Eyiarete kan akiyiar nginapei einakini Akuj. Nait abu ayong atoyenu ngun, "Kan," nguna ebalu Yesu ebe, "alotoma ngakec raito iyenunete iyees ikes."

24 Nai, angun ngun, etepenene akiru neni angidias ngulu ka akwap, erai ngol ekabila ngolo akiru angina a Ekuwuaam ngolo einakini Akiyiar ngina Nyedaun, etepenete toma Lokanisa, naarai ikinyarit iwon inges ebe akiru ngina alalan lopite ngolo pei sek anapakio anguna ieteuni ka iceereo. Ka erai akiru, abukunio ngina ka Ekuwuam ka Akuj, kidiama Lokanisakeng.

25 Toanyua, erai ibore ngini egelaana anege. Ingolikia? Ngolopite edoto ngikinyom toma nalup, emam nyikiyeni epite ngolo edoto ikes ina, erai ikes ngikuwa anakisunet. Nai eyia nen ngikinyom ngulu apotu tolot toma nalup, ka ngisugur, arai sek ngisugru anakisiaunet. Ka ngolo suguru euruuni ekabilakeng, nabo, itoodiun nen ebe eyiai sek toma nakisunet.

"Ka kotere ikes itowolioret ngulu Eseuna erai kepedor," naarai eriamunito ikes akiru nginapei ngin, ngarerengisio ngunapei ngun, itoodiunito ngakitaanyunet ngunapei ngun, ngaumonokineta ngunapei ngun. ingolikia? "itowoliorete, kori itowoliroete ngulu Eseuna erai kepedor." Nai ,ekuwae emam nyepedor akingarakin anarakau ekuwae, ka emam nyepedor ekinyomit akingarakin anarakau ekinyomit; erai ibore ngini itoodiunit Ekasuban ngini kec daadang alotoma nakisiaunet. Erai ngul Ngiseuna. Akiru nginapei ngin!

26 Elomuni akolong nataparacu ka kielakin akwap daadang, ikwapei eyiakar inges akwap na ka akolongit ngina ikiyiar ia iwon. Ka akolong, akolong nginapei elomuni alo Kide erai akolongi nginapei ngin edoyori To. Ka akolong ngin iyakiunitai akitokon kinyom alotoma nakwap, ngina erai ngawateyok neni esubunitar nen.

27 Ikiyiar ia iwon kan ngiboro ngulu atwak. Erai bo erot ngolo iyiar ia iyong ngol. Ka erai ketwana idiobore angina kolongit daadang aso iyiai iyong iyiar ia, anakawap, nait emam mono nyiyookino erai keyiar ia akuwanakon erai toyiar kan ngiboro ngulu atwak, narai eyiar ia akwap, nait co ebeit iyong toriamu idiobore ngini etwani, alotoma lokuwuam, ikotere aiun akiyiar kon ngina ke ekuwuam. Ka Akuj, ebuni araun ibore, akuwan, ka totwan ido ikotere iwon ikiyiar ia. Emam ekanisa, emam idiobore alotoma nakwap ngini epedori aiun iyong nai erai Akuj. Erai Inges bon ibore ngini eyiareta ikes.

Nai tokona toema Nakigiret. Erai Yesu Akirot. "Anakisiaun ayiai Akirot, Akirot ayiai Akirot kaapei ka Akuj. Akirot arai Akuj. Ka abu Akirot torau itunganan, ka ayiai Akirot kaapei ka Akuj. Ka abu Akirot torau

itunganan, ka ngai ngolo eyiari, iboi aneniyok." Ka emam nyeyiari itunganan kan atap bon, ikotere akuwan, " nai kan ngina Kirok daadang ngina elomuni anakituk ka Akuj." Nait ingolikia iyong, ikiyiari iwon kan Akirot, ka erai ngina Akuj.

28 Nai tokona, elomuni akolong nakwap ka kitokon ngikinyom. Nai , emam nyitokoni inges ikes daadang kaapei. Ikwapei elosio inges kingaren, napolore, erubakini inges itokoni paka ngina ebunio toma nakilem.

Aso erai ngun, nakuwarina, kaapei ka Ekanisa. Abu togeik alotoma lokiditeu keng, alokau alotoma natur ngina ka akirionut, neni ayiakar inges kwap ngina ngalup. Adau tokona apolore toma napolou. Ka ikipedori iwon akingolikin ngun, anapoloor, epite ngolo eyiakar Akuj alotoma loyikae juijui ...

Emam nyipedor iyong akicanican eyiakae ka akwap. Ibore erai ationis ngin nakuwarina, ikitopori iwon ngibomuo, ka alokinga kama toma nanam, abilibil ngun ka aduwonokin ngun kaapei ka ngimuo ngulu ka atomic. Iyiai iyong abilbila nguna alala akitongoriana apaki daadang, alomanar tom keng. Itubutubi iyong ngikito kwap; ikiyayiete iyees ngikuwamin. Ikiyolokis toma nangolol; ka ebuni akiwok.

Ebeit iyong toriamu erot ka Akuj ngolo kitiyaet ngiboro ka akiboi alotoma keng. Ikiyiakar iwon ngitunga ngulu idiniyorit toma lokanisae ka natukon; kingolikis ibore ngini ikiriamu iwon! Kiboi alotoma lorot ngolo adau Akuj ayaun.

29 Nai, ingolikini iyong, "iyakini Inges akiru," atobongosi nakirok yok, "neni a ngulu iyookino ka ngulu nyiyookino." Ikilimokinit iyees Yesu anege tokona, alotoma Matayo 24, erauni ngin akitaanyunet alotoma apaki ngina ka awasia.

Nai, ani erai kerai akitaanyunet na bon ngina eyenunio alotoma ngirua ngulu ka awasi, nait ebuni araun ekau kedaun ngaario ngina Ngakipuceta ngun. ianyua? Erai akitaanyunet ngina ka awasia. Ngina ebuni ayiakun, ngolopite ityiakinotor ngiboro lugu, ebuni arun alotoma napaki ngina ka awasia, ka erauni akitaanyunet, tokona, aso nyepedorete ngulu Eseuna araun ngulu ibilerit alotoma loboro ngul. Itete iyees ngun? nait, ebeit kisileereunoi ngun, kisileereunoi.

30 Tocoik, ikes daadang ngikinyom ka edoan eyiarete ikes kan akinyonyo nginapei ebunit Anakuj. Elelianete ikes daadang anguna ngun.

Atamunit ayong nu, akinyakar kau neni ka akitaanyunet na kama akolongit ya alotoma kai ngina aliban ngina kiriet. Abu ayong engolik akitapoet ngin ebuni. Ka ayiai nen akwap ngina eumokina, ka ayakauna egelaaka daadang. Ka anen abu a Ekayan ngolo esiaunan tolot kingaren. Acamit ayong akidar ngun alokingaren kus. Tocoik ibore ngini abu tolot kisiaun ekingaren, nait ani bore abu totupak ngun. ka ikwapei abunio Itunganan ngolo anapit elou ngolo akuanga bunio kingaren nakwap, a eekin ngikinyom, nait alokau Keng abu bu itunganan, ngolo anapit ngiloui ngulu kirionok, etakani erai ibore ngini etiono, kitiyia erono alokau Keng, abu to eekik edoan. Ka ikwapei etiyiakinotor nu, nait abu ayong engolik ngikinyom ngul daadang epolounete kidiama. Ka ikwapei apolounite ikes, epei arai eemue ka ngoloce arai etama.

Ka anen abu bu akolong, ngolopite, atakania esibit ikes daadang apotu kijuuruto ngakes kec kwap, ka kingworosi ikotere akiru. Nait anen abu bu edoun ngolo eumokina nakwap daadang, ka abu akiru kilim. Ka apotu kinyom toyiarut kidiama ka temasi ebe, "Kituritetei a Ekapolon! Kituritetei a Ekapolon!" ka abu etama toyiaru topoloor kidiama ka tocelu, ebe "kituritetei a Ekapolon! Kituritetei a Ekapolon!" ibore nginipei ngin. Apotu ikes daadang totwakiyasi, ikes daadang elosete ayakar. Ka nait apotu ngikinyom potu ka abu akure tonyam. Ka naarai ayiakasi lomanikor epei, mana apei, nakibois apei, kwap ngina ka akinyalalu a ngina ngakipi ka ekuwuam, anen apotu ngikinyom topolout ka abu etama dang topolou alotoma ibore nginipei ngin. Tocoik, ngakipi ngunapei ka akinyonyo ngun apotu kitopolout ngikinyom ka kitopolout edoan.

31 Ekuwuam Ngoloakuangan ngolopie ngol ngolo enyonyoi Ekanisa, ngolo ainakini ikes akiitanit aiun ngitai, ngolo ainakini ikes apedor akitiyia ngakujanisia, abu tobukok neni a ngulu nyiyookino ikwanginapei kwangin neni a ngulu iyookino. Ekuwuama ngolopei ngol! Nai tokona, emam nyipedori iyong akityiaun alorot a ece ka tomisiu Matayo 24:24. Ebalala Inges ebe, "Enyounete atakristo ngulu aliokok," ngikaliokok ngulu inyonyotoi. Inyonyotoi kaapei ka ibore ngini akire, nai erai ngikaduarak ngulu aliokoka nguna ngun, ngiketatak ngulu aliokok nguna Ngun.

Nyo mono einakini itunganan ecamit araun eketataman ngolo aliokon a nguna ibore ngini erai Akiyookino? Nai tokonaa ikiriamuni iwon aneni ke emacar ke etiang alotom ngadakikae nguna kudo, ka ingolikinete iyees ngun erai edin. Ingolikia? Ngiketatak ngulu aliokok. Erai bon erot ngolo ipedorio iyong akingolikinia ngun inges ngol.

32 Ikuuan anege apaki ngina alunyar, alimunit ayong nu. Apedori ayong alimun ngun naarai ikiyia iwon nasaunet ngina ke ebuku. Apei kolongit ikirworo ayong ka lokonekang, neni eponitotor nu ataparacu na, alotoma Arizona. Ka ayikar inges nyapam ngina a ngikito a ngamacungae. Ka ayiakar inges ekitoi nen ngolo arai ekitoi ngolo a emacunga ngolo araunene ngaraito nguna alalak, ka ngalemonio, ngamacungae

nguna nyangayek, ka arait ngina inyalakinitai ka amacunga. Ka ekemuriak ayong epite ngolo ayiakatatar ngarito nguna gelelia neni ke ekitoi apei. Ka atema ayong neni ke ekile, atema yong ebe, "ikoni inges ai? Alokabila ke ekitoi bo ngol?"

Tema inges ebe, "Ekitoi elope, erai ekitoi ngolo angamcungae."

Otema ayong ebe, "Nyo bo ibore ngin eriamunit inges ngini inyalakinitere inges? kanukiro eyiakar inges ngalemonio nenikeng?"

Tema inges ebe, "Inyalakinit ikes toma keng."

Tema inges ebe, "engolik ayong. Ejok, nai tokona," atema ayong ebe, "tokona, ekaru ngolo ebunit ngina ebunio ekitoi ngol kaapei ka ngice kinyom ngulu ka arait," nguna eraiyete daadang alotoma apei paki, atema ayong ebe, "nait ebuni ayaun daadang erai ngamacungae. Ani kerai ekitoi ngolo a ngamcungae, ebuni inges arun ngamacungae, emam nyikoninen kire jik -a?"

Tema inges ebe, "Mam jik. Ngina teni daadang ngina ironyakinitae ebuni auruni ekabila keng."

Atema ayong ebe, "Inges atemar ebe ateni ngina ngalemonio ebuni auruni ngalemonio alotoma lokitoi ngolo a ngamacungae -a?"

Tema inges ebe, "Ee, kire jik."

"Ebuni arait ngina ironyakinitai araun ngaraito alotoma lokitoi ngolo ngamacungae -a?"

Tema inges ebe, "Ee, kire jik. Erai eyiakae ngolo ka ateni ngina ironyakinitae neni keng ngol."

Atema ayong ebe, "Akiturit toyiai neni ka Akuj!"

Tema inges ebe, "Inyo bo ibala iyong?"

Otema ayong, "ace kingiset nabo. Nai tokona, ebuni mono nabo ekitoi ngolo ngamacunge ngol araun ngamacungae nabo -a?"

Tema inges ebe, "ngolopite iwuakinia inges ngaten ngace." Ngolopite iwuakinia inges ngaten ngace, meere ebe ngolopite ironyakinere toma keng. Nai , erai ikes daadang ngaraito nguna ngamacungae, ka eyiarete ikes kan akiyiar ngina eyiai toma lokitoi ngolo ngamacungae.

33 Otema ayong ebe, "Neni iyiai iyong nen! Eurunete ngulu a Methodist ngulu a Methodist, ngina pakai daadang. Ngulu a Batisa eurunete ngulu a Batisa, ngina paki daadang. Katolik eurunete ngulu a Katolik, a ngina paki daadang. Nai Ekanisa ngolo ka Akuj ngina ayiaran ebuni aurun Kristo ameun anatangor, Akiroto ngina paki daadang, ani erai pa kiwukinit ace torom angunakeng Aelope."

34 Nai tokona, ipedori iyong akironyakin ngun toma nen, ingoliki iyong. Ngina rait ironyakinitai daadang, ngalemonio, ngamacungae, ngamacungae nguna nyangaeyek, neni ca daadang ikote ngaraito nguna ngamacungae, ngina rait kec daadang eyiari kan ekitoi ngol; nai eurunito ngisuudai a ekitoi ngulu ka aaliokok, ngina eyiariaata ikes kan ekitoi. Ianyua iyong ngun -a? eyiarete ikes ka ibatikinit akiyiar ngina akire ngina eyiai toma lokitoi ngol.

Nai tokona, eyiakasi toma Matayo 24:24, eyiarete kan Akiyiar nginapei ngin, nai emam nyerai ikes ngulu iyookino, alotoma nakisiunet. Aurunito ikes esuuda ngolo ka aliokok ngolo ke Ekitoi! Erai neni ke ekitoi ngolo ngamacungae, ido nai torai bo ekitoi ngolo ngamacungae. Ka ebasi ikes ebe, "Ekanisa lo, edini lo eurunit akirot ngina a Kristo." ka erimunit ebatisimu ngolo ka aliokonu, esuuda ngolo ka aliokon ngina ka Akiroto, ikatakinit atemar ebe apedor ngina ka Akuj ebe arai bon ikotere ngikiyakia?

Tema Yesu Elope, ebe, "Toloto nakwapin daadang, tolimonokisi Eemut ngolo ajokan neni a ngina teni daadang ... ngina ebuni ekitoi aurun, ngina eteni daadang ngin eyiakaun toma lokitoi. Ka ngakitaanyunet nu etupete ngaten nguna iyookino." Ai? Bon bon ca kerai inges Ekitoi, bon bon ca kiwuanakini inges ngaten, neni ka asalunet k akwap. "Iritarete ikes ngikerep alokirokang; epedorete erwor ngangajepa nguna kitet; ikamunete ikes ngimuno; ido ani kemat ikes idio bore ngini aaran; nyewani ikes jik; idokokinete ngakeckan kidiama ngikadiakak, engaleunete ikes." Ianyua apaki ngina ikiyiar ia iwon -a? kingolik ibore ngini abu Yesu tolimunite?

35 Totamunite, arai nu alotoma apaki ngina ka awasia, meere kau kwap ngina a Weslei ka akau ama. Nai tokona, alotoma apaki ngina ka awasia, erai nguna etakanunete nu.

Nai tokona tocoik Ngakigiret; kimiek ikes tolimosi ayananut. Ebalu Yesu ebe, "Isakete iyes Ngakigiret, naarai itamete ebe, kori inupito eyiai Akiyiar ngina Nyadaun tomakec; erai Ikes nguna idounito ngunakang. Ngace kiro, ani kerai keraunene ekitoi lo ngaten ...Ayong Emusabibu, Ekitoi; irai iyes ngaten. Inges ngini ekeyiui ayong, ngiticisio ngulu etiyiai Ayong itiyiai inges dang," Ekakuanga Yokona 14:12.

36 Nai tokona, "Inges ngini eyiai toma kang, inges ngini. Inges ngini keyiai toma naliasit Kang alotoma nakisiaunet."

Erai co inges alosikinet ngina arakar Yesu Aliasit ka Eletonit a Daudi. Ayiai Inges eroko tar Daudi, alotoma Daudi, ka ekau a Daudi, arai daadang Aliasit ka Eletonit ngolo a Daudi; Etop ngolo ecai ngolo ka ataparac a aturot ngina a Saran, ka Aturot a ecomocomo a ngolo eyiai nakadipaalae, Alupa ka Omega; Papa, Lokoku, ka Ekuwuam Ngoloakuangan. "Alotomakeng iboi akileleba daadang ngina ka Akujuo anakuwan." Daadang Aliasit ka Eletonit ngolo a Daudi!

"Inges ngolo eseunitai Nakiyiar, Akiyar ngina eseunitai, ngina eyiai tomakeng," ka erai Inges Akirot, "ameun anakisiaunet." Alotoma Ekakuanga Yokona 14:12.

Nai ngice eyiarete kan ibore nginipei ngin, ido tonyarito ngawatekec Ngikristo ka ngikanupa. "Meere daadang ngulu ebsi ebe, 'Ekapolon, Ekapolon,' elomarete toma."

Nai tokona, erai nu nguna ebeit atakanun ka kidodiun alotoma ngirua ngulu ka awasia, "ngolopite itodolikinio akimunono ka Akuj," ikwapei ikiriamunia iwon akau apaki ngin edit.

37 Ngikito ngul, emusabibu ngolo a kire ka emusabibu ngolo aliokon! Iirariototor iyes ayong alimonokini nguna ikamunito ngun napei jik, ameun ngikaru ngulu alunyarosi, epite ngolo apolounito ikes daadang. Iyaut ikes a ngipei ipei ka apotu kimasic ngun, ameun aneni a Kain ka Abel, ngikito ngulu aarei ngul ngulu apotu kiriamun toma nalitare; ikes daadang arai ngikelipak, ikes daadang arai ngulu enyonyotoi, ikes daadang arai ngulu eitanito akiyar, ka akukonokin Akuj apei. Ka epei aponi togeroi ka tocamunai ngoloce.

Ka erot epei ngolo apedorio ngolo acamunio akitiyia idiobore ngini egelaana aneni alokatokeng: arai nguna apukokinitoi inges. naarai ebala Ebaibul ebe, "Anguna ka akiyiun ..." Ngiburanian, ekek 11, "Anguna ka akiyiun abu Abel inak Akuj amuronot ngina ajokan akilo ngina a Kain, angun idodiunit Akuj inges araut ngolo iyookino."

Tema Yesu ebe, apukokinio ngina a ekuwuam Ngolo arai Inges! "Ebasi ngitunga ebe erai Ngai Lokoku a itunganan?"

Tobongok Petero ebe, "Irai Iyong Kristo, Lokoku ka Akuj, a ngina ayiaran."

"Tobongok Yesu inges ebe, Ikitererengitoy iyong, Simon lokoku a Yona; naarai emam itunganan ikitoodik iyong nu, nai Papakang ngolo eyiai toma nadis adau akisileereun ngun. kidiama ataaba na adukokini Ayong ekanisakang," (Inyo na?) apukokinio ngina akire ngina ka Akirot. Eyiai emusabibu ngolo akire nabo. "Abel anguna ka akiyiun!"

Ibasi iyes, "emam pa arai apukokinio."

38 Inyo bo erai akiyiun? Akiyiun erai ibore ngini ikipukokinio iyong; ido eroko, nai inupi iyong ngun ebe eyiakaun. Erai Akiyiun apukokinio ngina ka acamit ka Akuj. Aso, anguna ka a apukokinio!

Ka ngikanisae ngirua lu emam nyenupito toma napukokinio ngina a ekuwuam. Enupito ikes nakitatamisa nguna ngatukon. "Anguna ka apukokinio abu Abel inak Akuj amuronot ngina ajokan akilo ngina a Kain, angun idodiunitai inges Akuj araut ngolo iyookino." Amen. Anupit ayong ite iyong ngun. kingolik neni ikiyaria iwon? Kingolik apaki?

Ayiai ayong kirworo ka ice kile meere ngarua nguna elwaka, ekasoman ngolo Kristoit ka ekasiomiton. Tema inges ebe, "Buranam, ikigerit isua apukokinio daadang."

39 otema ayong ebe, "Nait ingero iyes Yesu Kristo, naarai erai Inges apukokinio ngina ka Akuj, itoodiuna Akuj alotoma akwuan itunganan." Mati bon kingolik iyong ngun, irai iyes ngulu icakara.

Ebala Yesu ebe, "Ani pa kinupa iyes ebe arai Ayong Inges, ipote iyes atwakare alotoma nasecit kus." Erai Inges apukokinio ngina ka Akuj, ka Ekuwuam ka Akuj idodiuna alotoma aputo ngin a itunganan. Ido mati kinupa iyes ngun, irai iyes ngulu icakara. Idaut iyes akiwuaakin Inges arai itunganan ngini a ngiuni, itunganan ngini angiarei, kori ido tunganan adepar Akuj, icakara iyes. "mati kinupa iyes ebe arai Ayong inges, itwakete iyes alotoma ngasesia kus." Apukokinio!

40 Emam aumokin nyepedorete ikes akingolikin Inges. "Emam itunganan epedori abunore nenikang mati kiriu Papakang inges. ka daadang ngulu kainaki ayong Papa," alotoma nalisit, " epote nenikang," ingolikia? Iriamu iyong ngun? okoe, epite ngolo ebeitor iwon atominas Inges, atominas Inges, kiporoi Inges; akingolikin ngaraito nguna a Ekuwuam alotoma ngirua ngulu ka awasia, ka akono Ekitoi ngolo ka Ateran alokidiana ngina ka apaki!

41 Emusabibu ngolo a kire ka emusabibu ngolo aliokon, ikes daadang ayiakatar apei kinyonyo. Apotu ngakipi todoto nenikec daadang. Emam aumokin adau Inges akiretakin iwon, "epedorete akitowolior, tar ngulu seuna erai kepedor."

Toanyua, apotu ikes kingolikis nginipei bore ngin. Enyonyotoi ikes daadang. Nai toanyu, "anguna ngraito kec ..." ikonite iyes iyenunete nguna -a?

Lopite ali iyenunete iyes ebe meere ngol emacunga? Naarai eurunit ngaraito nguna ironyakinitai. Emusabibu ngol erai ngolo iyookino, erai ngolo eyiari alotoma ekitoi, nai eurunit ngaraito nguna irongakinitai. Emam nyikuaan ka ngina ke ekingaren.

Ka ani ketema ekanisa ebe "enupito ikes ebe Yesu Kristo ngolopei ngol bien, nakuwarina, ka ngikaru ngikaru," ka togerito Apedorkeng, togerito ngiticisio keng, ka togerito Akirotkeng; ani -ani ... kenupit Ekanisa toma Yesu Kristo, ebuni akitiyia ngiticisio ngulu Yesu Kristo, ebuni ayikaunor kiyiar ngina a Yesu Kristo. ka ani pa kerai, emam nyakacitai erai kebukino Akiyiar toma keng, ani erai pa kerai iseuna, ameun analiasit, ebuni inges aurun ngraito nguna ironyakinitai ngini paki daadang, kori idio bore ngini egelaana. Nai ani erai kerai iseuna ngini ka Akiyiar, alotoma naliasit, ebuni akiraa ebe Yesu Kristo ngolopei ngol bien, nakuwrina, ka ngikaru ngikaru, ani erai Akirot ngina ebunit alotoma Naliasit. Ngolo, erai Inges Aliasit, ngina akisiunet a ngina ka apaki.

42 Tocoik, nai erai ibore ngini eurunete ikes inges ikilimokini iyong atiakatait. "Anguna ngakecraito "Iyenunete iyes ikes." Ebalala Yesu ebe, "Nyedeete ngitunga emusabibu alokuwa nguna ngaboborio," tar dang kiyookino ngaboborio alotoma lomusabibu. Epedorosi ngun, nai arait ebuni alimor inges.

Nyo bo erai arait? Akirot, naarai arait ngina ngirua. Erai neni ikoni inges nen, akec kitatam. Akitatam ngina ainyoni? Akitatam ngina angirua, ani paki bo inges. akitatam ngina ngitunga, akitatam ngina ke edin, nai kori, Akirot ka Akuj ikotere apaki?

Nai tokona, adau apaki ayakar atipei, ngina ikipedoritor iwon ayakaunor apaki ngina awoyian. Nai anupit ayong ebe iyes ngulu iyiakasi nege, ka anupit ayong iyes ngulu alotoma ebuku, ipedorete akingolikin ibore ngini ekatakinit ayong alimoin iyes, naarai emam nyikiyai iyong apaki ngin a awoyian ikiboi anguna ngun.

43 Nai ipedorete iyes akingolikin ngun ebe ebuni kinyonyo neni a ngulu nyiyookino, ngiketatama ngulu aliokok, ka einakini ikes itiyiaete kire jik ibore ngini pa alimokinit Akuj ikes akityia; nai epote ikes akitiyia ngun, adiopite daadang. Kanukiro? Emam nyepedorete ikes akingarakin angun. Lopite ali epedorito ngaboborio araun idiobore ngini egelaana nai ngaboborio? Emam nyekacitai etiae ngolo ajokan ngolopite edo akiru neni a ngun, ebuni araun ngaboborio. Inges co alosikinet ngina ebalor Yesu ebe, "Epote ikes ayapikin ngun epedorete akitowolior ngulu Eseuna," ngulu eyiakasi toma naliasit, "erai kepedor," nai emam nyepedor. Emam ibore epedorete ngakima akitiya nai aurun ngakima; erai daadang nguna epedorete akityia ngun.

44 Tocoik. Ka totamunito, meere kuj elope ngolo ka atukot. Erai Satan erai elope ngolo ka atukot. Adau ayong akisyookin ngun kan Akirot, kau ka kingaren, ka ngace ka ngace; emam nyikilosu toma ngun ataparac na. ikiyeni iwon ebe ema nyebuno Akuj tocunak ngitunga iwapei ikwangina, tosub arioget. Ngikaru ngamiaie ekau ka atwanre a ngina ke ekiyasia ngolo esidion, ayiakatar ikes atukot ngina eseunan. Juijui erai ngina isyookinitoi erai ngina nyiyookino. Ani pa kerai, kanukiro nyikimorikinakor iwon iwapei alotoma amina nakuwarina, Methodist, Batisa, Presbiterian, Katolik ka daadang? Kanukiro nyikitupitor iwon ngiticisio ka Akuj, nait, ngolo kanisa daadang eyiai nibore nginipei ngin, Akirot? Ngiboro ngul ngulu etiakarete itunganan, ekaitotone ... ikilwakia iwon aneni ka Akuj adepar ngina ikiyiakar iwon, ngikianias, irworosi ngun.

45 Nai tokona, ikilimokinitoi iwon ebe, "ngiboro daadang ngulu ngorok etiyasi erai akitaanyunet, ikotere akitatam yok, akisyookino, alimonokin." Erai ngiboro daadang ngulu etiyasi alotoma kitutuket ngina Mojong, etorube, akingolikinia ibore ngini epedori ayakaun alotoma Akitutuket ngina Kitete, alotoma lorua yok.

Ikuaan erai pa kingolikintor iyong akanikon, ka ingoliyari iyong kidiama ka kingolik etorube anarwatata, ikwa epedorio akanikang araun akica. Ani erai keyiakar ngimoio ngikan anege alotoma loturube (ngolopite eronia), ka kitorotok iyong ngakanikon (erai nguna ajokak), kingaren neni egelaana, ebeit abunore neni a ngimoi angikan.

Ikwapei ikilimokinitoi iwon Ebaibul, ebe, "Erai Akitutuket ngina Mojong etorube, ekabila ngolo a ngiboro ngulu kitete, kori ngiboro ngulu epote; meere ngiboro ngulupei erai, nai erai etorube, ekabila ngolo angiboro a ngulu eponito."

46 obongosi kau ka engolikis ani erai kerai ibore en ngini ayiai toma adio tur. Irai iyes ngulu icamito -a? [tobongok atukot ebe, "Amen." -Ed.] aso ikiponi iwon ayenun, akisyookino nu, kau ka kingaren, anguna ka Akirot; meere kan adio tametai a itunganan, adio eemut.

Emam nyakacit ayong ngai inges; idiotunganan, akuwanakang elope kori idio tunganan ngini egelaana, "ani erai pa kirworo inges ikwapei iyakatar ngikisila ka ngikaduarak, emam Akica eyiai toma keng." Ingolikia -a? erai ibore ngini irworo Ebaibul ngin. "torata ngakiro a itunganan aliokon, ka kiyookin

nguna Kang," nyakacitai ngai erai inges.

47 Nai tokona atoloto kau ka atoriamuto erai kitiyiakina nu , akitoodikin iwon akitaanyunet.

Ikipedori iwon abongor kaa tokona alootoma Ekitaabo ngolo ka Awosit, ka erworo nguna eemut ngolo elimokinitoi Musa, ngolo arai ekaduaran ngolo inyonyotoi ngolo eyakiunit Akuj, kaapei ka kirot ka Akuj ngina ekeri juijui alotoma nalosit, ebala Inges ebe, "Nyatiyiakini Inges ngakiro nyisileerekino neni a ngikaduarak Keng ekingaren." Nait itiyiai Inges ngun. utukui -wui.

Nai tokona, emam nyepedori inges aliokon. Nyepedor Inges aliokon kaa torai Akuj. Mam, kire jik. Erai Inges ngolo esalakin iyookino. Emam aliokon alotoma Keng. Erai Inges ...

Ka emam nyepedori Inges akilocokin Ngun. ani erai kitiyia Inges, nait emam nyerai Inges Akuj; etiyiau Inges adiakaret. Emaikina Inges erai emam akisalet. Ka ngolo emam akisalet emam nyitiyiaun diakaaret. Ingolikia? Aso ibore ngini elimuni Akuj, erai ngini ka Akiyar angina akire. Ingolikia? Ka abu Inges kiik ngun. aso, tocoik, emam adiokiding alotoma Ebaibul mati ngun atupakin arubakin iyookino aneni a ngun.

48 Nai tokona, asir Akuj ekiik Aburaam ebe ekinyomit keng ebuni araun ngolo ekaloton alotoma akwap ngin gela ngikaru ngamiaie ngomomuon, ka nait ebuni Inges ayaun inges kaapei ka akan ngina ka aumokin ka apedor, akitoodiun ngakitaanyunet Keng ka ngaumonokineta alokinga ngitunga ngulu iboiyoto ikes kaapei. Adolu apaki ngina ka akiikinet. Adaut ngitunga akiburiakin nguna ikamunito ngun. ayiakatar ikes Ngiparisyon ka Ngisadukayon, ka ngace dang, ngidinio. Nai atipei, anen abu Akuj bu ka toyapunite, alokinga, tolwanak aneni adio kec daadang.

Emam nyebuno Akuj alotoma adio kolongit kori alotoma adio paki, nyenyarauna ekaduaran alotoma edin. Mam jik. Emam emam nyinyanicani Inges jik, emam nyepedori inges akitiyia ngun; erai inges akiboi kaapei ka edin ngol.

49 Musa etunganan ngolo eyakiunitai aneni ka Akuj, kaapei ka Akirot ka Akuj, ka alorot keng akiyia Israel toma nakwap ngina ka akiikinet, jik kaapei ka ngakiciket nguna ka Akuj, abu inges kiriamakin ka ice kaduaran, ece ngolo enyonyotoi ngolo ayiakar akinyonyo ngina akire nginapei a Ekuwuam Ngoloakuangan ngina ayiai neni Musa. Iyookino ngun. arai Inges ekaduaran. Ayiai a Ekuwuam Ngoloakuangan neni a etunganan angol. Ejok, nginipei bore ngini abala etunganan ebe, eroko pei itiyia, nguna edolito ngikaru ngamiaie ngakanikauni ngulu alunyarosi. "Ikuaan iyong ka etiang ngolo erienyanan, Okoe, Israel. Ngini ikisirerengi iyong ebuni araun ngini erereng. Ngini ikiceni iyong eponio akicen iyes. Eumokina agogogngu kon, epite ngolo iyookinokotor ngieema kon, okoe, Yakobo!" kingolik, emam pa apedorit inges akingarakin akuwanakeng aelope. Abuni inges nen ka alosikinet alotoma lotaukeng akicen ngitunga.

50 Okoe, iyes ngiketatak ngulu aliokok ngulu ikupete ngakompakitia nugu ngikaru daadang, ka kitete Akuj isuudat kire jik ibore ngini abu Inges tolimunite, ka iboikinosi iyes toma nakisoma kus ka iyenut ngun ebe erai Akiyookino; ka naarai anguna ka atiakatia angidinio kus, ipotu iyes nycamanarosi ka ikes ka itolimokis ngikusitunga ebe emam nyikote nen. Utukui nenikus! Akuspaki ayapiu nakan.

51 Balaam, ngolo enyonyotoi kaapei ka Ekuwuam ngolopei ayikar Musa. Nyo bo arai atiakatait? Akitatam ngina a Musa arai ngina adolit. Ebala Ebaibul anege alotoma Petero ngolo a ngiarei, arai ngun "akitatam ngina Balaam" ngina apotu Israel kidiaut, ngina nyebuno Akuj kisioni. Asecit ngina nyitimio! Emam ikes ipei dang ngini abu toriamu alakun, tar dang keponito ikes alotoma arerengu ngina ka Akuj, ka kitete akan ngina ka Akuj elosi kaapei ka ekaduaran ngolo aumokinan lo, ka kitete kire jik itoodiuna kan Akuj. Ka, naarai ikwapei abunio ece kaduaran bunio toma kaapei ka akitatam, ngina agelaana, ka topegenakin kaapei ka Musa, ka kikatakinite akitoodikin neni a ngitunga ebe arai Musa ngolo nyiyookino. Ka Dasan, Kora, ka ngikalalak kec, apotu tocamananar kaapei ka inges ka kitatama ngidwe ngulu a Isirael akitia adoteu, alosit atupar atukot, ebe, "ikirai iwon daadang ngipei."

"Erai ikirai iwon Methodist, Batisa, Presbiterian, kori ngulu a Pentekote, ka ngace dang, ikirai iwon daadang ngipei."

Emam nyikirai iwon ngipei! Irai iyes ngitunga ngulu itiakara, ngulu akuanga aneni a Ekapolon, inakina neni ka Akirot ka Lokuwuam ngolo ka Akuj, akiraa ngaraito nguna ka akiikinet Keng ngina akolongit ana. Ka meere iyes ngulu kec! Ayeni ayong ebe erai ngini erono, nai kiyookino erai apei. Ainakina neni ka akijaanakin lotoma ngiru ngulu ka awasia lu! "Tolomuto alotoma ngun."

52 Nai tokoa, "akitatam ngin a Balaam," meere akiduar ngina Balaam. Arai ngun daadang nguna akire. Arai ngol Akuj. Ngai apotu kiyiut ngun? [Tema atukot ebe, "Amen." -Ed.] aduarasit ngina Balaam arai kire jik ngina akire,' naarai emam pa apedorit akirworo ice bore. Ngolo inyonyotoi ka Akuj emam nyepedori akirworo ice bore , ka kitoodiunite Akuj ngun alotoma akisyookin ngun arai kiyookino. Nai arai "akitatam ngina Balaam."

Nai tokona kisikuaan ngun kaapei ka Matayo 24 :24. Ngulu inyonyotoi, nai akec kitatama erai alioko. Akitatam ngina angitunga ngiuni alotoma ipei, ka ngiboro daadang ikuaan ka ngun, erono, eketidingan

ngolo a Kristo!

Anupit ayong akusikikup emam nyawanan. Ka nyikolokis ngun, ngasiman. Ka emam anyaan ka alosit kinga. Nai torubakisi iboete, ka ocamakis engolikis erai pa kitoodiuni a Ekuwuam Ngoloakuan ngun nenyok, ka kisyook nguna nenyok. Ebala, "Nai ngun ..." erai ca ibore daadang ngini iyiuni iyong, erai arubakin iboi ka topupi. Ka kingit Akuj tongaa ekonitau, nait ebuni iyong ayenun erai kirai iyong ngisugur kori ngaboborio, kori neni daadang iwuaar iyong. Ianyua?

53 Nai tokona, tar Yuda dang, "aseunitai inges neni ka atubokinio," abu kiboiki nen kingaren Yesu. Ka abu Yesu tolimok inges ebe, "Erai iyong ngolopei ngol. Ibore daadang ngini ilosi iyong akitiyia, ka ibore daadang ngini ebeit iyong akitiyia, tolot kitiyia ngun atipei." Inges ayeni ibore ngini itiyai inges, nai, naarai ngisilipae ngitomoniumi, ka anguna ka apolor, abu togel a Ekapolon Yesu Kristo. epei alotoma ngikiyakia Keng, ekengadan ngolo ke Ekanisa, anyarit Yesu inges "lokonekeng." Ianyua? Ebala Ebaibul ebe, "Edounitoi inges arai lokoku ngolo ka awolior," jik ikwapei edounitere Yesu erai Lokoku ka Akuj. "Itowoliori ngulu Eseuna erai kepedor."

54 Tocoik jik ikwapei ikisomia iwon. Ikiponi iwon akiya ce kitaanyunet, alotoma Ekitaabo ngolo Ngirwosi. Ayiai ekaduaran, ka erae ekiro keng Mikaia. Arai inges lokoku a Imela, ka arai inges ekaduaran. Arai inges.

Ka ayiai ece kaduaran, ekarikon ngolo ka atukot a ngina ngikaduarak, ngulu inyonyotoi. Ebala Ebaibul ebe arai ikes "ngikaduarak," jik ikwapei abalor Inges ebe arai Balaam ekaduran, ngulu enyonyotoi.

Ka ayiai epei kec ngolo anyaritari ke ekiro Mikaia, arai ngolo enyonyot Akuj ka eyakinunit Akuj, kaapei ka Akirot ngina ka Akuj.

Ayiai epei, ngolo anyaritari Sedekia, ngolo atami ebe eyakinunit inges Akuj. Arai inges ngolo enyonyot Akuj, nai akitatam keng arai ngina pa eriamara ka Akirot ngina ka Akuj. "Enyounete, atakristo ngulu aliokok, itoodiunete ngakitaanyunet nguna apolok, kotere akitowolior, tar ngulu Seuna erai kepedor."

55 Toanyua, ikes daadang, ikes daadang erai ngulu inyonyoitai. Nai tokona, lopite ali ipedorio iyong alimor ngolo iyookino, ka ngolo aronon? Tocoik ibore ngini abu Akirot kiik neni ka Aab. Ekaduaran ngolo ayiai kingaren keng, ngolo arai Eliya, epei alotoma ngikaduarak ngulu aumokinak ngulu ka atur, arai ngol ekaduran ngolo eleere. Ekaduaran ngolo ayenuna ngol abu tema ebe, "naarai adau Aab akitiyia nguna aronok, ido epote ngiwokok akime ngaokot keng; anguna alemaria inges akiyiar ngina a Nabos. Ka ngingwokok ngul epedorete akinyam Yesebel, ka ...akuwanakeng epedorio abokakin toma lomanikor." Nai tokona, ikokini iyong ipedori akiterereng ibore ngini adau Akuj akicen -ai? Kori lopite ali ipedorio iyong akicen, ikwapei alimunio Balaam, ibore ngini adau Akuj akiterereng? Ianyua?

Nai ngikaduarak ngul arae ngulu eyookino. Amame angayangayia nai arae ikes ngitunga ngulu ajokak, ngikiliok ngulu akerarita., naarai araun ekaduaran ngolo a Isirael emaikina torai ngolo ikikerarita, kori torai dang ngolo a Isirael. Ani pa kirai iyong eponio akicak iyong ngamoru. Aso arai ikes ngikiliok ngulu kerara. Arai ngikiliok ngulu aosok arai ngikiliok ngulu asiomito. Arai ikes ngiseuna ngulu ka Aab, ngulu ke ebuku. (Ingolik iyong ngun, Nakato Wright?) ngiseuna ngulu ke ebuku, ngulu itemokino ikotere ...

56 Ka nai tokona, ngolopite engolikinia Mikaia akitapoet keng, abu inges toyenu alotoma lotaukeng ibore ngini adau Akirot alimun, nai acamit inges akingolikin ibore ngini epedori Ekuwuam alotoma keng alimun.

Aso apotu ikes tolimokis inges, temasi ikes ebe, "tolimu ibore nginipei alimut ngikaduarak ngulu ngul. Ka ani kitiyia iyong,, kanukiro, ibuni iyong , ikiponi isua akiyia iyong toma nakimor, emam nabo ngayiangayia. Ingolikia? Ikitarauni isua iyong epei kosi. Ikiponi isua akinyakar iyong toma lodin kosi. Irai iyong ... ikiyeni isua ebe irai iyong ekaduaran, nai juijui irworo iyong ngiboro ngulu angilam. Irai iyong juijui ngolo iceni Aab. Nai, Sedekia, etunganan ngolo apolon, papaa, kori ..." neni ca daadang ekoni inges. "Nai adau inges akiterereng Aab, ka ebala ebe, 'tolot kitiyia ngun.' Nai tolimu iyong dang ibore nginipei ngini, Imela. Kanukiro, irai iyong itunganan ngini angican. Imamukar iyong atukot, emam jik. Ka ngitunga lugu eyiakatatar ngamilionio. Erai ebuku daadang ngolo kec. Nai tokona kirworo iyong dang ibore nginipei ngin ikwapei etiyiata ikes, kingolik ibore ngini ebuni iyong akitiyia, ebuni iyong akijam ebari ngolo ka akwap." Erworo inges neni ke etunganan ngolo aronon anen!

57 Ani bo co kerai temariteti ebe, "iriamuniti iyong adio dikaret alotoma Sedekia, Mikaia -a?"

"Mam."

"Ikamunit mono iyong inges alotoma asekit -a?"

"Mam."

"Iiraritor iyong inges ilami idiotunganan -a?"

"Mam."

"Ikamunitor iyong inges emiara -a?"

"Mam."

"Ipedori iyong acamanara ka asomit keng -a?"

"Mam."

"Iyong inupit edokitanu ngolo ke edikiri keng ebe erai aliokok -a?"

"Mam."

"Inupit iyong ebe iyookino Ph.D. keng daadang -a?"

"Kire jik. Erai kan Atukot ngina Sanhedrin, atami ayong erai daadang ngun .. atukot, anupit ayong erai nguna iyookino daadang."

"Ejok, nait, kanukiro nyicamitor iyong arucokin kaapei ka inges?"

"Naarai erai inges ngolo ka Akirot!"

Ejok, ikiponi iwon ayiakaunor akitoodiar anguna ngun, nait, ikwapei ekaduaran Eliya eroko nu. Ka ani kirai iyong ikoku ngini ka Akuj, ibuni iyong akiboi kaapei ka ekaduran ngolo ke Ebaibul alo. Naarai erai Akirot. Toanyu apaki, ka akolongit.

58 Ejok, ani bo erai ketemarit Sedekia eb, "Okoe, ayeni ayong emunit ekaduaran ngun, nai, erai ngun ikotere anyamet ngina ebunit. Erai ikotere apaki ngina awoyian ameun tokona?"

Tema inges ebe, "kidarutu paka engolikini ayong akitapoet aneni ka Akuj, ka nait abuni ayong alimokin iyes."

Temasi ebe, "Nait tolimu iyong ibore nginipei ngin?"

Tema inges ebe, "Abuni ayong alimun ibore ngini elimuni Akuj; emam ice bore, emam ngace nabo. Emam nyapedori ayyong akiyatakin adio kirot neni Angun, kori alemar Akirot alotoma Ngun."

Aso akwaar ngin, alotoma akilip, abu Ekapolon bu nenikeng alotoma nakitapoet. Abu inges tolot kinga ataparac ngina atupakini, tema inges ebe ...

Eyiakasi ngikaduarak ngiarei!

59 Etunganan ngolo apolon alotoma ebuku, alotoma najore ka akongu ngina ke ebuku, arai Sedekia. Arai inges ekaduran ngolo engarenon, alotoma erwosit. Araai inges ekarikon ngolo angikaduarak angul aa daadang, alotoma atukot. Aponi kitaraunaae inges, kan atukot keng, araun ekarikon angul daadang; kire jik akisom ngina eyookino, asomit nginaa eyookino, ngolo etemokino ikotere etic. Ka arai inges ngolo enyonyotoi kaapei ka Euwuam Ngoloakuangan, naarai anyaritae inges "ekaduaran." Kire jik, meere ca ekaduaran ngolo emam ngipitecisio ajokak, arai inges ekaduaran ngolo a Ngiburanian. Nai tocoik inges.

60 Tema Sedekia ebe, "Erworo Ekapolon nenikang, 'Keris kitiyiau ngamowar ngarei a ngasuwa,' akitaanyunet." Ekadurana juijui einanakini akitaanyunet. "Tema inges ebe, 'kitiyiau ngamowar ngarei nguna a ngasuwa.' Ebala Ekuwuam Ngoloakuangan nenikang, 'Iya nugu,' akinyonyo ngina ke eterereng ayong." Nyitami kode erai amuronot, nai ariamun akirot. Ekuwuam Ngoloakuangan ngolo irworo alotoma ngangajepa alotoma kang, Ngolo eketoodikin ayong, ebala Inges ebe, ya ngamowar nugu, ka kaan nu, tolimok ekabaka ebe ibuni iyong akitiji ngitunga a Siria iritari iyong alotoma nakwap. Ka abuni Ayong ainakin inges akwap ngina kire erai ngina ebeyara neni a Israel, ka ekanisa."

Lokaato, erai ibore ngini ajokan, jik ikwaan ka Balam ayiai nege. Arai Balam ekarikon ngolo erworo ikwapei Musa. Musa ... enambat ngolo iyookino aneni ka Akuj erai ngolo a ngikanikaarei. Ka abu Balam tema ebe, "Todukokinoini ayong ngalitare ngakanikaarei; ka ngamuronis nguna asegek nguna, ngimongin ngakanikaarei, ka ngimesekin ngikanikaarei." Erworo nguna ka abunore a Lokoku ka Akuj. Ajok, arai inges kire jik ngolo iyookino ikwapei edio alotoma ngul.

61 Ka anege arai Sedekia, arai ngolo ajok kire jik, "Naarai akwap na erai ngina yok. Kanukiro, ikes ngulu Siria ka Ngipilistian kama elelebetete akec kalanyao, ngina a ngidwe kec ka ngace dang, ngiyokomoe, kaapei ka akimuj ngina itiyaete ngiwe yok! Ngolopite, ikinakinia iwon Akuj akwap na!"

Lokaato eri apegek ngina ajokan ngin. Atami ayong kode epedori inges acalun ngun kinga alokinga Isirael, ka emam pa apedorito ikes acalakin ikwapei etonia ikes akitiyiakin. Nai, erworo ayong nguna ikamunito akolonti na tokona. Anupit ayong ikiwuapito iyes ayong. Acala, akingworo daadang!

62 Itamunito iyes Daudi Esabit ngolo bien? Ianyua? Iyes ngulu alokinga akwap ngina ka aredio, kori akwap ngina ka asim na; emam nyepona iyes toriamut Eemut ngolo Esabit ngolo a bien, ido toarai ngulu

inupit aariamun ngun. Akikatakinit Akitiyiakin Akuj Akijaanaakin Pa Arai Ikiseunitai Akitiyia Ngun, emam nyakacitai epite ngolo iyookinokor, ijokika, kire jik emam nyidiari Akuj. Ianyua?

Nai tokona, anege arai Sedekia, ngolo atami ebe iyookino inges.

63 Tema Mikaia ebe, "Kimiakis ayong engit Akuj." Aso abu inges bu ataparac ngina atupakini kaapei ka NGAKIRO NGUNA IRWORO EKAPOLON IKES NUTA. Abu inges tongic akitapoet keng kaapei ka Akirot.

Nai ani kerai temarite inges neni a Sedekia ebe, "Iyeni mono iyong ibore ngini alimu ekaduaran ngolo ke Ebaibul anege ebe ebuni atakanikin neni angitunga alu -a?"

"Nai meere lotoma apaki na, naarai etunganan lo erai etunganan ngolo ekerara. Erai inges ngolo ikatakinit." Nyikimuc akiirar nu. "Erai inges ngolo ikatakinit akinyakakin lokinisa ibore ngini emaikian toyiai lokanisa. Erai inges ngolo ikatakinit akinyakar ngiboro ngul," meere ngiboro ngulu ke Ekuwuam; ani erai kepedor ngun, kitamarakinit inges ebuku ngol daadang ikwapei etiyia Eliya. Nai, ikatakinit ainakin ikes ngiboro, " ikikama iwon ngiboro. Ikirai iyong arioget ngina apolon. Ikiyia iwon nenikengg. Iwon daadang, ka iyes ngitunga lugu daadang, iyes ngulu a Protestants, ebeit iyes daadang acunakin kaapei ka isua." Utukui -wui.

Ikiponi iwon neni angun alotoma ngadi kudo. "erai ngikaitotoi ka ngakaitotoi daadang, adio pite daadang." Meere! Emam nyayekaun ka emam nyebuni ayakaun, kaapei ka Ekanisa ka Akuj ngolo kire jik iyookino. Nyepedor ayikaun!

64 Toanyua, abu inges kingolik akitapoet. Ka abu inges tema ebe, "Abu Akuj kirworo nenikang." Nai, kingolik, arai etunganan ngol ngolo iyookino. Tema inges ebe, "Tema inges, 'kitiyiau ngamowar nugu, ka tolot inak kingaren ekabaka ka kitor lowae ngolo Aloto,'" kori neni dadaang eyiai rot ngolo ka akwap ameun aneni ewuaatar ikes. "Kirita ka eponi araun NGAKIRO NGUNA IRWORO EKAPOLON IKES NUTA, ebe elosi inges akikamar akiloun ka elosi abongun, akiloun ikotere ekanisa.' Alosit amiar ikes kkinga!" erai nguna ejokak, emam nyikoni neni -a? arai bo nyo ationis?

Anege abu Mikaia bu. Tema ebe, "Nai temarai ebe tolimo akoniduarasit."

"Tolot kingaren! Nai abu ayong engolik Israel iyalara ikwapei ngamesekin, nguna emam ekeyokon." Akiyangakin! Kire jik ikwanginapei kwangin.

65 Nai, irai iyes atukot. Naai tokona ali bo erai ngolo iyookino? Ikes daadang, arai ngikaduarak. Erot bon epei ngolo ipedorio iyong aalimor atiakatait alotoma kec, erai, akirip ngun kan Akirot.

Tema, "lopite ali iriamunia iyong nu?"

Tema inges ebe, "Abu ayong engolik Akuj iboi alokidiam Lokicong." Tema, "Abu ayong engolik atukot dadng iriakaunit Inges."

Nai totamunite ebe, abu Sedekia tema ebe engolik inges dang Akuj, alotoma Lokuwuam ngolopei ngol. "Engolik ayong Akuj. Abu atolimok ayong akitiyiaun ngamowar nugu alotoma ngasuwa. Tema ebe tolot kirita ngibukui alotoma nege, naarai nug erai nguna yok. Nguluce emam nyelosete kire jik toma ngun." epedorete ikes erai kiboiyoto kire jik kaapei ka Akuj. Kepedorito ikes akiirar ngun, nai apotu ikes toekasi aneni ka Akuj.

Erai co erot ngolo ikoni atukot inges ngol, ekanisa. Eriamunit inges apedori aneni a ngiboro alugu, nai adun aamodikin iyong alotoma ngun, naarai ibu iyong toeka aneni ka Akirot ka Akuj ka Lokuwuam ka Akuj, nakinyonyo, akisileereun Akirot ngina ka akolongit. Nyikibuca iyes Eemut lo.

66 Toanyua ibore ngini atakauni tokona. Ebalu Inges ebe, "Abu ayong engolik Akuj," abu Mikaia dang kitiyia, "iboi alokidiam Ekicolong ngolo Anakuj. Ka erikaunit atukot Keng Inges iwapei. Tema nai Inges, Ngae epedori iwon ariamun tolot ka tomodia Aab, ido kitorau ngakiro ke Eliya nguna epote akiyookino, nguna ke ekaduarakang ngolo esileereunitoi. Erworo ayong ebe epedori inges abunore. Ka eyiakar Eliya Akirot kang. Ka adis ka akwap elunyarosi, nai Ngakakiro emam nyelunyarosi. Emam nyakacitai Ayong aosou ngina ariamut ikes, kori ajokis ngina ariamut ikes, kori asomit ngina eriamuniete ikes kori apolou ngina eyiakatar ikes, Ngakakiro emam nyelunyarosi.'

"Ka abu bu ekuwuam ngolo ka aliokok alotoma nakibois ngina ngikatwak, abu tocakun kwap nakungin keng, ka tema ebe, 'ani erai ca ikicamaki iyong ayong, apedori ayong ainakin ikes akinyonyokang, ido ainaki ikes kitiyiata edio kabila ngolo ka akitaanyunet kori ka aumokinet, bon ca atolema ayong Akirot anenikec. Emam tar dang nyeyenunete ikes ebe eri Ngni Akirot Kon. Ebuni inges ajmakin ngun, ikotere akitopolor.'" Lokato, emam nyilokokino ngapakio. Lokato Nebille, iyookino ngun. totamunit iyong, ebe iyookino ngun. " Abuni ayong akiboikin kidiana keng, ido ainak inges kitiyia ibore nginipei etiyiata ngulce ngul. Abuni ayong akitoduar inges, ka atolimok aliokok.'" Lopite ali epedorotor ngun araun aliokon? Naarai erai nguna nyiriamara ka Akirot.

67 Ilemuni iyong adio batisimu ngolo ka aliokon, aliokok ati ka ati -ati ka -ati, emam nyakacit ayong epite ngolo ecalatar ngun iyookino, etiyia ngolo ikatokinitotor ikes akituput, erai aliokok ani erai pa kiriamara ka Akirot ka Akuj ngina ka apaki. Erai kire jik ikes ngun.

Ibasi iyes ebe, "Ejok, ngulu yok, ejok, ikitiyia isua nu, ka ikitiyia isua nu ka ekanisa kosi eyiai alorot alo k ngol."

Emam nyakacit ayong ibore ngini ikoni inges. ani erai pa kiriamara ka Akirot ka apaki ngina ikigiritai, erai aliokon. Emam ibore ebuni Akuj akitiyia kaapei ka ngun, emam nyakacitai akiyookino, epite ngolo ka asomit, aosou, epite ngolo ecalar inges iyookino, epite ngolo inakinakor inges, pa kiriamara ka Akirot ngina ka apaki. Ikiponi iwon neni angun ka acukulul alotoma ngadakikae ngakudo, erai ikicamak iwon esaa. Ani erai pa kipedo iwon, ikiponi akiyia ngun paka nakwaare nabo.

68 Toanyu, arai inges ngolo adolit, ekile ngolo ajokan, amam angayiangay. Ka abu inges tema ebe.. nait acepaki, tema Mikaia nenikeng ebe, emam nyiyookino aloreet keng, nai acapaki, " ikinyonyotoi iyong kaapei ka ekuwuam ngolo ka aliokok." Meere ngin ibore ngini elimokinio ekapolon? Nai abu inges kitiyia ngun.

Ka abu ebishop ngol tonyou kidiama ka tema ebe, "emam nyiyiakaunor iyong adio kimor jik," ka abu kipap inges loreet. Tema ebe, "Ibuni iyong ayenun ebe arai ayong etunganan ngolo etoodoiuna. Abu ekanisa kang eketarau ayong ekarikon keng, ibore en. Ekimr ngolo a ngitunga ka Akuj ikes eketaraunete ayong nu. Atukot kang inges eketiyaikaini ayong nu. Ka ikinak isua Akuj akwap na, ka abu inges tolosikinate ikotere ngun ayakaun nenikosi. Ka ayikar ayong NGAKIRO NGUNA IRWORO EKAPOLON IKES NUTA." Ido abu kipap inges, ka tema ebe, " alirot elosio a Ekuwuam ka Akuj ngolopite akayaesikinia ayong?"

Tema Mikaia ebe, "ibuni iyong ariamun, alotoma ngirua ngulupei lu," ngolopite iyoloror Kaliponia toma nanam, ka ngiboro ngulu daadang. Ingolikia? "Ibuni iyong akingolikin erot ngolo elosioto Ngun, ngolopote ibuni iyong akiboikin toma naenis ngina alotoma."

69 Nai tokona, Aab, anibore ilosi iyong alimun? "Anupit ayong ekaduaran kang," tema inges ebe. Ani bo erai kesiki Akirot? Ianyua, emam pa acamit inges kingolik akuwanakeng aelope icenio. Kiirar ayong! Emam pa acamit inges akingolikin akuwanakeng aelope icenio. Emam itunganan itiyiai.

Ka atukot kang ... lokaato ngolo ka atukot, erai ibore ngini erai ationis kaapei ka iyes. Icamito iyes akitam ebe iyookino iyes ido bo, toyeni iyong alotoma lotaukon, ngolopite ibatias iyong isitiyiai ekiro ngolo "Papa, Lokoku, Ekuwuam Ngoloakuangan," iliokono iyong. Iyeni iyong ngolopite itamia ... ilimunio ngiboro ngul ngulu itiyiai iyong, ka iya akitanyunet ngina eseunan, ka ngiboro daadang ikwapei kwangin, idiakarit iyong. Lopite bo ali epedorio esuuda ngolo eseunan akirworo alotoma ngangajepa, ka nait kiirworo nabo pa iriamara ka akiikinet ngina ka Akuj alotoma apaki na? Lopite ali eyiakaunor? Emam nyicamit iyong ngicen, icamit iyong -a? nai anege igiritae, aso ikokini nenipei nen. Erai emacar ngolo ke etiang, eyapikina ngun epedor akitowolior ngulu Eseuna erai kepedor.

70 Nginakitaanyunet daadang, ngina umokinet daadang, etunganan ngolo inyonyotoi, akiduar, ekabila ngolo ngiboro daadang elosi kingaren; ekibala dadng ngolo angakitaanyuneta, ekabila daadang ngolo aumokinet, lopite ali ilosio iyong alimor ngatiakatiakat? Kite Akirot ngina ka apaki ana. Erai epite ngolo ianyunia iyong ...

Toanyu Musa, epite ngolo apedoritor inges alimokin Balam. Toanyu Mikaia anege, lopite ali ikiyenuia iwon arai inges ngolo eyookino? Erai Akirot, alokingaren keng, asir aduara ngun ikotere Aab.

Ka Akirot, alokingaren yok, abu toduarite ngatukon nugu ikotere akolongit na, ka ngicen lugu nenikec. Ka ngiboro ngulu epedorete atakanun kan ekanis keng ngolo kire inyonyotoi, ebuni ayiakaunor Akirot, Akirot Ateran. Nege ikiyia iwon. Anege ikoni nen, nakuwarina, jik ikwapei ayiakar kolong.

71 Ebala Ebaibul ebe, "Alotoma ngakituka nguna a ngisuudai a ngiarei kori a ngiuni kimiek ngina kirot daadang torau ngina itogogongio." Erworo ayong aa ngun Balam, erworo ayong a nguna Balam ka nguna Musa. Ka erworo ayong tokona a nguna Mikaia ka Sedekia. Nai tokona alosi ayong ainakin ipei nabo. Ngolo, eyia ngamiaie kec, nai ipei nabo, ido toraut ngisuudai ngiuni. Ayakar ayong auno daadang ngina kec igirakinaa kwap nege; nai anguna aiun apaki.

Yeremia ngolo aseunitai, aponi kiritarei, nai ekaduaran ka Akuj ngolo seuna. Apotu ikes togero ekile. Apotu ikes kimasasi.... Tomunasi arait alotoma keng, ka nginibore daadang. Ka abu inges kiwuak ngilam nenikec. Ka ngiboro ngulu aabu inges kitiyiate, ka abu kiwuak kinga nen lowae keng, ka ngiboro, ka abu inak ngakitaanyunet ebe ediakarito Israel.

Ngolo kaduaran daadang, ekaduaran ngolo iyookino ngolo enyouni alotoma Nakwap, iceni ngidinio ngul ngulu ngatukon a nguna a ekanisa. Lopite ali epedorio ngun akilocokin, kan Akuj ngina nyiloconokin?

Erai a Ekuwuam Ngoloakuagan ekaduaran ngolo ka apaki ana; abu Inges kisileereu Akirotkeng, kisyook Ngun. arai a Ekuwuam Ngoloakuangan ekaduaran anapaki a ngina Musa. Arai a Ekuwuam Ngoloakuangan ekaduaran anapaki ngina Mikaia. A Ekuwuam Ngoloakuangan, ngolo abu Kigir Akirot, abu bu kisuuda Akirot.

72 Nai tokona anibore abu totakanu alotoma apaki ngina a Mikaia? Aponi toaar Aab, ka apotu ngigwoko tomeo ngaokot keng ikwanginapei eyiakar Akirot ngina ka Akuj.

Iyes daadang ngiketatomk ngulu aliokok, aso irworo Akuj, adies kolongit ipote iyes akilem ibore ngini ipotu iyes toyaekis, iyes ngikariokok ngulu mudukan ngulu ngimudukanotin! Emam nyangoit ayong. Akalimokinit ayong iyes Akiyookino. Ka emam pa apedorit ayong alimun nu eraai anege, alotoma nangule, erai pa kelimunit a Ekuwuam Ngoloakuangan, "Tolimu ngun alotoma epite ngol." Akalimokinitor mono ayong iyes idiobore ngini erono nai ibore ngini isyookinit Akuj ngun erai nguna iyookino? Tokenyutu, ngikaitotoikang, eroko apaki nyelunyara!

73 Nai kimiekis atolimu nu. Ikokini mono ai ekuwae enyouni ka torau ebobore, ido torai ngolo sek eseunite neni a ngun? lopite ali epedorio ngolo Eseuna akidar alotoma ngun? naarai ikiseunitai iyes akitere ngun. ebalu Yesu ebe "Daadang ngulu adau Papa ainakin Ayong epote," "nai emam ikes ipei ngini epedori abunore mati ka ainaki Inges Ayong eroko apetetait ngina ka Akwap, ngolopite ewuakinere ngirorua kec Lokitaabo a Imesek ngolo ka Akiyiar," meere lotic ngolo ke ekanisa, nai Lokitaabo a Imesek ngolo ka Akiyiar

74 Toanyua, abu Yeremia towua, itoodiuna alokingaren ngitunga, id obo togerito ikes inges.

Ka aapotu ikes toloto kinga ka tosubut ayokot, abu inges kitiyia, ka abu kiwuk inges kidiama lomosiring keng, ka abu tolot kingaren ngitunga. Temasi ikes ebe, "Okoe, ikirai iwon ngitunga ngulu ka Akuj ngulu apolok. Kanukiro, ikirai iwon Israel. Ikirai iwon ngulu iyookino alotoma nasepiic yok! Ka ikilotenene iwon angolo Sabit daadang lokelesia, ikinanakin iwon ngamuronisa, ka dang ikitac ngiyok silinga toma. Lopite ali epedoria Nebukadinesar akirum ngiboro kaa Akuj ngulu akuangak?" utukui! Adaut ngasesia kon akitiyia ngun.

Ebalu Akuj ebe, "Ani erai kiricak iyong ngakakiciketa, emam nyabuni Ayong akitiyia nu. Nai, ani erai pa kiriacak iyong, ebunit nenikon." Erai kire jik nguna akire ngun. eroko pei erai ngunapei ngun. kiricak ngakiciketa Keng, Akirot keng ngina ka apaki, ibore ngini adau Inges akiikin.

75 Nai tokona toanyu. Nai, Yeremia, kan acamit ngina ka Akuj, ekaduran ngolo eyookino, tar dang kegeritoi .. nginitunganan kec daadang aponi togeori alotoma lorua kec. Apotu ikes kitiyiaata ngiboro ngulu agelaaka neni ke edin ngina ka akolongit aa ngin, nginitunganan kec daadang abu toger inges, tar ekabak ka ngini bore daadang. Aso abu inges kiwuk ayokot kidiama lomosiring keng, ka tema ebe, "NGAKIRO NGUNA IRWORO EKAPOLON IKES NUTA. Elosete ikes ayiakaun kwap ama ngikaru ngatomonikaarei," naarai asir ikes ayenu alotoma Akirot ngina ka Akuj. "ngikaru ngatomonikaarei!"

76 Nait Anania, Anania, atami ilimunete iyes ngun, A -n -a -n -I -a. Anania, ekaduaran alokiding ngitunga, abu bu , tolema ayokot alomosiring a Yeremia, ka tobil ayokot ngin. ka tema ebe, torau angumasit ngina apolon alokiding ngitunga, ingolikia, ngolopite erworo inges nguna nyiriamara ka Akirot ngina ka Akuj. Ka tema inges ebe, "Ngikaru ngiarei epote ikes abongun. NGAKIRO NGUNA IRWORO EKAPOLON IKES NUTA."

Ngikaduarak ngiarei ngulu inyonyotoi. Lopite ali ayiakar atiakatait alotoma kec? Epei ayiakar Akirot ngina irworo, ka ngolge amamukar. Tema Yeremia ebe, "Amen."

77 Alokingaen ngikarikok ka atukot daadang, Isirael daadang, ianyua, acamit inges akitoodiun ebe apedori inges apolon ikwapei Yeremia. "Iyeni iyong emam nyikiminasi ikes iyong, adio pite daadang. Aso arai ayong ekaduaran, dang. Eloit ayong tar ekaduaran akilo epite iyiakar iyong, naarai iduari iyong aliokok. Ibu itolimok ayong ebe elosete ngitunga ka Akuj ayiakaun toma nugu ka nugu ka ibore?"

Erai ibore ngini ebasi ikes ngin nakuwarina, nai ebuni iyong ayiakaun ina ikwanginapei, ikwapei ekanisa, irubakina ngidinio neni a ngitalio kec ngulu a itunganan akilo Akirot ngina ka Akuj, irai iyes ngulu ikicenit Akuj.

78 Nai tokona toanyu, anege abu inges bu. Anani tolema ayokot na alomosiring keng, akitaanyunet ngina ka Akuj, tobil ayokot ngin, ka tema ebe, "NGAKIRO NGUNA IRWORO EKAPOLON IKES NUTA. Ngikaru ngiarei ebongunete ikes." Arai ca akitoodiun, "Arai ayong ati ka ati." Naarai abu inges towua alotoma, arai inges ekaduaran ngolo ka atukot.

Arai Yeremia itunganan ngini ka alongiast ngolo ayiari inges elope bon. Aduari inges nguna aronok itidingit ikes apaki daadang,' naarai arai ikes ngulu aronok.

Ka etunganan lo alimonokini ikes, "Okoe, iyookino ikes daadang bon bon ca erai kiyiaksi iyes. Bon ca

torai iyes Isirael, erai daadang nguna itanitai ngun. ingolikia, iyes, iwon ... emam nyelosi Akuj akityia ngun. ayeni ayong eroko eyiai idiobore ngini elosi atakanun anege, nai nyikuriaketa, nyiraut ngulu ikuriakak."

Okoe, lokato, eroko ikes eyiarete paka tokona. "nyikibul ngiboro daadang erai ngulu iyookino. Ikipukat iwon ngiboro daadang. Ikirai iwon Ekanisa." Nyitami iyong ngun. Ee.

79 Aso abu inges tema ebe, "Nginibore daadang eri ngini iyookino. Epote ikes abongun alotoma ngikaru ngiarei. Erai ibore ngini cici ngini abu totakanu ngin. Meere ibore ngini a juijui. Ikiyikar iwon ngun. erai Nebukadnesar abunore nege. Nai Akuj yok ebuni akidar nu daadang."

Nai bu Akirot tema ebe epote ikes ayikaun ina ngikaru ngatomonikaarei; paka jik ngina edaaunor anyamet ngin, kaa anyamet nginace. Ngikaru ngatomoniomoun erai anyamet. "Erai ngameta ngarei ilosete iyes ayikaun kwp ina." Ka tolimu Yeremia ngun ikwanginapei ayiakar Akirot ka Akuj.

Abu Anania tobil ngun! tema Yeremia ebe, "Iyookino daadang. Amen. Nai, Anania, kimiek atotamutu nu, ikirai iwon daadang ngikaduarak. Ikirai iwon ngiketiyiaak."

Ka alimuni ayong nu nenikon, lokatokang. Kimiek atotamunito iwon ebe ayiakauna ngikaduarak kingaren yok, ka aduarete ikes itidingito ngapukanise, ka aduarete itidingito ngice boro. Nai, totamunite, ngina elimunio ekaduaran idiobore, emaikina inges toduar ikwanginaapei eyiakar Akirot. Ikwapei Mikaia, ka Musa, ka ngulu kece daadang. Ebeit torai ikwangina eyiakar Akirot. Ani erai pa kerai, nait itamuni iyong ibore ngini ebuni atakanun.

80 Nait Anania, abu akiyookino ngina ka angoit keng tnyou kidiama. "Arai ayong Anania" (mam ngayingayia), "arai ekaduaran ngolo a Ekapolon, ka abala ayong, 'ngikaru ngiarei.'" Angacekiro, "Emam nyakcit yong ibore ngini irworo Akirot." Akinyonyo keng, "Abala ayong ngikaru ngiarei, epote ikes abongun."

Abu Yeremia torotok toloma kinga alokingaren keng, abu tolot kinga, tema ebe, Ekapolon, emam nyakacit ayong ibore ngini ebala inges, eroko ayong eyiunit ka ayeni ebe ebala Akirot ngin nen. Abuni Ayong akiboi eyookino aneni Kon. Emam nyacamuni Ayong eketowolior kan inges."

Tema Akuj ebe, "Tolot tolimok Anani, "abuni Ayong akitiyiaun ace yokot alotoma asuwat." Naarai itiyia iyong ngun, aponi tolemar inges alotoma ereet ngolo ka akwap, arai Anania, ekaru ngolopei ngol.

Erai ngin eyokok kitaanyunet, ngikduarak daadang. Ngikalalak epedoerete atemar ebe ka akirworo nguna ka apaki na.

81 Nai tocoik. Ebala Yesu ebe, ngun, alotoma ngirua ngulu kaa awasia, nabo, ngikuwamin ngulu arei ngul erai jik ngulu eyapikina iwapei nabo. Iyookino ngun -a? [Tema atukot ebe, "Amen." -Ed.] nai tokona toanyu. Epote ayapikin akilo ngina nasek eyikatar. Erai na apaki ngina ka awasia. Okoe, ngidwe! Toyiakaunor Akuj akision neni yok! Paka jik, "Epedorete kire jik akitowolior ngulu Eseuna erai kepedor." Nai tokona lopite ali ilosio iyong ... lopite ali ikilimokinia iwon ikes alorua kece? Lopite ali ilosio iyong alimun ngun nakuwarina? Erot ngolopei ngol, kiboito kapei ka Akirot, "Yesu Kristo ngolopei ngol bien, nakuwarina, ka ngikaru ngikaru."

Nai tokona kiricak Eemut lo daadang. Ka ngolopite ebunio iyong akipup akomapakit, tar dang erai ka bu ayong ayakar adise kolongit ngolopite erikakinia Ekapolon kapei ka ayong anakwap anege, ebongerete iyes neni anu. Akipup etoil kang, ibore ngini akalimokinit ayong iyes. Ani erai akaya Inges ayong eroko abunore Keng, erai atamun, adau ayong akirwor neni kus Alokoro ngolo a Ekapolon, kan Akirot ngina a Ekapolon. Ee,

82 Toanyu, "eyapikinosi iwapei kotere akitowolior ngulu Eseuna erai kepedor," epedorete aakitiyia ibore nginipei ngin, ngakujuanisa ngunapei ngun, alotoma Ekuwuam ngolopei ngol. Iyookino ngun -a? [Tema atukot ebe, "Amen." -Ed.] ikwaan ka ngikaduarak ngulu ikirworo iwon, ngikadurak. Nai tokona, dang eigiritae ...

Kimiekis obongosi neni angun, ikotere nugu, ani erai kicamit iyong dang, erai Timoteo ngolo ngiarei 3. Nyikiyesi nugu. Ka ayong emam nyacamit dang ...

Abu ayong engolik alotoma losaa ngolo alokidiana anen, ka Ayong -acamit Ayong ainakin apaki ngina alalan, ka emam nyatami ayong ebe ekiponi iwon akitiyia ngun tokona. Ianyua? Tocoik. Jik ... ani erai kauwai ayong anege, ido ekenyinyirite ikwapei ayiakar ayong, ingoliki, nai alakara ayong. Ka ayeni Ayong ebe erai nu ngun iyookino. Timoteo ngolo ngiarei 3:8

83 Paulo, etungana ngolo abala ebe, "Ani kerai Emalaika ebuni alotoma Anakuj ka akirworo adiokirot neni kus adepar ibore ngini alimu Ayong, kimiekis inges torau elamam," nai tokona, Emalaika ebuni kwap. Eraai ngol Ngisesalonikan ngolo ngiarei ... Okoe, ikitimokinete Ayong.

Toanyu alotoma Timoteo ngolo a ngiarei 3:8. Kingolik Paulo irworo tokona. Kimiekis atogeikis kaapei ka nguna ikaamunito ...atogekisi aloget ngolo eseunan, ka topupok nai kire ka coikinit. Iyiakatatar iyong Ebaibul kon, atosoma kaapei ka ayong. Iyes ngulu imamukata Ebaibul, topupokis, jik. ...

Nai toyeni na ebe alorua a ngulu ka awasia ...

Kiger ngun, "Aloru a ngulu ka awasia." Erai inges elosioto akitiyiaun.

Epote ngapakio nguna etioko. (ikiyia iwon toma ngun.)

Naarai eraunete ngitunga ngulu eminin make, ngulu eminasi ngasentei, ngulu iturosi, ngulu isupaka, iyianyanaresi, ngulu nyepupete ngikeckauriak, ngulu nyelakanarosi, ngulu nyesegak,

84 Kingolik alotoma atukot ngin ikiriamu iwon ngirua lu, ngina ebosit. Tar dang alotom itunganan alokinga arot, ekile ngolo asorokit, iriunit ngitim keng loreetin kec, ikwapei tocala ikwapei aberu. Akilocor! Ngisodoma!

Isomit mono iyes alotom ekaru lo, elap lo ngikasomak epite ngolo elosio akimuj anamolityany? Tema ebe, "Ngitunga ngulu ka America alotoma kiding ngikaru," atami ayong ekoni nen, " kiding ngikaru ngatonomiarei ka ngikan, adaut ayiakaun toma kiding lokaru kec." Adaunosi ikes! Abosisia ikes! Ebalaa aosou ka akwap nen, etunganan ngolo eyiai I kidingi lokaru keng, ka aberu, ngolopite erokor ikes nyedolok lokaru kec ngulu ngatonomiarei. Angakec wat adaut akibos ka inakinitai neni ka asilio.

85 Okoe, America, epite ngolo juijui apedoritor Akuj akimal iyong, nai tokona adolu akoni paki! Iduu iyong arikor ngakwapin toma nasiliaanut.

... ngulu iyianyanaresi, ngulu nyepupete ngikeckauriak, ngulu nyelakanarosi, ngulu nyesegak,

Ngulu nyeminanara, ...

Emam tar amina ngina akire ikotere nginice, ikwa ekile ka aberu, aberu neni ke ekile. "Meere tar aminanara." Asilio ngina ka adoteu!

... ngulu iketera, ngikaliok,

Ngulu nyiyapara, ngikadedengak, ka ngulu itegerito ikes ngulu eminasi ajokis,

Ngace kiro, ebasi, "iyes atukot ngina angikacalak." Abu ice tunganan kingit akolongit ya anguna ka abunore nege lokanisa. Tema ebe, 'nyiloto ina. Erai daadang atukot ngina angikacalak bon."

Ingolikia, "akitengerit ngulu." "

Ngikalukinok, ngulu mingaanotin, ngulu isupaak, ngulu eminasi alelian akilo Akuj;

Ibala iyong, "Lokato Buranam erai nen anupit lowae kon." Nyo bore irworo egaet ngolooce?

Ngulu ebi ekerito Akuj, nai (Nyo bo?) togerito apedorikeng: (Akirot, Yesu Kristo ngolopei ngol bien, nakuwarina, ka ngikaru ngikaru, itoodiuna, akiikinet ikotere akolongit) ...

Kire jik ikuaan ikwapei Anania, kire jik ikwapei Sedekia, kire jik ikwaan ikwapei Balam, alokau kama, ngikaduarak ngulu aliokonok.

Ngulu ebi ekerito Akuj, (ngulu inyonyotoi ... ingolikia?)

Ebi ekerito, (ngulu inyonyotoi, eseunitai, ngiketiyiak ...)

Ebi ekrito aAkuj, nai togerito (erau Inges ngolopei ngol bien, nakuwarina, ka ... togerito Akirotkeng!)

Lopite aali egerito ikes Yesu alotoma akolongit ya? Ngai bo egerete ikes ngolopite egerito ikes Yesu? Akirot. Arai ikes ngulu anupak. Etatamete alotoma Lobaibulio kec, nai apotu togero Akirot anakolongit a ngina etakani.

Nyo bo erau ikes nakuwarina? Idiobore, ngulu inyonyoitai, elimokinio Eemut ngolo ajokan ngolo a Pentekote, nai egerito Akirot ngina ka akiikinet alotoma akolongi ngina etakani erau ngina isileereunitoi, "Yesu Kristo ngolopei ngol bien, nakuwarina, ka ngikaru ngikaru." Ingoliki iyong ngun -a? [Tema atukot ebe, "Amen." -Ed.]

Naarai alotomakec eyiakasi ngulu eloloto nakais, akikamunun ngaberu nguna bangaanotin nguna inutio ngasesicia, nguna iriarit akimuit ngina ngipitesio ngulu alalak,

" Ngiyoko tukon ka ngayok ngun -ka -ngun." abu ice tunganan bu kikatak akilocor Akirot, ka tolimu

nu, "erai daadang nguna iyookino, nakato, iyong ayiakaunor ngitim ngulu auryaka. Nyipupok adio banganut angin. Ianyua? Kori, ani erai kinap iyong nugu; emam nyera ikes ngun, 'erai ngin ibore ngini lomunit alotoma lotau a itunganan inges emunauni inges.'" ianyua? Ka mono iyeni iyong ebe ikinyoyotoi iyong kaapei ka aronis, ekibure, ekuwuam ngolo aronon? Kidar, ipedori iyong aeo alotoma lokwaeya, kaapei ka ngitim ngulu eruwuaka, nai iriamunit iyong ekuwuam ngolo aronon. Erai ngun nguna nyiriamar ka Akirot. Iyookino ngun. erai ibore ngini irworo Ebaibul inges ngni. Ka ibasi iyes ebe, "Ejok, abuni yong akinap ngiokoi. Emam ngun nyakatubokinete ayong."

'Inges daadang ngini, kerai aberu enapi elou ngolo erai ngolo ke ekile, erai ibore ngini aronon alokingaren Akuj.'" Irworo Akuj ngina nyiloconokin ngun.

86 Okoe, aso ngiboro ngulu alalak, lopite ali kipedorio iwon alosit alotoma ngun? ayok paki ebuni ayakar. Nai iyenete iyes ka akitemokino ibore ngini iyookino ka ngini nyiyookino. Ka lopite bo ali ainakina ayong ikes kitiyia ngun? lopite ali apedorio ayong akitiyia ngun? ibala, Ejok, nyo bo icalar iyong?" arai Ayong esuuda akitiding iyong. Adies kolongit, alotoma Apaaran ngina ke Etube, emam nyibuni iyong akilukonokin alotoma.

87 Ikokini Mikaia epedori abukin ngun -a? lopite ali apedorio Musa, acalakin, ikatakinit abukin ngun? ka Yosua ka ikes akerete alokiding ngitunga? Ka abu Lepi kiriu atum keng, ka toar ikes, tar dang? Apotu ikes tolot kingaren ikwanginapei kwngin.

Erai ngun eduarakinitai ngnu elosete ikes akitiyia ngun. ka elosete ikes akitiyia ngun, naarai erai NGAKIRO NGUNA IRWORO EKAAPOLON IKES NUTA elosete ikes akitiyia ngun. itamete iyes ngiticisio kec eponio akibil, epote ngidinio neni ka Akirot? Erai NGAKIRO NGUNA IRWORO EKAPOLON IKES NUTA, emam nyacamunete ikes! Epote ikes alosit toma neni angiketidinga a Kristo? kire jik. Erai NGAKIRO NGUNA IRWORO EKAPOLON IKES NUTA, epote ikes alosit! "aso anibore ilimuni iyong anguna ngun?" ebeit ayong araun esuuda, ka ibuni iyong, ngikanupa daadang. Tocoikisi.

...ngaberu nguna iriarit akimuit ngina a ngipitesio ... ngulu alalak,

88 "Ejok, daadang nguna ebeit ngaberu kitiyiata." Ngikaduarak ngulu aliokok! Nai topupok. Ngikaduarak ngulu aliokok, erworo ayong ngun. nai tokona ibore ngini epote ikes akitiyia alorua ngulu ka awasia?

...iriarito ngaberu nguna iriarit akimuit ... nguna iriarit akimuit ngina a ngipitseo a ngulu alalak,

"Ejok, ayeni ayong ngaberu ngunce daadang..." iyookino daadang, tolot kingaren.

Anibore erworo Ayong eroko nu nguna apolok nyitiyiauna anege alotoma Kaliponia? "Iyes ngitunga ngulu alotoma Los Angeles anege, ngikaru juijui ngolopite abunio ayong eyiakasi ngaberu nguna inyito ngitim ka ngitunga ngulu akurianak akilo ngulu ayiakasi alotoma nakibosi ngina eseunan, ngikalimonokina alalak alomsi toma Natukot. Emam nyimuni akilipanar! Erai kitiyiatai ngiticisio ngulu ka aumokin alotoma Sodoma ka Gomora kitiyiatai alotoma kus, keyiakaun ewuai tar nakuwarina. Okoe, Kaperenaum, iyong ngina inyarit akuwanakon kan ekiro ngolo Angimalaikan Los Angeles!" ingolikia ibore ngini abu totakanu? elosi inges kire ji toma nakook ngina ka anam. Wori? Emam nyayeni ayong ngolopite ngolo elosio inges, nai ebuni inges losit. Iyes ngitunga ngulu sorok, ani erai pa kengolik ayong ngun anakolongit kang, tocoikis iyes. Ebuni inges ayakar!

Ngulu itatamio juijui... tomam nyepedorete jik adolokin nayenun ngina a kire.

Nai tokona eyiai abaran nege, eyiai abaran nege. Topupok nugu.

Ikwanginapei aponiata Yanes ka Yambure kitepegita Musa, ikwanginapei kwangin itepegete lu dang akiyookino: ngitunga ngulu emunaara aosou, ngulu nyitojokitai a ngakiro a nguna ka akiyiun, a ngina aponi inakinai neni a ngikakuang, naarai

"Nguna ikamunito Anupit." "Ka abuni inges akibelekin Anupit ngina a tapapaa, kori ngidwe, akinyakar neni a atapapaa."

89 "Nyitojokita angakiro a nguna ka Akiyiun." Utukui! Iyeni iyong ibore ngini erai apolou ngina ka nyitojokitai -a? erai kiriamun iyong Ebaibul ngolo a Skopil anen. Kire jik anen, ebala ebe, "nyitojokitai.' Ngini nyitojokitai, erai ibore ngini ikoni inges ngin.

90 Nai tokona, adakika. Acamit ayong akingolikin idiobore anege. Atami ayong agirakinit Ayong kwap nege. Emam nyanupit ayong, nai acamit ayong akirworo ngun, ka engolik ngun eroko Ayong nyirworo ngun. nai tokona, alotoma apei dakika. Amamut akinyojokit a nguna ka Akiyookino. Nguna ikwamunito Akiyiun.' Anupit," eyiai Anupit apei bon. Iyookino ngun. "Anguna ikamunito Akiyiun, nyijotokitai!"

Nai tokona acamit Ayong akisom alotoma Luka 18 adakika. Nyicamit iyong ... ipedorete iyes akiwuaakin ngun kwap; nyebeit iyes akisom.

Tolimok Yesu ikes akitadapet, ebe ejoikinit ikes aakilipenen juijui tomam akiup;

Tema ebe -tema ebe, ayiai lore epei ekatubon ngolo paakerit Akuj keraidang itunganan:

Ayiai apuserut lore ngol; ido buneenee nenikeng ngaru ngakalalak, tema ebe, kinyangakinai ayong emoitikang.

Abu inges nyecamu mono, nai ekau tema alotaukeng ebe, ata pakakerit ayong Akuj keraidang itunganaan;

Nai anguna ekecanitor ayong apuserut na, enyangakini ayong inges, kotere nyeketuup inges ayong kan akekirucuruc abunore.

Tosodi tema Ekapolon ebe, kiirasi nguna etemari ekatubon ngolo nyiyookino.

Nyinyangari mono Akuj ngiseunakeng, ngulu igworosi nenikeng naparan ka nakwaare, ikadidi akingarakin ikes -a?

Akalimokini ayong iyes ebe, inyangari Inges ikes atipei. Nai ngolopite ebunio Lokoku a itunganan, eriamuni inges akiyiun anakwap -a?

91 Ni tokona erai ngin akingiset. Nege inges neni acamit Ayong ariamun dang; alotoma Apukokinio 10 (Ikiriamuni iwon ngun alotoma ngadakikae ngakudo, neni ka ace Kigiret, akinyakar.) tema Inges ebe, "nai alotoma ngapaarasia nguna a Eemut ngolo a emalaika ngolo kikanetekaarei itodolikinio akimunono ka Akuj." Eyiai nege akingiset, erai, ani erai kitupaki iyong alotoma lolain ngol alotoma apaki na, ebuni mono inges akirikakin -a? "Ariamuni Ayong Akiyiun -a? ebuni mono Malaki 4 akitodolikin alotoma apaki na, "Akibelekin Anupit ngina a ngdidwe tomaikinosi ka Anupit ngina a ngidwe tomaikinos ka ngikauruunak, Akirot ngina akire"? ingolikia?

92 "Ikwangnia aponiata Yanes ka Yambure, kitepegeta Musa." Nait tokona, dang topupokis, alotoma Timoteo ngolo Ngiarei 3:8 "Ikwangina Yan ...kitepegeta Musa, alotoma ngirua ngulu ka awasia dang lugu epedorete ngiketepege lugu aponere," nai tokona kingolikisi anege neni ebalotor Ngun ebe, " ngulu ebi eyiakatatar akujanut," ngulu inyonyotoi. Nai tokona kimiek ...tobongo iyong ka tosomu ngun ngolopite idolio iyong lore, ido kotere ayong apedori akirikakin nu, ataparac na, erai kapedori ayong. "ngiketepege ngulu ikamunito ..." meere ngiketepege alotoma akiyiar; erai ikes ngulu ajokak, ngikiliok ngulu ngitalio.

93 Nai tokona tocoik, ngolopite abunio Musa tolosio toma Misiri, kaapei ka eemut ngolo erai NGAKIRO NGUNA IRWORO EKAPOLON IKES NUTA, ka arai ngolo atakani; anyarare Ngisirael, ngulu arai ngitunga, meere ekanisa. Arai Isirael ngitunga; "ngulu anyaraunitai kinga." Arai ikes ngitunga ngulu ka Akuj. Nait ngolopite aponiata ikes kwap ngina ka akinyonyo ka Akirot, ka tonyaraunai kinga, apotu ikes toraut ekanisa ngolo ka Akuj. Ka nait apotu tobongosi kau, naarai emam nyepona ikes kiyiut Akirot ngina ka Akuj, ka apotu topupokis neni ekaduaran ngolo a aliokon. Anupit Ayong apotu ngun tosipor toma kwap.

Isirael, ikwapei arakatar ngitunga ngulu ka Akuj, apotu tolomut kinga kan apedor ngina ka akan ka Akuj, inyonyotoi kaapei ka Akirot ... kaapei ka Apedor ngina ka Akuj, ido kitete ngakitanyunet ka ngaumonokineta nguna ka Akuj. Ka nait ngolopite alosito Akuj kaapei ka ikes, abu bu toma ekaduaran ngolo aliokon, ngolo inyonyotoi, ka abu kitatam icebore ngini nyiriamara ka Akirot ngina ka Akuj ngina akire ngina sek asir ikes eirasi; ka ngini tunganan kec daadang abu totwania alotoma nalongiast, mati bon ngitunga ngiuni. Nai tokona kiira ngun.

94 "Ikwanginapei ayiakaunor alorua a Nuwa, neni ayiunere ngiatat ngikanikuni kan ngakipi, ikwanginapei kwangin ikoni nenipei nen alotoma abunore ngina a Lokoku a itunganan." "Ikwanginapei kwangin tar ikwapei ayiakaunor alorua Lut, neni alomuniata ngiatat ngiuni bon alotoma Sodom, ikoni nenipei nen alotoma akuwar ngina itatakaunere Lokoku a itunganan." Alimonori ayong Ngakigiret bon Akirot ngina a Ekapolon, ngina ebala ebe, "Elunyar Nadis ka akwap ..." ebuni araun engirup!

95 Toanyu anege. Abu Musa tolot neni ka Aaron. Arai Musa araun Akuj. Abu Akuj tolimok inges ebe torau iyong Akuj, "torau iyong Akuj, ka tocamak lokaatokon Aaron torau ekaduaran kon. Kiwuak iyong ngakiro toma nakituk keng erai pakipedorit iyong akirworu ejok." Tema ebe, "Nai ngai asubuni itunganan ikajikaja? Ngai asubuni itunganan irworu?" erai Ekapolon etiyiai.

Ka abu inges torotok kwap ama. Nyo bo abu inges kitiyia? Abu inges kitiya akiyookino ka angakujanisa ngun abu Akuj tolimok inges akitiyia. Abu Akuj tolimok inges dang, "Ape tocakak ebela konikwap." Tolemu inges , ka abu torau emun. Abu nabo inges tolem inges kidiama, ka abu tobongo torau ebela. Tema ebe, tolot ka kitiyia ngun alokingaren Parao, ka itema ebe, erai ' NGAKIRO NGUNA IRWORO EKAPOLON IKES NUTA."

Ka ngolopite engolikinia Parao nu, ikibala iwon, "Kanukiro, inyo ibore ngini apatanan ngin."tema ebe, "emam idiobore ationon aneni angun. Erai idiobore ngini epedorio akirwor, iyenete iyes. 'tema potu nege, Ekarikon ati ka ati. Ka iyes, potu iyes kinga nege ikiyakar isua ikes ngulu epedorete akitiyia idiobore

nginipei ngin." Arai Satan ngol ngolo erworo alotoma Parao.

Arai Akuj ngol ngolo erworo alotoma Musa.

96 Nai tocoik ngirukitosi lugu epote. Yanes ka Yambure potu paka kingaren Musa, ka kingare atukot ngina ngitunga, ka apotu ikes kitiyiata ngakujanisa daadang nguna apedorit Musa akitiyia. "Epedorete ikes akitowolior ngulu Seuna erai kepedor." Iyookino ngun? apotu ikes kitiyiata ibore nginipei abu Musa kitiyia. Ianyut iyes ngun? nai tokona totamunito, erai NGAKIRO NGUNA IRWOROSI NGAKIGIRET IKES NUTA, ebe epedorete abongun nabo alotoma ngirua ngulu ka awasia.

Arai bonyo atiakatait alokiding Musa ka Yambure?

Abala Musa ebe, "kimiekis ngaokot tolomut alotoma ngakipi."

Ka apotu ngikaduarak ngulu aliokok lu temasi ebe, "Kiyookino, ewuakis iwon dang ngaokot toma nakipi." Ka apotu ngun kitiyiakinosi.

Aso abu Musa tema ebe, "Kimiekis ngicucu potu." Arai nyo alemunana inges ngun? arai neni ka Akuj aponitotor. Ingolikia?

Ka ani bore abu inges kitiyia? Abu inges tema ebe, "Ejok, kire ikipedori isua ayaun ngicucu, dang." Ka apotu ikes kitiyiata ngun. ngini kujuanut daadang ngina etiyiai Musa, apedorito ikes dang akitiyia!

Totamunito, akiricakin ngun alotoma natametait, ikiponit iwon neni angun, ekau ngadi. Apedorito ikes akitiyia idiobore daadang ngini apedorito ngulu ice akitiyia, nai emam pa apedorito ikes akiboi kaapei ka Akirot. Emam pa apedorito ikes akiboi kaapei ka Akirot.

97 Nai tokona tocoik, apotu ikes kitiyiata ngun. nai Musa ekaduaran ngolo akire ngolo eyakiunitai aneni ka Akuj, ngolo eyakiunit Akuj, emam nyebuno inges tokacik ikes, abu tema ebe, "Anege emam nyipedorete iyes akitiyia ngun! emam nyipedorete iyes!" abu inges toesik ikes bon, tocamak ikes elosete kingaren. Arai ikes ngikaduarak ngulu ka atukot, nai tema ebe toloto kingaren.

Abu nai Musa torubak kire jik elosi kingaren, topupi aneni ka Akuj. Nginibore daadang elimuni Akuj, "Nai tokona kitiyia iyong nu," arai Musa alosit ka akitiyia ngun. abu inges kitiyia ibore ngini kitete. Ngolopite etiyiata ikes, ngini tunganan kec daadang ayiakar atametait kori idiobore, anege apotu ikes pot. Apotu ikes dang kitiyiata ngun, kire jik ikwapei etiyia Musa.

98 Nai tokona tocoik. Apotu ngirukitosi lugu totakanut ..Okoe, iyes ngitunga lu, nyikibuca iyes nu! Ngiketowoliorok lugu, ngiketuputok, apotu totakanut ekau kedu ngolo iyookino ayakar. Ianyua? Apotu ikes potu kituputo. Ianyua, ayiakatr ikes dang. Emam nyepedori emoit satan asubun idiobore; erai inges ngolo ilocori alotoma nguna nasubunio ngina ngorot.

Ka nyo bo erai asekit? Erai akiyookino ilocorio. Nyo bo erai elomi? Etic ngolo akire ilocorio. Nyo bo erai alioko? Akiyookino idodiunio alorot ngolo eronon. Akilocorio!

Toanyua alotoma Anania, ngolo abu kiloco Akirot ngina akire. Kingolik alotoma Balam, ekelocon ngolo ka Akirot ngina akire. Kingoliki alotoma Sedekia, kiloco kirot ngina akire.

Ka ebalu Ebaibul ebe ngitunga lugu epedorete aponere, ekau kedaut akiloco ...kori akilocor Akirot ngina akire ngina isileereunitoi ka kisyookinoi araun Akiyookino.

99 "Kitia etic ngolo a ekalimononokinan," alotoma akitaanyunet ngina ka akitodolikin, "kitodolik eemut ngolo ajokan ngolo ka akoniinanakin. Naarai ebuni apaki ngina nyepupunioto ngitunga akitatam ngina a kire, nai etupete ekecekibure a ngilopeyek, ka etukonokinete angunakec ngiketatamak ngulu elimonokiete nguna ecamito ikes ngilopeyek, eekarete ikes kimiekis akiirar akiyookino; nait eyakarete kingaren ka kitiyata idiobore ngini ecamito ikes, ka iyookino ngun, ikiriamun iwon ngakitaanyunet ka gaumonokineta ngunapei ngun.' ka epote ikes ekarete alotoma Akiyookino, ka ewolirete neni eyiakasi ngiemuto ngulu cario."

100 Okoe, ayenunt ngina a Ekuwuam Ngoloakuan, akiyangakinet ngina iteriangakini etau a itunganan ngolopite epalikinia inges akitam epite ngolo akire ka ileere erai nguna iyookino alokingaren yok! Tobok ngun namoru ngina keekoona alokinga anege ka tosom abaruwa ngina aponi kiwuakina toma nen, ngikaru ngatomoniuni -ka ngiuni ngulu alunyarosi. Kingolik ibore ngini abu Inges tolim kolong sek alorot ngolo Ngikanetekaarei, ataparau ngin ngolopite apetakinere amoru ngin. Nai tokona tocoik ngun. tocoik alokwap anege anangolol, ngolopite abunio Emalaika ngolo a Ekapolon alotoma aputo ngina Ekepir ngolo ka Akim, ngamiae nguna ngikanisa, kori ngitunga ngulu angikanisa, awuasi alodiyete ekipetet ngolo ka a ngolol; ibore ngini abu Inges tolim, ingolik ani erai kepotu ngun nakitodolikin. Kingolik ibore ngini abu totakanu.

Etiono nooi. Ayeni Ayong etakanete ngun egogongok, ngikaitotoi, alokinga kama. Nai erai ... ebalu

Ebaibul ebe, ebala Yesu Elope ebe,, "epedorete akitowolior ngulu Eseuna erai kepedor." Emam nabo ece rot. Emam nyepedorete ikes akingolikin ngun. ani erai kepedor, epedorio akitowolior ngulu Eseun kan ngun.

101 Toanyua, apotu ngirukitos lugu totakaunut ekau kedau ngolo ka Akuj ngolo akire ngolo inyonyotoi akiyakiun; kan ekaduaran Keng Musa ngolo iyookino. Ka ngolopite itiyiakinia Musa idiobore, apedorete ikes akituput ngun.

102 Nai tokona, lokaato, nakaato, ayong ... erai lo ekanisa kang aelope. Ayiakar ayong apedor alimonokin ibore ngini acamit Ayong, bon bon ca torai nguna ka Akivot ka Akuj. Ka emam nyakatubokinit ayong iyees ngitunga lugu, nai atosaka ngun alotoma apaki ka ngirua ngulu ikiyaria iwon tokona.

Ebalasa neni a Lokaato Ruddell, neni Yuniar Yackson, ka ikes ngulu alokinga anege, ngikaitotoi yok ngulu angikanisa. Abu ayong eburiek ikes, apaki ngina alunyar. Atami ayong ebe erai ikes ngulu ewuunito ataparacu na dang, naarai anguna amamukar angule alotoma lokanisa

103 Erai akitam nguna ngun tokona, arai alotoma adakika. Apotu ikes kitiyiata ngakujanisa ngunapei ngun nguna aabu Musa kitia. Abu Musa yau ngicucu; ka apotu ikes kituputo ngun ka apotu tonyarut ngicucu ingolikia?

Abu Akuj tema ebe, "Akolongit ngina inyamiata iyees, akolongit ngin itwakete iyees."

Ka abu satan bu ka tema ebe, "Kire jik, emam nyitwakete iyees. Nai ipote iyees araun ngulu iosok. Ipote iyees ayiakaunor atukot ngina ajokan ..." iyenete iyees. "iyenete iyees nginibore daadang ebuni araun ngini ajokan ikotere iyees, iyakatar iyees Akica." Ingolikia, erai akilocor. Einakina ...

Ka totamunito, NGAKIRO NGUNA IRWORD EKAPOLON IKES NUTA, ikwanginapei eyiakatar alotoma Timoteo ngolo Angiarei 3:8, ebe, "alotoma ngirua ngulu esidiok, ebe epote Yambure ka Yanes ayiakaun nakwap." Nai tokona, acamit Ayong iyees toanyu ebe eyiakasi ikes ngulu arei kec, ingolik, akituput.

Nai tokona ikilosi iwon abongun neni Sodom, ekau kelunyar ngadi, kec ngiuni, toriabu Ngimalaikan ngiuni ngulu apotu pot kwap, ka kingoliki akitupot, ka ngace dang, ingolikia, ianyua nguna iyookino ka nguna nyiyookino. Ingolikia? Ingolikia?

104 Toanyu, apotu ikes kitiyiata ngakujanisa ngunapei ngun. nai, toanyua, apotu ikes kituputo ekau ka Akivot ngina akire angina asir enyonyoi, kan ngolo iyookino ngolo asir Akuj eyakiu; etupakit ejokak.

Aumokini ayong erai ikipedo iwon atamakin alotoma adakika. Akiya ngitunga akan, meere apaki ngina alunyar, ngikaru ngatomoniarei ngulu alunyar, ka abu akitaanyunet kitoodiun. Edia, ayiakasi ngace kitaanyunet alokidiam ngiboro daadang; apei ayiakar inges alotoma akan keng ngina alokedinya; nginace ya arai akinguun ngun. ingolikia, ekabila ngol daadang ka aumokinit ayong ... emam nyecamakini Akuj ayong alimokin iyees alotoma apaki na ibore ngini kire erai akiyookino, nai apei kolongit ilosete iyees ariamun ngun. arai ngun akitoodiun abongao kec. Ema nyiyookino ngun, anakisiaunet. Abu ayong alimokin iyees, apei kolongit, erai kecamak Ekapolon.

105 Tocoik, apotu ikes kitiyiata ngakujanisa ngunapei ngun, nai emam nyepona ikes kitiyiata ...toanyu, emam nyepona ikes kitiyiata ngun paka mati kelunyar Akivot ngina abunio tolot ekingaren mono. Erai erot ngolo abunio Satan kitiyia alotoma lomanikor ngolo ke Eden. Erai epite ngolo itiyia inges ngapakio daadang ngol. Ngai abu toduar ekingaren? Musa. Ngai abu bu ekingaren arai Musa kori Balam? Arai Musa. Ngai abu bu ekingaren, arai Yeremia kori Anania? Ingolikia iyong ibore ngini abala ayong -a? [tobok atukot ebe, "Amen," -Ed.]

Tocoik, apotu ikes kituputo. Ngiketuputok nguna ngawat, ngulu edolito, totamete ebe kori erai ikes "Akitiyakinit Akuj etic," ikwanginapei abunio Daudi kitia, esabit ngolo alunyar, nai aakituput ngina ka akuwan. Ayiai ayong adarit alotoma adakika. Acamit ayong iyees totama alotoma ngakibosio nguna aarei ngun. erai pa kalimunit ayong ngun, kire jik ebuni Ekuwuam Ngoloakuan akitatakanunun ngun, noi noi neni a Ngiseuna. Ingolikia?

106 Ebala edin ngolo a Parao ebe, "Ikiyiar akire isua itunganan ngini epedori akitiyia ibore nginipei ngin," ka apotu ikes kire kitiyiata ngun. ingolikia? Kanukiro etiyia Parao nu? Kanukiro bo acamakinia Akuj ngin? Kanukiro apedorio Akuj akiyakiun akiyookino, ekaduaran ngolo inyonyotoi kwap ama akitiyia ngakitaanyunet alokingaren Parao, ka nait tocamak nabo ebuni akituput ka kituput ngun alokingaren ngitunga? Kanukiro abunio Inges tocamakinia eketupoton enyouni ido kitiyia ngun, ka kitiyia ibore nginipei ngin kire jik Ekuwuam ka Akuj ngolo iyookino itiyiai ngun? ianyua, ebeit Akigiret kitodolikinoini.

107 Toanyua, abu Inges kitiyia nu ikotere epedori akitididingik etau ngolo a Parao ka Ngijipitia, akisuuda ebe meere Musa bon erai ngolo eyiakar Akivot. Apedorito ikes akitia nginibore daadang ikwapei apedoritor Musa akitia.

Ka kanukiro acamakinia Akuj ibore en etakanunia alotoma ngirua ngulu ka awasia? Aso, ibore nginipei

ngin ikwapei erworo ekuwuam ngolo aliokon neni a Sedekia, "Epite ngolo ikilosio iwon ariamun Aab alokinga kama, asubakin ngiboro lugu paka potu nakitodolikin?" lopite ali elosio Inges ariamun ngitunga lugu, akikinyomit toma lokanisa kec, ariamun alotoma anege ka akitodolikin ibore en, ka abu Inges totamakinite?, ikes alotoma Ekanisa ngolo ka Atur a ngina Laodikia, "Naarai ibala iyong 'abarit, ka emam ibore eitanit. Eboi Ayong ikwapei akabaka.'ekangipapan, emudukanot? Ka akalimokini ayong iyong bua togelu anenikang,' ka ebala Inges, "akimet ka egolid." Kanukiro etia Inges ngun?

Kanukiro acamakinia Inges nu itupusete enyounete alotoma ngirua ngulu ka awasia, ngolopite eponitata ngiboro lugu nakitodolikin alotoma Akirot ka Akuj ngina akire; ka tocamak ngiketuputok epote ka kitiata ibore nginipei ngin, ka ido togero Akirot ka Akuj ngina iyookino? Abu Inges kitia ngun ikotere Musa. Ka abu nai Parao Kitia ngun akitidingia Musa; ka ngul Yanes ka Yambure, apotu kitiyiata ngun akitidingia Musa. Ka ebala Ebaibul ebe epote ngunapei ngun abongokin nabo alotoma ngirua ngulu ka awasia. Neni ikiyia iwon nege. Nai tokona ani erai pakerai ngin Akigiret itodolikino, ai eiyiai ngun nait?

108 Abu mono Musa tokacik alotoma kec ka kirworo, "Anege! Anege! Emam nyipedori iyong akitiyia ngun. erai ayong bon inges ngolo kenyonoyotoi akitia ngun. anege! Topalikisi ngun, kire jik tokona"? abu inges toesik ikes elosete.

Tocamak ikes toloto kingaren. Totamunito ebala Ebaibul ebe, "ikwapei abunio akec baango kitoodiunor, aso epote tar lugu ngulu alorua ngulu ka awasia akitoodiun," ngolopite euruporere Ateran ka todakare toma nadis. Toanyu.

109 Emam nyebuno Musa ngolo etoodiuna erai Akirot ngina akire tolimu idiobore, abu tocamak ngun elosete. Nai abu Inges kitia ngun ido kotere epedore akitininik etau ngolo a Parao, tomodik Parao.

Abu inges kitia ibore nginipei ngin ido ikotere epedori Inges akitowolior Aab. Ka ayiai etunganan ngolo doci ngol ewuai aelope anen, Mikaia elimokinit ikes, ebe, "NGAKIRO NGUNA IRWORO EKAPOLON IKES NUTA." Anege abu nabo ece towua , ngolo inyonyotoi ka tema ebe, "NGAKIRO NGUNA IRWORO EKAPOLON IKES NUTA." Ka emam pa eriamara ka ngoloce.

110 Ido ikiwuai iwon nakuwarina kaapei ka NGAKIRO NGUNA IRWORO EKAPOLON IKES NUTA, ebe ebatisimu ngolo ngakipi alotoma ngirua ngulu ka awasia lugu erai torai Alokiro ngolo Yesu Kristo. ka abu nabo ece kile awua ka etia ngakujuanisa, ka akitatam ngina ngidinio.

Ido kitoodikinai ayong akirot ngina erai ngakujuo ngauni alotoma Ebaibul. Kitoodikinai ayong neni eyiakasi Ngakujuo ngauni. Kitoodikinai ayong neni eyiakasi ngiboro ngulu ikote ngul. Emam nyeyiakasi ngun toma Nakiro ngina ka Akuj. Emam ibore ngini ikwaan ka ngin eyiai mono idiotunganan ngini ebatisae alokiro ngolo "Papa, Lokoku, Ekuwuam Ngoloakuan," akisitiya ngirorua ngul. Ngiboro lugu daadang, "Okoe, iyookino daadang, nakato. Iyookino daadang era ayakaunor ..ngitim kon ngulu euryaka. Iyookino ngun daadang, emam nyebeit iyong akitiyia nu, ngun kori kua. Okoe, erai nen abaango, edio ksil ngolo ngorot."

Nai ebala Ebaibul ebe! Ka abu Inges kiik, "Alotoma ngirua ngulu ka awasia, ebuni Inges akiyakiun Ekuwuam ngolo ke Eliya, ka epedori anyarare ngitunga, ngidwe ngulu ka Akuj, abongun neni ka Anupit angin akire ikwan nginapei ayiai alotoma Nakisyakinnet, ngina ka Akirot." Akirot ngin aponi kisuudai, Lokoku a itunganan alotoma ngirua ngulu ka awasia, ngolopei ngol ikwapei ayiakar alotoma Sodom; bien, nakuwarina, ka ngikaru ngikaru. Abu Inges kiik akitiyia ngun. erai akiikinet ngina ka Akuj. Erai NGAKIRO NGUNA IRWORO EKAPOLON IKES NUTA.

111 Toanyua, apotu ikes kitiyiata ibore nginipei ngin, ikwapei abunio Musa kitiyia, paka ngina ariamunia Akuj nguna itemokino anguna keng.

Nai tokona totamunito, erai NGAKIRO NGUNA IRWORO EKAPOLON IKES NUTA, epote akitodolikin alotoma akolongit na. nai tokona tosaka akwap daadang; ido ya ngolo ngurup daadang, ngina eteker daadang, iya nginitunganan daadang, iya ngolo kanisa daadang! Ekecikakini ayong iyong, Alokiro Kristo, akitiyia nu, iyes ngikalimonokinak. Ekecikakini ayong iyes akisom ngabaruwa nguna ngieemuto kori iya atametait adio kiding aneni icamit iyong alosit, ka kingolik ani erai pakeyiaksi nakwap kire jik tokona. Ianyua?

Nait, alotoma Matayo 24:24 erai kire jik nguna iyookino. "Enyounete ngikaliokok ngulu inyonyotoi alotoma ngirua ngulu ka awasia, ka epote araun ngikaduarak ngulu aliokok, ka epedorete akitowolior ngikalalak." Toanyu ngun alotoma ngikabilai tokona, ikwapei eponiata tokona, ingolikia, "epedorete akitowolior ngikalalak." "ngikaduarak," elalak; "Atakristo," ngulu inyonyotoi, elalak; ngikalalak ngulu egelegelia, Methodist, iyeni iyong, ka Batisa, ka Pentekote, ka ngace dang. Ingolikia?

Nai eyiai Ekuwuam Kristo epei bon ngolo akire, ka erai ngin Akirot eraun itunganan ikwapei abunio Inges kiikinia akitia ngun.

Nai tokona ikiponi iwon alosit kingaren iwadio, neni ngadies Kigiret.

Paka, ngina eriamunia Akuj ngun itemokino, nait irikakin ngun. akec baango abu kitoodiun.

112 Toanyua, ka totamunite ebe takanete ngatunye kire jik ikwaan ka ngicok angimua. Ingolikia? Nai tokona, emam nyipedori iyong atemar ebe alotoma kau ama anatur ngina Lutheran, ebe, "arai atorom arai ngimua," ido bo toriamunite inges Akiyar alotoma ngun. atorom erai kire jik ngina iyookino, Akiyar ngina alotoma atorom araai daadang ngina eyookino, nai totamunite, abu Akiyar kiyatak alosit kingaren; kiyatakin ameun aneni ke Elisa paka neni ke Eliya. Abu Akiyar torumak elosi kingaren, nai totamunite arai alotoma ace doketait. Emam nyesalakini inges toma nadoketait nginapei ngin. Emam nyikipedori iwon akinyama ibore ngini atwan ngini ka atur nginace. Emam nyikipedori iwon akinyam akimuj ngina a Pentekote, ngina a Methodist, kori ngina Batisa. Ingolikia, adau araun ibore ngini abos. Ikinyami iwon Akimuj ngina kitete, Akirot ngina ka apaki ana, ka ngace dang.

113 nai totamunite, erai kire jik ngatunye nguna ikwan ka ecokit ngolo angimua. Emam nyipedori iyong ... emam nyetakani inges ikwa eyiakar toma natunyeny, emam nyetakani inges ikwa eyiakar toma natur, nai erai kire jik ikwa etiyia alotoma natunyenyi. Emam nyetakani inges ikwa alotoma .. Yesu Kristo ngolopei ngol bien, nakuwarina, alotoma Luther, emam pa atakani ikwa ayiakar alotoma Wesley; nai itiyia kire jik alotoma Pentekote, "itowolior ngulu Eseuna erai kepedor." Ingolikia? Erai ngin akoniturio.

114 Nai totamunite, erai ekanisa ngolo a Pentekote, alotoma ngirua ngulu ka awasia erai Laodikia; ka Kristo erai ngolo angolor kinga, ecokit, emuai aelope. Ngolopite ekatakinia Inges ... totamunite, ngolopite ekatakinia Inges akitoodiun Akuwanakeng aelope alotoma lokanisa. Aponi kiritar Inges kinga, arokopei arai ekanisa, elimorit ebe arai ngolo inyonyotoi.

Nai erai anege Akirot, Kristo Elope, erai Akirot ngina inyonyotoi ngin ngina ebuni ikotere ngina Kuwanakeng, Ateran. Ngolo inyonyotoi, ngakipi ngunapei abukokin lokinyom, ikwapei ikirworo iwon nguna ikamunite ngun, erai dang ngakipi ngunapei nguna itapapalete tar etam, ngulu inyonyotoi, erai bon Ngiseuna kori ngulu eseunitai, ikes bon epedorete aripun atiakatiat ngina eyiai kiding kec. Nai tokona, Ngiepesoi 5:1 ikilimokinit iyes ngun, ka epite ngolo eyiakaunotor ngun.

115 Erai ikes ngulu inyonyotoi. Nginitunganan daadang ebala, "Asir neni ka Akuj! Ikiriamu iwon alacakina alokwap anege. Alleluya! Iwon ... okoe, alleluia! Ikirworo iwon alotoma ngangajepa, ka kipori/ ikiriamu iwon alacakina ngina ngaberu, iyes ngitunga lugu ikatokinito iyes akiwuakin ikes kwap ngina ngini kabila daadang." Ingolikia? Tolot kingaren. Emam idiobore ngini ipedorete iyes akiyia. Ebala, "Ejok, ikirworo iwon alotoma ngangajepa. Ikicala isua. Ikidongai isua alotoma Lokuwuam. Ikilimonokini isua Akirot." Kire jik. meere akirworo ibore ngini itidingit ngun. kitiya nugu ngikiliok alotoma Ebaibul anege.

Ebala Yesu ebe, epedorete akitowolior ngulu Eseuna erai kepedor, ngulu Eseuna.

116 Nai tokona toanyua, ngatunyenyi ...ameun alotoma locokit ngolo akire, ekinyomit ngolo abu tolot toma nalup, emam pa arai atukot. Arai epei kinyomit, alotoma keng elope. Nai ngolopite alomunia kinga, emam pa arai ekinyomit; arai atukot, ingolikia, ngakuii, nyicok.

Nait abu tolot toma nadoketait ace, ngina erai ngiusi. Aroko pei pa erai ikwa ayiakar anakisyakinat. Araai arioget ngina ka atukot.

Abu tolot paka toma napoce, ngakuii nguna alalak, Pentekote, eyiai jik akituput tokoa, kingolik alotoma ngun. eyiai akiwuanakin eyiakae ngapakio daadang, kire jik ikwaan, etakani jik ikwaan ka ekinyomit ngolo angimua ngolopite ingolikinia iyong arait ngina docu ngin anen.

Nai akau abu inges kitoodiun, ka amamu atukot. Amamete nabo ibore ngini adakit; ebeit atorom atwanare, emaikina ngapoce atwanare, nginibore daadang ebeit totwan, nai ngina eyiaria ekinyomit. Erai ngin aakuwan ngina ka ayiarun, ngina ebuni kire jik kwap ka tolema ikes iya kidiama. "Ikes ngulu esidiok eraunete ngulu engarenok, ka ikes ngulu engarenok eraunete ngulu esidok." Ingolikia, ebuni alemar ikes kire jik akiyia kidiama toma nayiarun. Itupito iyes nu -a? [tobok atukot ebe, "Amen." -Ed.] iyookino daadang. Toanyu, erai ngicok ...

117 Ngapoce etakanete kire jik ikwaan ka ngikinyom. Ka etunganan eyiai akitonyun apam ngina ngimua, kori nginace, epedore atakan ka erworo ebe, "Kituroi Akuj, ariamu ayong nyikinyom ngulu a ngimua," ngolopite bo nyeriamunitor inges akaou ngina angimua. Mam? Etakani kire jik ikwaan ka ngimua, nai erai ngapoce.

118 Nai tokona, ngikonei, atobongosi kaapei ka ayong kau. Neni abunio akisukuwaruno ngina ke ekingaren, ekau (atwnare) ngapakio nguna ado ekinyomit ngolo angimua toma nalup, Akuwan, Ateran ngina Kristo? abu Kristo kitemok Ateran Keng, erai ngun nguna iyookino, Ekanisakeng? Emam nyebuno inges tosubak Inges, nai abu Inges kiwuak ngikiyakia, ka ngikaduarak, ka ngace dang, toma Lokanisa, akidar Inges tosegek, nai alotoma Nikaea, Roma, ngikaru ngamiaie ngauni ka ngikanikapei ekaku, apotu ikes tocunakis ngun ka kitolomut atukot alotoma keng. Iyookino ngun? ka abu nai inges totwan. Nginibore daadang ngini pa acamanara kaapei ka ekanisa aponi kiwuakinai natwanare. Ka eroko epri tar tokon, ngikaru ngamiaie, alotoma nangorianut.

Nai, ekau adio paki, abu inges bu alotoma Luther. Abu ikou ngini eseunan ngini kecokit bu kidiama. Ngina ngarei, buni toma naputo anen. Apotu ikes toloto kingaren, ayiakatar Swingli ka ngace dang, ka ngatukon ngunaec ka ngace dang. Nait, akau aadio paki, apotu potu ngulu ka Anglikan.

Ka nait nyo abu totakanun? Anege abu Weslei bu kaapei k akisikuwaruno ngina kitete, ngikwusi, ngulu atakanete jik ikwaan ka emua. Nait nyo bo abu kitiyiakin neni angun? Abu toloma natukot, ka abu toonio ka abu totwana.

Abu Akiyar tololot kire jik toma napoce, ka apotu ngapoce potu kingaren jik ikwaan ka ngimua. Nai akaukeng, abu abaango keng kitoodiun alotoma ngikaru ngikanikauni kori ngitomon nen, noi noi lotoma ngikaru ngiuni. Nai tokona nyo bo itiyiaete ngun? akiriun alotoma ngimua.

119 Nai tokona kanukiro emamukar atukot ngina abu togeik alotoma ngikaru ngatomoniarei ngulu alunyrosi anguna ka akisikuwuruno angina apolon ana; erai ngikaduarak ngulu inyonyotoi, ngiketatomak ngulu inyonyotoi, ka ngace dang, nai kanukiro emamukar? Emam idiobore ngini eyiai ekikyuae Ecokit. Ingolikia, erai kau, kemamu atukot; erai ngina euwi egogongok akitiding ngun. erai ekinyomit ngolo ngimua, alope. Lokoku a itunganan ebuni akitoodiun. Ekinyomit ngolo ngimua ebuni abongun nenikeng aelope nabo, Lokoku a itunganan alotoma ngirua ngulu ka awasia.

"Ka epote ngiketuputok ngulu aliokok anguna ngun, alotoma ngirua ngulu ka awasia, ebe epedorete akitowolior ngulu Eseuna erai kepedor." Kingolik ngatukot kec ngina apoce eyiai iriyarit tokona.

120 Ecamakini inges bon ngikinyom eyenun, neni Angiseuna, ngulu erai ngipei kaapei ka Ngun. toanyua epite ngolo ejoketa nu eyaunitei toma nege tokona. Bon ...kingolik, ngulu inyonyotoi epedorete, Ngiseuna ngulu akire, ngiseuna, Ngiepesoi 5:1 kori 1:5, atipei, eponio akinyonyo ngiseuna. Erai ikes bon ngulu nyepedorio akitowolior.

Toanyua, ngikaduarak ngulu inyonyotoi epote araun ngikaliok, ka alokiding kec eyiakaun ngulu akire ngulu inyonyo. Lopite ali ilosio iyong alimor ngun? erai kan Akirot. Ikwa, ikiyiakar iwon etorube keng. Itete iyese ngun? temasi ebe, Amen." [tema atukot ebe, "Amen." -Ed.] ingolikia -a?

121 Toanyu ngulu inyonyotoi, erai Akirot bon inges ebuni atiakar ikes, meere ngakitaanyuneta. Okoe, mam. Epote ikes akitia ngakitaanyunet ngunapei ngun, nai erai Akirot etiakari ikes. Kire jik. Eduarete ikes daadang. Itiyaete ikes daadang nu, ngun, ka ngace dang, kire, erai ngunapei ngun. ebala Yesu ebe, etiyiaete ikes ibore nginipei ngin. Nai erai Akirot bon ibore ngini etiakari ikes, toanyua, meere ngakitaanyuneta.

Ibu iyong toanyua? Ebala Yesu anege ebe, alotoma Matayo 24. Emam nyebala Inges ebe, "Enyounete ata Yesu ngulu aliokok alotoma ngirua ngulu ka awasia." Okoe, mam, emam nyepedorete ikes akiwua ikotere ngun. mam. Toriamu iyong ngolo a Pentekote ngolo erai kire ngol a Pentekote, ebala inges elope ebe, erai inges, "Yesu"? ingolikia? Toriamu iyong ekaliokon ngolo a Methodist, kori ngolo a Batisa, kori idiotunganan ngini ikoni ngin, kori ipei alotoma arioget, ebala ebe, "Ikirai isua Yesu"? eyenete ikes noi akilo ngun. emam nyepedorete ikes alosit akitia ngun. nai ebala Ebaibul ebe epedorete ikes "atakristo ngulu aliokonok," meere ata Yesu, nai erai "ata Kristo ngulu aliokonok." Emam nyepedorete ikes ayenun, temasi ebe, "arai ayong Yesu." Okoe, mam.

122 Nai erai ikes "ata Kristo ngulu aliokonok," ka emam nyepedorete ayenun ngun, naarai erai ikes ngulu nyiriamara kaapei ka Akirot. Ka Akuj dang isileereunit nginipei bore ngin. Nai tokona, ayiai ayong ayaunit nu kire neni ka akitoodiunete tokona, naarai ingolikis iyese ibore nginipei ngin alotoma ngitunga lugu ibore ngini adaut akitia alotoma akiyookino. Ka ebala Yesu dang nen.

Nai tokona ikwapei adaunia ayong alimun, tokona neni kus ngitunga alokinga, ka alotoma akwap ngina ka asimu aina, Ayong -emam nyakatubonokini ayong iyese, nai erai lo ekanisa kang ka -ka engurup ngolo adaut Ekuwuam Ngoloakuan akiwuakin ayong nenikec ka erai ayong alimokin ikes Akiyookino. Eyiai apaki adaun.

123 Nai tokona, emam nyepedorete ikes akiwua ikotere ngun, nai, "atakristo ngulu aliokonok," ngikaliokok ngulu inyonyotoi, noi noi kaapei ka ngina kitaanyunet daadang ka ngina nyukuta daadang ngina ka Akirot. "Enupito ikes ebatisimu ngolo a Ekuwuam Ngoloakuan?" kire jik. "Enupito toma nu daadang?" Ee. "Enupito toma nakirworo alotoma ngangajepa?" Ee. "Enupit ebe etupakinete ngakitaanyunet ka ngaumonokineta, etupakinete ikes ngakitaanyunet? Ee. Meere ngul Methodist, meere ngul Batisa. Mam, mam. Erai ngul Pentekote. Ingolikia, erai lu ngirua ngulu ka awasia.

Nai tokona, atur ngina eseunan emam nyepedore anyuna ngun. emam tar ekanisa ngolo a Methodist nyeyenuni ngun; ekanisa ngolo ka atur ngina a Batisa, emam nyepona ikes toaanyut ngun; atur ngina ke ekanisa ngolo Presbyterian, emam ikes dang nyaanyuna ngun. nai, Pentekote, erai ibore kire jik ngini eyaapikina! Erai co neni a ekinyomit ... ngapoce ikwaan jik ka ngikinyom. Emam nyepedorete ikes aanyun ngun. ingolikia? Emam nyepedorete ikes. Nai erai ngirua ngulu ka awasia, akolongit na. Ee, kire jik.

124 Toanyua, ikuaan jik ikwapei ayiakar alotoma nakisiaunet, aso ikokini nenipei nen alotoma ngirua ngulu ka awasia. Ikwanginapei abunio Epa tobiliala apei Kiro, abu Satan kitia neni ke Epa, ka abu inges tonup ngun. inges aberu meere ekile; ekanisa, meere Inges. ingolikia? Erai ekanisa inges ngolo abu toriamu akirot ngina ka aliokonu. Ingolikia? Meere Adam; erai Epa. Meere Kristo; ekanisa, ateran, ngina inyonyotoi, abeit ayiakaun, anyarare akuwankeng Ateran, ianyua, nai abu inges toriamu akirot ngina ka aliokonu.

Emam nyepedorito iyes akingolikin ngun -a? kanukiro, ikuaan kaapei ka ausi ngina enere ngamuk, ikwapei ngabuko nguna anakonyen kon. Kanukiro, nginibore daadang ibuni iyong akinyar neni ke Ebaibul, epote ngun aenikin ngun kire iwapei. Epa, meere Adam; abu Epa tonup ngun, meere Adam. Ngina enyritai ateran a ngirua alu, abu tonup ngun; meere Kristo. eyiakar ateran ngikabilai daadang ngulu enyaritai ateran; ngakitaanyuneta ngunapei ngun, ngaumonokineta ngunapei ngun, nginibore ngini daadang; nai meere ngini Akire jik. "itowolior ngulu Eseuna erai kepedore."

Nai tokona ka atipei, erai ikipedorito iwon akirikakin nu alotoma ngadakikae ngatomon ka ngakan, ikiponi iwon ayiakaun losaa. Toanyutu kire jik ka acoikin tokona, aso emam nyipedorete iyes amisium, anenikus.

125 Nai tokona, mam nyewuaete ikes ido toanyare "Yesu ngolo aliokonono." Emam nyepedorete ikes ayiakaun, akiwua anyarare, "Yesu" kire jik mam. Erai ngun nguna ileerete. Idiotiongan daadang epedori ayenuna ngun. nginitunganan daadang epedori ayenun ebe emam pa arai Yesu. Emam nyakacit ayong erai keyiakatatar ikes akimet alokukec ka ngaokot anakanikec ka atubonor anakonyen kec, eroko pei ikes eyenete ngun ... idio tunganan daadang ngini eyiakar atametait ngina ajokan, eyeni ebe emam pa arai Yesu. Ingolikia? Emam nyepedorete ikes akiwua ikotere ngun. nai enyarasi ikes ebe, " ngulu inyonyotoi." Ka itiyaete ikes ngakitaanyunet ka ngaumonokineta, " akitowolior ngulu Eseuna." "nai enyounete atakristo ngulu aliokonok ngulu inyonyotoi akitowolior ngulu Eseuna erai kepedor."

126 Nai tokona tocoikis. Nai nyikibuc iyes alimunet na, naarai ejok akiira.

Eyiai inges akiwuakin ngadio nguna ikamitae neni ka amaikiropon anege, kidar ngun nyeporosi kidiana. Ayiai ayong ekenyinyirit; akiwuakin neni anguna ikamitae, ingolik iyong.

Ka ebuni akikuaanikin kaapei ka ngun, ebalala Ebaibul ebe ikokinete nenipei nen. Ingolikia?

127 Toanyua, meere ata Yesu ngulu aliokonok. "Atakristo ngulu aliokok!" enupito ikes ebe erai ikes ngulu inyonyotoi, nai eyenete ikes ebe meere Yesu. Ingolikia, erai ibore ngini ileere. Erai kelot itunganan ka tema ebe, nakuwarina, "Kingolik ngagiran alotoma nakanikang. Kingolik alotoma ereet kang. Arai Ayong Yesu." Ejok, nai tokona, ikiyeni iwon ngun ebe erai adiakaret. Ka totamunito, emam nyetemar Yesu ebe etakanunete ngitunga ngul. Ebalala Inges ebe etakanunete 'atakristo ngulu aliokok.' "Atakristo," ngulu alalak, ngidinio, ka ngace dang, ngulu inyonyotoi; inyonyotoi kaapei ka a ekuwuam ngolo ke edin, ka meere ka Akirot. Iwapit iyong ngun -a? meere Yesu ngolo aliokon. "Atakristo ngulu aliokok," aliokon, ngulu inyonyotoi. Ingolikia? Okoe, epite ngolo ileeere! Epite ngolo iwon ...kire jik emam nyikibucete iyong ngun!

128 Nai tokona, totamunito, adaunit ayong juijui alimokinit iyes ebe eyiakasi ngiurupo ngulu a ngitunga ngiuni. Eyiai akerit a ngitunga a ngiuni: Am, Sem, ka Yapes, ngakereta ngauni, ngigurupo ngiuni, ka abala ayong ebe, erai ngol ekanupan, ekangisoswa, ka ngolo nyiyiunit. Eyiai juijui alorot ngol, ka eyiakaun juijui. Ingolikia? Ayiai Musa, ekanupan, ka ayiai Yanes ka Yambure; ngulu pa anupito. Ingolikia? Ka ayiai Balam; ka Musa ... juijui eyiai atukot ngina ngitunga a ngiuni, ngigurupo ngiuni; ekanupan, ekangisoswae, ka ngolo nyiyiunit.

Nai tokona totamunite, ngolo nyiyiunit, ekanisa ngolo ke edin, ngolo nyenupit toma adio kitaanyunet jik, ngolo lilim, ngolo edukuk, ngolo ecamunit araut ngol epol, ekanisa alotoma nakwap, edin. Nai ekangisoswae erai ngol ngapoce. Erai ngol etunganan ngoo angisoswae. Ka nait eyii ekanupan ngolo akire ngolo kire jik iyookino. Nai tokona, toanyu ikes ikwapei eyiakatar elosete tokona, erai ca alotoma adakika.

129 Ka tocoik epite ngolo erucokinokotor ngulu nyiyiunito ngul, kori ngikangisoswae ka ngulu nyiyiunito. Ekang! Erai ikes ngulu eroaikina, kingoilik, tar dang Satan abu towua kire jik alokingaren Akirot ngina akire, ka tema ebe, "igiritae!" iyookino ngun -a?

Kanukiro etia Satan ngun? erai naari emam pa ayeni inges Akirot ikotere ngun ...nai ayeni inges Akirot ebe erai ikotere apaki, nai abu inges tongayangayia Etunganan ngolo itiditeuna lo arai Akirot. " Erai kirai Iyong Lokoku ngolo ka Akuj. Ayeni ayong ebe ebunit Lokoku ka Akuj, naarai ebalala Inges ebe epedori Inges akitiya ngul. Ka igiritae, 'icikakini Inges Ngimalaikan Keng akidar Iyong.' Ingolikia? Kisyook ngun nenikang! Kitiya akujuanut! Kimiek ayong engolik iyong itiyiai ngun." ingolikia? Ianyua?

Ingolikia, ngolo nyiyiunit, ka ekangisoswae, ngiketuputok. Toanyu alotoma Yuda kire jik alokiding kec, alotoma apaki nginapei ngin, ekangisoswae! Ingolikia? Tocoik, ka ayiai nen Akirot ngina Akire.

130 Epite ngolo erucokinokotor ikes! "Nai tokona nyipupokis neni ka adio maangao. Emam idiobore eyiai

nenikeng. Nyiloto ina. Erai ikes atukot ngina ka acala. Emam idiobore eyiai neni a Ngun. erai ngun daadang alioko. Ngina eyiai toma natametaa kon." Ianyua, ianyu iyong ibore ngini abala ayong? Towua kire jik alotoma Nayiakau ngina ka Akirot ka kirwor ngun.

Abu Satan torotok kire jik toloma toma. Ikwapei ebalor Ebaibul anege alotoma Yuda, "Tar Emalaika ngolo Apolon, ngolopite apegetar kaapei ka Satan, abu tema ebe, 'Ekapolon inges ikitubokini iyong.'" Alotoma Akirot Alope!

Ka anege erai ngiketidinga a Kristo, ngulu inyonyotoi, ewuaasi kire jik anege akitiding Akirot ngina iyookino ngina ka akolongit, Yesu Kristo, ka ebalala ebe, "Igirita." "

131 Kingolik alotoma ngirua ngulu ka awasia. "Eraunete ngulu eaapikina paka ngina itowoliorito ngulu Eseuna erai kepedor." Okoe, kang! Alosikinet ngina nyepedorere akitowolior ngulu Eseuna, kanukiro iyeni iyong? Erai naarai erai ikes Akirot. Ingolikia? Ikwaan jik ka Akiyar ngina eyiai toma naliasit, abu ayong atolimu apaki ngina alunyar, emam nyepedor inges akiger akuwanakeng aelop, ingolikia, erai IInges Akirot ka alotoma apaki ngina ka Akirot. Arai nguna iyookino.

Ikwaan ka Yeremia, ayeni inges. emam pa akacit ibore ngini erwor Anania, ayeni inges neni ayiai inges. ikwaan kire jik ka ibore ngini abu Musa kitia, ka -ka ngulu ke daadang. Erai epite ngolo ayeni inges ngol, mam nyikacitair ibore irworo ekaduaran ngolo aliokon, ayiai Akirot ngina ka Akuj. Arai ngina egirita.

Erai inges co alosikinet ngina apedorio Mikaia atemar ebe, "Iyookino daadang, erai iyong akidaur ka kingolik."

Ka abu Aab tema ebe, "Anupit ayong ngikaduarak kang. Atukot kang erai ngina iyookino. Ngolopite abongunio ayong alotoma aiyorit ... kiwuakis ngol toma naenis. Abuni ayong akidar inges! inakis inges ngamakati nguna ka akiyololong. Iyasi inges toma, nyiyiakaunotor adio kimor kaapei ka inges jik. Ngolopite abongunio ayong alotoma aiyorit, ikiponi iwon anyun nguna etunganan a ngol."

Ka abu Mikaia tema ebe, "Erai kibongu iyong kire jik, meere Ekapolon inges abu kirworo nenikang.' Ayeni inges ebe eyiakar inges NGAKIRO NGUNA IRWORO EKAPOLON IKES NUTA; ka akitapoet keng arai kire jik kaapei ka NGAKIRO NGUNA IRWORO EKAPOLON IKES NUTA; meere ikotere ace paki nabo, nai arai ikotere apaki nginapei ngin. Amen! Alluleya! Apaki!

Aenikina, akiwau ka apegenakin kaapei ka Emalaika ngolo Apolon! Elimunitoi ebe, "Epedorete ngibaanganotin alosit aneni ekuriaka Ngimalaikan akitor." Iyookino ngun.

132 Alosikinet ngina nyitowoliorere ngulu Eseuna erai naarai ebalala Yesu ebe erai ikes Akirot. Emam nyepedorete ikes araun idiobore ice. Emam nyepedorete akiirar ice bore ngini egelaana. Emam nyeyenunete idiobore ngini egelaana. Iyookino ngun.

Totamunito, emam nyebuno Musa toyoroi kaapei ka akec kitupusit ngin daadang. Aponi erai inges -a? ebalala Musa ebe, "Tokona, kadarak alotoma adakika, Parao. Iiyeni iyong nyo? Adau ekapolon alimokin ayong akitia nu, nai, asir neni ka Akuj, engolik ayong ebe epedorito ngidian kon akitia ibore nginipei ngin. Aso, alimor ayong ibore ngini alosi ayong akitia, alosi ayong arucokin kaapei ka iyong?" utukui! Emam nyecala ikwaan ka ekaduaran ngolo ka Akuj. Mam, kire jik, abu inges towua ka agogong ikwapei apedoritor inges akiwua. Ayeni kire jik inges ebe, epedorit Akuj akidar ngun a idio pite daadang,' naarai abu Inges kiikinite ngun. "Ikiyakaun Ayong kaapei ka iyong. Emam nyakaesikin Ayong iyong."

133 Ayeni inges, aso emam nyebuno inges torucokinosi kaapei ka ikes. Okoe, mam. Abu inges kiboito kire jik kaapei ka ikes. Emam pa acamit inges idiobore ngini ngidinio kec. Abu inges kiboi kire jik kaapei ka Akuj. Emam nyebuno inges yasi ngiboro kec ngul daadang ngulu apedorito ikes akitia. Ngolopite etiata ikes ipei bore .. abu iyou ngilac; apotu ikes yaut ngilac. Abu inges yau ngaokot; apotu ikes yaut ngaokot. Abu inges iyou nginibore daadang; apotu ikes kituputo inges alotoma ngolo rot daadang, ameun napei jik. Abu inges towua jik ka agogonguk. Ayeni kire jik inges ebe eiyiai Akuj lotic.

Imisiut iyees nai tokona? [tobok atukot ebe, "Amen." -Ed.] iya iyong ngiaarei ka ngiarei, ka kitarau ngiomouon? ["Amen."] emam nyiitana iyong kitolot ngun ka agogongu dang. Aso, aso imisiut iyees, ingoliki.

Kanukiro? Nyitowoliorere ikes kan ngun, ekanupan ngolo akire, erai ikes Ekinyomit ngolo eseuntai ngolo ebeit akiwua alotoma akolongit.

134 Abu Yesu dang tolomu nu ebe, "Epote ngikalalak alotoma akolongi ya, alokiro Kang, ka etemarete, 'Ekaapolon, emam mono nyiritara ayong ngikerep a Lokiro Konia?'" ebalala Yesu ebe, "Alotoma ngirua ngulu ka asalunet, ngolopite irikakinor apaki daadang ka ebuni ayiarun ngina apolon, ebe epote ngikalalak ka iboikinosi kwap toma Napukan." Eyiai Apukan ka Akuj tomakus.

Ngikalala, ebuni etama akiboik kaapei ka ngimua, temasi ebe, "nai tokona kidarak a dakika, Ekapolon! Abu ayong erworo alotoma ngangajepa. Abu ayong atocalite. Abu ayong edonga alotoma Lokuwuam.

Abu ayong eritanarite ngikerep. Abu erworo kkaapei ka ngangajepa. Abu etia ngiboro ngul daadang.”

Ani bore elimuni Inges? toanyu. “Iyes ngiketiak aronois, emam pa akayenunit ayong iyes.”

135 Nyo bo erai aronis? Kingitak idiotunganan. Erai “idiobore ngini iyeni iyong ka inakina akitia, ka ido tomam nyitia iyong ngun.” eyenete ikes ebe erai Akirot. Epupete ikes Ngun. ipupete iyes akompakit na. ipupete iyes Eemut lo. Kingolik ebala Ekapolon Akuj nen; ingolik iyong Inges isuudai ngun, kisyookin ngun. ka iyenete iyes Nu jik ka akileere ikwapei ecaunia akolong kinga, nai iyes ngulu irumakina neni edin kon, kirumakin lobo ro ngulu kaa alioko ngul; iyes ngiketiyiak aronis!

“Oke, ee, abu ayong atoyiakaunor alimonokn. Abu ayong tia nu. Atia ayong ngun.”

Tema ebe, “Toyakasi anenikang, iyes ngiketiyiak aronis, emam pa akayenunit Ayong iyes.”

“Ejok, abu a Ekuwuam Ngoloakuangan bu nenikang.” Emam nyangayangayae ayong ngun tar wadio. “erworo ayong alotoma ngangajepa. Aeo ayong tar alotoma Lokuwuam. Etiyiai ayong ...” emam nyangayangayia ayong ngun. emam akingiset eyiai neni a ngun. okoe, lokato, nakato, ali kabila ka epite ngol!

Erai na apaki ngina ka amaran. Ai bo ikiyia iwon? Erai Akirot na ngina ebunit neni ka Akiyar tokona. Tocoik.

136 Ee, abu Inges tema ebe epedorete ikes akitia ngun. toany, “Iyes ngulu itiaete aronis.” Ayiakar ayong Akigiret ngina igirakina kwap nege. Emam nyayeni ayong neni eyiai inges. adaunit ayong akiya apaki ngina alalan. Alosi ayong akisak inges, adakika, ka engolik ibore ngini ikoni inges. ariamu ayong -ariamu ayong Matayo 7:21. Ayong -emam nyayeni ayong neni ayiai. Ayong ace paki emam nyegirakinit ayong idiobore kwap kaaapei ka ngun, ejok, ayong -alimonokini ayong ikwan naga, Ayong -emuriak ayong ibore ngini artamunitn ayong aneni ka Akigiret. Matayo 7:21

Ngini tunganan daadang ngini ebala nenikang ebe, Ekapolon, Ekapolon, meere inges elomari toma apukan ngina anadis.

Etemarete ngikalalak nenikang Akuwar ngin, Ekapolon, Ekapolon, paikiduarit isua alokirokon

...

Ngikaduarak, ngulu inyonyotoi! Iyookino Ngun? “paikiduarit isua? Emam paikinyonyotoi isua, ngolo inyonyotoi? Emam Paiduarit Ayong Alokirokon -a? ka Alokirokon paikiritarit ngikerep?” ikokini iyong ipedori akitia ngun, ka toger akibatiso Lokiro a Yesu? Ingolikia? Okoe, ekang! Ianyua epite ngol ikitowoliorio? Kire jik pa nakiro ngin daadang, nait tobok kau. Elosete ikes jik paka neni ka Akirot, ido nait tobongosi kau. Nai tokona tocoik nu. Ikiyamuni iwon nu, alotoma dakika.

Etemarete ngikalalak nenikang ...Ekapolon, Ekapolon, paikiduarit isua, ikirai isua ngikaduarak? ...

Ee, abu Ayong erwro ngun alotoma Matayo 24:24.

...ka alokirokon ...paikiritarit ngikerep? Ka alokirokon paikitiyat ngaumonokineta nguna alalakngiticisio ngulu alalak?

Tosodi alimokini ayong ikes ebe, Nyakayeni Ayong iyes; tonyoutu anenikang, iyes ngulu itiyaete aronis.

“Ngolopite ewuakinere kire jik kingaren kus ka kingolikus iyes Ngun, ka kingolikus ngun elosete, itete Inges arai Akirot; emam tar dang nyakayeni ayong iyes. Emam nyakacit ayong ngai ngikerep iritarito iyes, etia ngolo itiyata iyes nu ka ngun; emam ibore ayeni Ayong nguna kus.”

Abu Balam tema ebe, “Abu ayong atoduar iyookino, alokiro kon. Apotu ngun potu kitodolikin.”

“Iyookino kire jik ngun, nai, ngolopite ebunio neni ka Akirot, ipotu iyes togerio Inges.”

Okoe, lokato, kingolik ewae ngolo ka aliokonu? Meere “ekaduaran,” kire jik; nai kaaapei ka Akirot, Akirot ngina iyookino, Akirot ngina isileereunitoi itoodiuna. “Iyes ngulu itiyaete aronis!”

137 Ikatakinit, adau Satan akikatakini alotoma nganyameta daadang akituput Akirot ngina iyookino. Ikiyeni iwon ngun, emam nyikiyeni iwon -a?

138 Toanyu, bua neni ka ekuro ka naesikin. Kingolik anege, ebala inges ebe, alotoma Ngiburanian ekek 6 (nai tokona, ikisiomi iwon apaki ngina alunyar, abu Ayong atolimok iyes, “abongor kau nenikeng,” ka ikicamit iwon ikotere akiriamun nguna aarei nguna etupakinito.), tema inges ebe:

...nai ngikukwa ka ngisugur ... ngulu erai agerio nabo eapikinit akilamio akewasia erai akicunyo. (lokuru!)

...naarai ngulu ngulu adaut akiira dang ...ainakinet ngina ka adis, ...

"Kiira," ngace kiro, idaut iyes akingolikin Ngun! emam nyipedorete iyes [abu Lokaato Buranam kitorotok ngipon keng kaapei -Ed.] erai ca a kiira ngun kaapei ka akituk kon. Nai idau iyong akingolikin Inges, ka ibu iyong toyenu ebe erai Akiyookino. Iyeni iyong Ngun ebe arai Akiyookino. "kiira ainakinet ngina ka Adis."

...ka araut ngikamorak Ekuwuam Ngoloakuangan ikwapei adaunia abunore neni kus,

...kiira dang ajokis ngina ka Akirot ka Akuj, ...

"Kiira," ipotu iyes kingolikiis ngun arai nguna akire. "ka abu a Ekuwuam Ngoloakuangan bu neni kus," etam alotoma lomanikor.

.... Ka nait ipotu togero, ...

"Akiger Kristo ngolo abu kilotak iyes, ka itonyarau iyes, ka kiwuak akinyonyo ngin kidiama kus."

...emam nabo ace muronot ikotere asekit, ikotere ngun.

Erai ibore ngini nyepedor! "emam nyepedor ikotere ikes aponere neni ka aosou a ngin ka Akiyookino."

Naarai erai ibore ngini nyepedor ikotere ikes ngulu arai Ngikamorak ngulu a Ekuwuam Ngoloakuangan,

Abu tobukokin kidiama lotama, ingolikia, "abu tongeik alotoma kaapei ka Yesu, ka Ekapolon, alosi ayong akitor,'" nai ngolopite icamunia iyong Akirot, ido tobongo iyong nabo kau. "Kidau araun ikamoran ka Ekuwuam Ngoloakuangan, ka dang kidau a kiir, kori kingolikiis Akirot alope itoodiun.' Ka nait nabo tobuleno inges, "erai jik ibore ngini nyepedore ikotere ikes akingolikin Ngun kori aponere neni a Ngun."

Erai NGUNA IRWORO AKIGIRET IKES NUTA. Nai tokona, iyes ...?elunyar nadis ka akwap, nai Ngun emam nyelunyar." Ingoliki iyong ngun -a? " Jik nyepedorosi." Ebalala Ebaibul nen, ka Ekuwuam inges erai esuada a ngun.

139 Tocoik, kimiek ayong kainak iyes adio kitaanyunet ngina edit. Toanyutu alotoma ngitunga ngulu apotu potu alotoma akiduar ngina Musa, apotu potu alotoma atukot, ka toломut alotoma nginibore daadang, alokwap aduarasit, apotu kingolikiis ngiticisio ngulu ka aumokin ka ngaumokineta, ka ngiboro ngulu ekote ngul, ka apotu potu paka neni ka ekuro alosit toma.

Nai tokona, Lee, anen pote iyes, "ekirolokitaabo." Ingolikia? Iriamu iyong ngun itemokino. Ka iyong emam nyerai nege, ka alotoma narocokina, erai Dokito Lee Paile iboi anege. Erai inges ekasoman ngolo ke ekitaabo alo ngolo Ngaturio nguna Ngikanisa ngulu Kanikaarei. Ka abu ationis bu, kori akigiset, a nguna ikamunit ekonikiro "elamario a Lokitaabo Imesek a ngolo ka kiyiar." Ingolikia, erai egurias ngolo angiketiyiak ngulu alalak. Nai kidar paka ngina iriamunia iyong ekitaabo, ibuni iyong amisiun ngun erai kiriamu iyong Akica alotoma kon. Ingolikia?

Tocoik, nai tokona, ibuni iyong akijuru akonikou ka emam tar dang nyingolikini iyong Ngun erai pa kicamit iyong akingolikin Ngun. ikwaan ka ngina aminer totokang abakau ebe, "Emam nyipedori iyong ariamun ngaokot alotoma atangoroten ngina ke ekitoi, naarai emamukar inges ngaokot alotoma keng.'

140 Toanyu, adau Akica abunore; emam nyerai toma nakirionut. Abu Akica neni ka akirionut, ka emam nyebuno akirionut tomisiu Inges. toanyu nai tokona ngulu inyonyotoi alotoma akuwar na.

Ikwanginapei abunio Musa yaunia ngidwe ngulu Isirael; ka apotu ikes kiirasi ka aporu daadang ngulu ibelerit kaapei ka ebuku ngolo apolon ngol kama. Nai tokona, Isirael ngulu ngikanisae a ngidinio. Amamukatar ikes akwap, amamukatar ikes ere. Ayiakasi alosete lore.

Ikimamukar iwon ekanisa. Ikimamukar iwon ...ikilosil iwon neni ke Ekanisa, Lokanisa ngolo ke Ekiyae, Ekanisa ngolo eyiai toma Nasir; meere ekanisa ngolo eyiai nakwap, kan itunganan. Ekanisa ngolo eyiai toma Nasir, ngulu enyaraunitai kinga, ngulu eseunitai neni ka Akiyiar ngina Nyedaun, ingolikia, alosit neni ke erekec.

Ka ngolopite eponitata ikes neni ka akibosi atubor iyaye, apotu ikes tongayiangayiaata akirot, ka apotu tobongut kau. Ekau kedau Yosua ka Kalib ka ikes alosit ka ayaun ngaraito, akisyookin nenikec ebe eyiai akwap, asir Akirot ka Akuj ekong, " Erai akwap ngina ajokan, eyia ngakile ka ao." Ka apotu yau ngun, alowae ngoloce alo, akisyookin nenikec. Ka apotu kiira ngunakce, ka temasi ebe, "okoe, okoe, emam nyikipedori iwon akitiyia ngun, tar dang."

Nyo bo abu kitiyia? Apotu ikes totwakisia alotoma nalongisat. Apotu ikes kiboiyoto ain ka tocunakinos ikes ngilopeyek, ka totwak, nginitunganan kec daadang, nai ngulu apotu tolot ama ka yaut ikes, Yosua ka Kalib; aponi Musa kilocokinoi. Ekabila ngolo idair Ekanisa; ka ayiarun ngina ka Akitutuket

ngina Mojong, Akitutuket ngina Kitete; ka auruporio ngina ka Akuwan. Kingolik ngulu uuni ngul anen? Arai ikes akidar ngilain ngiuni, ingolik, aso, alotoma ekanupa ka ngolo nyiyiunit. Ingolikia?

141 Tocoik epite ngolo ayiakatar ngun "kire jik" totamunite ebe, emam nyebuno Akuj kisioni asekit ngin. Nai tokona lopite ali eponiata ikes toma? Ani erai kerai ngikuwa, anakisiaunet, erai ngikuwa tar alotoma nagetakin. Erai bon ngulu eseunitai epote akingoliki Ngun.

142 Tocoik nai tokona jik. Ikwaan ka alotoma ngirua ngulu ke ekakuanga Martin, kire jik alokingaren Atur ngina ka Akirionut; etunganan ngolo ka Akuj. Ngai esomito akigir ngina Ekakunga Martin? Ngikalalak kus eyiakatatar. Ikilosu iwon kwap ariamun ngakigir nguna ka Ekakuang Martin; ebalu epaderit ebe, "Nai emam pa arai inges ngolo ka apis ngina Katolik." Kire jik, emam pa arai inges; meere kan ikes, nai arai inges kan Akuj. Abu Ekuwuam Ngoloakuangan itolimok isua akiwuakin ngun natur ngina ngauni. Ingolikia?

143 Kingolik ibore ngini ikoni itunganan ngin; ngolo enyariatai eseuna. Edin ngolo a ngikauruunak keng, papakeng arai esigiarit. Arai inges akiwuap elain keng, araun esigiarit. Ka ngolopite etia inges, ka juijui tonupite ebe eyiai Akuj adio kiding; etunganan ngolo angakito, ka apedorit akingolikin Akuj. Apei kolongit abu inges kitor lotoaun, ka ayiai ngolo ebangibangit kau ngolo mojong eperi alokau anen, etwanit, kingitak idio tunganan ...arai inges ngolo alilimikinit akuwar ngin. "okoe, tema ebe, "inakiniai ayong idiobore ebukoror' abuni ayong atwanare nakuwarina."

144 amame idio tunganan ngini apedorit akitia ngun. ka abu Maritin towua epewae ka kite inges alotoma adio paki. Amame idio tunganan ngini apedorit akitia ngun. ayiakar inges ekoti epei bon. Arai apaki keng ngin ngina ka alilimu, ayiai inges lotic akolongit ngin, ani kerai inakinite inges inges ekekoti ngol. Aso abu inges totamak, "iwon daadang ikiyiar abaaati ngina yialet erai katiak ayong elou lo kapei ka inges." aso abu inges tolemu ekotikeng aelope, ka abu inges totiak elou ngol ngarua ngaarei aibore keng ngini ikwaan ka ekelae, ka abu kimukok neni a itunganan a ngin. Abu inges torapak ekoti keng aelope nenikeng.

Tema nginitunganan daadang ebe, "Kingoliki ibore ngini aumokinana ngini itiyiai esigiarit. Kingolik ibore ngini itiyiai esigiarit ngolo eyiai lotic lo, atiakaet ngina ke ekot imukokinit nenikeng!"

145 Akuwar ngina atupakini, ngolopite amamukar inges alotic ka toyiai eperi alokitada keng, aponi kitekenyuno inges. kingolik, ewuai alotoma angule anen, ka anen awai Yesu Kristo enapit atiakaet ngina kelou ngolo abu inges kitanapik ekile ngolo aperi analilimu. Abu inges toyenu kire jik anen, " Ebe ibore ngini itiyiai iyong neni angulu cici Kang. Ngun idau iyong akitiyia nenikang, neni a ngolo ka a ngolo inyonyotoi," eperi anen.

Arai inges eketiyan ngolo ka Akuj ngolo aumokina. Abu ekanisa tokienar inges, kiman inges, abu kirita inges kinga ka nginibore daadang, nai arai inges ekaduanan ngolo ka Akuj. Ibore ngini alimunit inges abu bu nakitodolikin. Ayia ngikalalak ngulu apotu tonupa inges alotoma atur ngin, dang.

146 Acamit ayong akitoodikin iyes epite ngolo ikitowoliorio emoit satan. Apei kolongit ayiai inges iboi alotoma nakisoma keng. Anen abu bu emalaika ngolo aumokinan, enapit eboko anakou keng, ka ngamuk nguna ke egolid anakejen keng, toyiai akica nanapito keng nguna ke egolid, ka tema ebe, "Maritin, ikiyeni iyong ayong -a?" tema ebe, "Arai Ayong Ekapolon kon ka Ekalakunan. Erai ayong ngolo akaiu iyong. Tokukonokinetei ayong Maritin." Nai ekaduanan ngol anguna ayeni ebe eyiai idiobore ngini egelaana nen, abu inges torubak ite inges. tema inges ebe, Maritin, arai ayong Ekalakunan kon, Yesu Kristo. tokukonokinetei ayong! Emam nyikiyeni iyong ayong Maritin -a?"

Nai abu Maritin torubak itee inges, ka toyiai Akigiret ekeri alotoma natametait keng. Tema inges ebe, "Satan, toeka anenikang." Tema inges ebe, "Iyiar iyong ebokot anakoukon. Ka ebalu Akirok ngina ka Akuj ebe erai ngikakuanga Keng ikes epote akitanapikin Inges eboko alotoma asalunet ngina ka atur."

Nyepedori mono ngin araun awulo ngina a Pentekote -a? tocoik Akirok ngin, lokaato. Erai neni nguna etacete ngun.

147 Apei kolongit, nabo, alotoma akibois ngina kilipet, ayiakatatar ikes ece kakuanga kwap ina, atukot ngina ngikelipak a ngulu esorok. Ayiai ekabila alotoma kec ngolo apedorit. Toanyu nu, eyiai nege akitadapet ngina ajokan nakuwarina. Acamit inges araun idiobore adepar nguluce ngul. Acamit inges akitoodiun akuwanakeng aelope, ka apedor, ibore ngini apolon, ibore ngini ekeri, ngikabilae ngul daadang, iyeni iyong ka ibore ngini apolon nooi. Arai inges akitogogongo. Juijui emam pa acamit inges ngikaitotoi nguluce ... iyeni iyong, arai inges araut ngolo egelaana. Ingolikia? Inges, emam pa akacitai ibore ngini ekoni inges, arai inges ebangi. Arai inges bon acakunete ngina ngakako anarucokinet a ngina ngakipi. amamu itunganan ngini apedorit akitap inges. nai tokona kingolik ibore ngini abu totakanu. Arai inges ayiakaunor ibore ngini apolon. Arai inges akisikuaan kapei ka atukot ngina apolon. Ebe etotupakinai ayong? Ingolikia? Aso, tema inges ebe, abu inges todudara. Ka tema inges ebe, "Adau Ekapolon akitaraun ayong ekaduanan dang. Arai ayong ekaduanan."

Nai tokona, ayiai epei bon ngolo aeseunitai alotom nakwap erai ekaduanan, ka arai ngol Ekakuanga Maritin; edounitoi inges arai ekaduanan.

148 Nai tema ikoku en ebe, tema erukitos ngolo sorokit ebe, esorokit ngolo anupan ngolo adolit ngikaru ngatonomiarei -ka ngikan, tema inges ebe, "Adau Ekapolon akitarauun ayong ekaduaran, ka alosi ayong akitoodikin iyes ngun." tema ebe, "Nakuwarina elosi Ekapolon ainakin ayong elou ngolo apolon ajokan, iwuakin inges kidiama kang, elou ngolo akuangan, ka kiboikin kidiang kus. Ido nait iyes daadang ipote nenikang, akingolikin, ka ipote iyes akiyia ngakiciketa anenikang."

Nai tokona kisikuwan ngun nakuwarina, ingolikia, " Abuni ayong raun ekarikon ngolo ka atukot. Ka abuni ayong apolokin iyes, iyes nguluce kanupak."

Ka kire jik itemokino, "akuwari ngin, abu akica bu toma naduketait," aso tema akigiret ngina ke Ekakuang Maritin ebe. Tosoma ngun. ka arai ngini akire jik. Erai eemut. Ka abu akica bu, ka apotu nguluce ngul daadang toanyut, ka anege abu bu ... ayiakar inges elou ngolo akuangan, towuai alokiding kec. Tema inges ebe, " ingolikis iyes ibore ngini akalimokinit ayong iyes?" nai arai ngun nguna pa eriamara ka Akirok

149 Ka ngolopite alosio inges ka toriamunia ekapolon ngolo ke esukul, abu inges torotok ka iwadio cici, tema ebe, "Lokoku, emam nyecalaci iyookino." Tema inges ebe, "Eyiai epei rot bon." Anege eyiai! "eyiai epei irot ngolo ikiyenunia iwon. Etakani erai akujuanut." Edia, ngolo a Pentekote kekoporit inges ngun, atangoroten, elain, arucokina, ka ngini bore daadang! Tema inges, epedorosi ngakujanis atakan iyookino, nai emam nyetakanete kire jik aneni ka Akirok. Nai tokona, ikiyiakar isua itunganan ngini ikoni ngin, ekaduaran ngolo inyonyotoi, erae ekiro Maritin. Bua atoloto kingaren keng

Tema etunganan ebe, "Mam, mam! Emame ibore ngini itiyiai Maritin kaapei ka nu."

Ka tema ebe, "Ilosete iyes, a edio pite daadang." Ka apotu ikes kikamut akanikeng, arikor inges neni Maritin, ka abu ekaso toeka anenikeng.

150 Ingolikia, "Itowoliorete Ngiseuna erai kepedor." Ingolikia, eyenete ikes ikes. Ebalu Yesu ebe, "Eyenete Ngakamesekin Akakirok."

"Okoe," ibasi iyes, "ekupete ekatoil."

Erai Akirok keng. "Nyeyiari itunganan anguna ka atap bon, nai kan ngina Kirok daadang." Ingolikia eyenete ngulu eseuna nugu. "akirok kori etoil ngolo ke epeyonon, emam nyetupakinete ikes."

Erai ngol erot kaapei ka ngirukitosi alokau kama; emam nyetupakinete ikes. Ayenete ikes ebe eyiai Maritin nen, ekaduaran ngolo ka atur, ngolo etoodiunit Akuj alotoma Akirok, ngolo ayeni Akirok. Ka etunganan ngol emam pa apedorit akiwua alokingaren Ngun.

151 Tema inges dang ebe, "Neni eyiai alial," kori Akirok, "nen, alotoma apaki, iudakinosi ngingolei nen." Nai tokona erai Mat ... icamito iyes akiwuakin ngun kwap, erai Matayo 24 :28 erai ca iwadio eroko, Matayo 24:24 ngingaata ngiomouon alokwap ngun, ingolikia, erai kicamito iyes ariamun ngun. "Neni eyiai alial," Manu, Akirok, "iudakinosi ngingolei nen."

152 2013 Nai tokona ebeit ayong amunikin. Engolia ayong kidiama ka engolik esaa ... erai ngadakikae ngakanikaarei kori ngakanikauni alunyarosi alosaa a ngulu ngikanikapei. Abuni ayong abunikin atipei, kori ikipedorit iwon akirikakin ngun nakuwarina, kerai ipei icamito iyes akitia. Ataparac na kori nakuwarina? Utukui? Ngai elosete lore nakuwarina kedaun akijaanakin, ocamakis kingolikina ngakanikus, ingolikia. Okoe, ekang, erai arubakin ilosi kingaren!

Ikisonikinete ayong akiya ngitunga alokinga anasimai kama ikongina, nai abuni ayong abunikin. Ejokak ngun akilo ngisilinga kus. Anupit ayong ikoni nen, anenikang, ianyua, ngisilinga kus etwakiyarete. Nu emam; erai Akirok. Ingolikia?

153 "Neni eyiai alial, iudakinosis ngingolei nen." Neni eyiai alial, neni eyiai akiaar, iudakinosis ngingolei nen. Neni eyiai Akimuj ngina kitete, Akirok ngina ka apaki, iudakinosis ngingolei nen.

Nai ekau kedau akibos, nait epororete ngataruk neni keng. Ee. Ingolikia iyong ibore ngini eroro ayong? Ngolopite itiyaunere akiaar, epote nai ngingolei nege; nai ekau kedaun inges akiperikin nen, ka tobos, nait epote nai ngataruk. Emam nabo ibore itiyaete ngingolei kaapei ka ngun. ingolikia?

Ebalu Yesu ebe, "Neni eyiai alial," neni eakakin Manu, angina kuwar adounene Manu ngina kitete, " iudakinosis ngingolei neni ikotere Inges. erai ngin Manu ngina ka apaaran. Ingolikia? Toanyu.

154 Nai ekau kedaut akibos, kelomasi ngikur toma keng, nait pote ngataruk nen. Emam nyepedorete ikes akinguun paka mati kebos. Mam aumokin abu Yesu towau anen ka tema ebe, "Yerusalem, iyong ngina icaki ngolo ka duaran daadang ngamoru!" toanyu alimUNET ngin, ingolikia, "Yerusalemu, Yerusalemu, epite juijui ngolo apedoritor ayong ..." arai ngai Inges? "Epote juijui ngolo akacunakinitor Ayong iyong ikwapei akokor ngolopite irukumitor ngabeei keng, iyong ngina icaki ngolo ka duaran daadang ngolo eyiakuni ayong neni kon," ekanisa ngolo apolon ngol Yerusalem.

155 Yerusalem ngolo emam alokwap anege, "nai ikirai iwon ngulu a Yerusalemu ngolo Alokidiama," neni abunio Akirot, alotoma naseunio, ingolikia. Meere Yerusalem ngolo ngolo ngorot ngolo etwaniyari; Yerulam ngolo Kitere ngolo emam nyetwaniyari. Meere Yerusalem ngolo ngorot, ngolo edukit itunganan; nai Yerusalem ngolo Kitere ngolo erai Akuj edukit, ingolikia, Akirot kama nai tokona erai ngina itoodiuna. "Alotoma akai a Papakang eyiakasi ngakiboisio nguna alalak. Alosi ayong akitemokin ikes ikotere iyes," Ekasubun itemonokini ngirotin ngulu ke egolid, ka ngace dang. Erai co Inges ngolo nyetwaniyari.

156 "Yerusalem, Yerusalem, epite juijui ngolo apedoritor ayong," ameun apaki ngina ka akisyaunet; meere itunganan ngini a ngiuni, ice tunganan nabo, nai, "Kapedo Ayong akirap iyong ikwapei erapia akokor ngidwe keng, nai emam nyipedorit iyong. Nai tokona adolu akoni paki." Ingolikia?

"Neni eyiai alial, iudakinosi ngingolei nen." Nai ekau kedau alial akibos, nait kiudakinis ngataruk. Ingolikia?

157 Tocoik. Emam nyebuno Musa inak ngidwe ngulu ka Akuj ...arai Musa engole, ka emam nyebuno inges inak ngidwe ka Akuj ngaperia nguna a Nuwa. Ingolikia? Ayiakar inges Akirot ka Akuj ngina kitere. "Abu Ekapolon Akuj kiriamakinetei ka ayong toma nalongisat, ka abu kisuuda Akirotkeng, ka abu ekeyakiu ayong kwap nege anyarare iyes alomun kinga." Nait apotu ngiketuputok pot, kituputo ngun. ingolikia? Nai ayiakar inges Akirot ngina ka apaki.

Naarai abu Akuj tema neni ka Aburaam, a ngolo ayiakar akiikinet, "Erikorio ngikinyom kon toma nakwap ngina gela, ngikaru ngamiaie ngomouon, nai abuni Ayong akipeyokin ikes ka ayau ikes kaapei ka akani ngina ka apedor."

158 Tema Musa, "Nai tokona, ebuni Ekapolon Akuj akirworo nenikang ka eketoodik ayong, ka adau alimokin ayong ibore ngini kitiya, ka abuni ayong alimokin iyes." Tema ebe, "ARAI NGOLO ARAI AYONG' ekeyakiu ayong."

"ARAI AYONG!" meere "ngolo eyiakaun." ARAI AYONG," ngolo eyiai, Akirot nai tokona. Meere Akirot ngina ayiai, Akirot ngina ebuni; Akirot ngina eyiai tokona. Ingolikia? Iriamut iyes ngun? "ARAI AYONG!" "ARAI AYONG" erai Akirot. "Anakisiaun ayiai Akirot, Akirot ayiai kaapei ka Akuj." Iyookino ngun? "ARAI AYONG." "ekeyakiu ayong Akuj ikwapei ekaduaran keng, akisleereun nu araun akiyookino. Arai ayong abongokinet neni ka Akirot ana, abu atolimok ayong abunore kwap nege ka akitia nu."

ka ngolopite etiyia inges ngun, tema Parao ebe, "Ejok, ikiyiakar isua ngidian ngulu alalak toma engurup kosi epedorete akitia ngun, dang," ngiketuputok.

Ebala Yesu ebe, "Nai tokona elosete ngun abongokin nabo alotoma ngirua ngulu ka awasia," ianyua, irworosi ibore nginipei ngin. Toanyu ngai abu bu kwap ekingaren. Tocoik ngai abu kiboito kaapei ka Akirot. Erai ikes ngul. Erai epite ngolo eyenunet inges ngol.

159 Aso ingolikis iyes, ikianyuni iwon, emam nyebuno Musa inak ikes ibore ngini ka apaki a Nuwa, "Ejok ikiponi iwon adukun ateker tokona,' naarai arai ngin Akirot, iyenete iyes. Abu Nuwa toduk ateker apei kolongit." Mam, ngataruk enyamete ngun. mam. Mam.

erai na Akirot ngina ka akiikinet. Toanyu, naarai eemut keng ayiakar inges aneni ka Akuj, ayiakar inges Akirot ka Akuj ngina akire ngina eseunitai ikotere apaki ngin.

Kori abu Yesu inak ikes ngaperia nguna Musa. Ayiakar Musa Akirot ikotere apaki ngin, nai arai Musa ekaduaran. Anege erai Akuj Alope, ingolikia, emam nyebuno Inges kitan ikes ikotere ngaperia nguna Musa.

Nai kingolik alotoma ngataruk anen alotoma atukot ngin, enyamete ngun daadang. "Ikiyeni iwon! Ikipotu iwon atoriamutu Musa! Emam nyikicamit isua ayiakakunor Iyong."

Tema Inges ebe, "Ani erai kerai toyenunito iyes Musa, ikiyenunito iyes Ayong, naarai abu Musa kirworite a nguna Kang." Ingolikia?

"Neni eyiai alial, iudakinosi ngingolei nen." Ngingolei! Akirot ngina aario ngina kitete, Akirot ngina itonyounio ka ngina etumit, ka torai ngina itoodiunitai inakinai Akimuj ikotere ngidwe.

Nai tokona, alial ngina ngorot ngina daun akiwuakin nen ngikarua ngamiaie, nen eyiakaun.

Ngice tokona! Ayiakar Luther eemut ngolo ka akibebelein; nai, iyes atukot ngina ngataruk nguna a Lutheran! Ayiakatar ngulu a Batisa eemut; nai, iyes ngataruk nguna a Batisa! Ingolikia? Ayiakatar ngulu a Pentekote eemut; abunore lore tokona, ngataruk nguna a Pentekote!

"Nai neni eyiai alial, iudakinosi ngingolei nen."

160 Totamunito, emam nyipedorete iyes akitan ngulu a Lutheran, alotoma kau ngirua kec (ipedorete iyes tokona), ngalialin nguna Katolik. Mam kire jik. Ayiakar Inges akimuj ngina kitete. Arai ngina ka atur ngin.

Emam nyipedoru iyong akitan ngulu a Methodist, ka eemut ngolo a Lutheran. Okoe, mam, emam nyecamit inges ngalialin ngun. erai ngini ebosit. Ingolikia, adau Akiyar aesikin inges ka a lot toma neni acebore nabo. Erai ngin atorom ngina etwanit, alokau kama. Eyiai Akiyar elosi kingaren.

Kori emam nyipedoru iyong akitan Ateran ngina Yesu Kristo ikotere Pentekote. Mam, kire jik! Alomasi ngikur ngulu abosak ngulu a ngariogeta; emam ibore itiyiai! Mam, mam!

Naarai erai akiikinet, "Ka eroko apaki ngina apolon ngina aronon ngin nyebuno, abuni Ayong akiyakikin iyekaduaran Eliya. Ebuni inges akinyakar ngitai ngulu angidwe tomaikinos ka Anupit ngina ngikauruunak nabo." "Daadang ngulu akainak Ayong Papa epote nenikang." Ingolikia?

161 Emam nyebuno Yesu kikatak ngun. nai ngolopite abunio Yesu, abu Inges toriamu atukot ngina alalan ngina ngataruk, "Ikipotu isua atoriamut Musa ka ngikisila." Ingolikia? Ejok, arai ngin akimuj ngina ajokan alorot ngol ngolopite aarere inges ka inakinai nenikec. Ingolikia, arai ngun nguna eyookino daadang kolong sek.

Nai arai en ibore ngini aduarakinitai neni Musa aelope, ebe toaar amuronot, tema ebe, "Ekapolon Akuj kus ebuni akitonyun alokiding kus, alotom ngikaitotoi kus ekaduaran. Epote ngun akitodolikin, meere ngini tungnan daadang ebuni akiirar ngun ka ibore ngini ebuni ekaduaran akirwor, eponio akitub alotoma kiding ngitunga." Ka ekote nen.

Kingolik alotoma ngaduate ngamiae ngakanikapei nguna egelegelia apotu kire jik kitodolikin anen, nguna ka Akitutuket ngina Mojong, neni Yesu Kristo. "Apotu ikes kicuma ngakakan ka ngakejen Kang." Nguna ikamunito, ekeburiakis ayong nguna etodolikinosi alotoma ngisaa ngikanikaarei kori ngikanikuni nguna ka akiyar keng, ngaduate nguna daadang elimunitoi, iyookino.

162 Ani erai kaduara ayong nakuwarina ebe ebuni idiobore atakanun alotoma ekaru ameun tokona, ngayeni ariamu ayong -ariamu ayong abait ngina ngatomoniarei alotoma amaiat ikotere nguna etakanunete, erai kiyookino kori kediakara. Ka ani erai kaduar ayong ebe ngun epedorete atakanun, ka ido tomam nyitiyakinosi itemari ebe wori, ariamuni ayong edoci alotoma amiat. Ani erai kaduar Ayong wori itiyakinotor ngun, inakinai ayong atamakinit ngina docu. Ani erai kaduar ayong akibos ngina itiyakinotor ngun, kainakini pei atametait ngina docu. Ani erai kaduar Ayong ... ngai epedoru ayiakaun kingaren, nait eroko pei Ayong ariamunit aliput apei miat angun ka atametait paka ngina ebunio nakitodolikin, ani erai pa kiyookino.

Ka ngini Kiroto daadang, aleluya, ngina egiritai a nguna a Messia ngol, abu kitodolikin paka nanyukuta. Paka tar ngina adolio apei kolongit, ngina asomia Ngakigiret, abu Inges towua kire jik alokiding ngina ka akirot ka tema ebe, "Eyiai Ekuwuam ka Akuj kidiama Kang alimonokin Eemut, ka alacakin ..." ka abu towua kire jik alokiding ngina ka akirot anen, naarai ngunace ngun arai alotoma ngina ka Abunore Keng ngina ngarei. Amen! "elunyar Nadis ka akwap; nai Ngakakiro emam." Ingolikia?

163 Arai Inges Akirot kolong, ngina etani ikes kolong. Abu Musa tolimok ikes Akiyookino; nai, kingolik iyong, erai ikes juijui ngulu itolomununuete edin alotoma ngun, ikotere ngataruk dang ...

Eyiakasi ngice nguna Ngun nguna esikinitai kedaut ngingolei akimuj ka toyakasi lore. Nait eyiakasi ikes idarito akingolikin idiobore. "Akirot," ebasi ikes, "anege emaikina abunore. Ikiyiakar iwon ngini egela bien; ikiyiakaunorn iwon ngamesekin taparac." Ingolik iyong ibore ngini abala ayong? "eyiai alial ngini ngorot kwap nen, erucokina, nai ikiriamuni iwon ebe eponito ngamesekin nakuwarina. Ai eyiai inges?" ingoliki ibore ngini abala Ayong? Akimuj ngina Ngimalaikan! Ngitunga ngulu anyamete manu apei kolongit, ani erai kikatakis ikes akiwar inges paka nginace kolongit, eriamunete inges kemunar. Emam nyitete iyek ngikabilai ngul daadang, epite ngolo iyookinokor? Ngice tokona!

164 Toanyu, ngataruk aloru ngulu a Yesu eritanerete ikes dang ngikerip; ngulu inyonyotoi aneni ka alial ngina ngorot. Iyookino ngun -a? eritanerete ikes ngikerep. Ebalu Yesu nen.

Ka totamunito, ayiakatatar ikes ngikaduarak alotoma ngiru ngul. Abu Kaipas esacaroditin ngolo apolon toduar. Ngiai mono eyenete ngun? abu Kaipas toduara. Toanyu ewae ngolo ke etama alotoma lomanikor; inyonyo ikes ngakipi ngunapei ngun. kanukiro ebalor Ebaibul ebe abu inges toduar? "Naarai arai inges esacarodit ngolo apolon alokaru a ngol." Amodolit ngina abosan, etam ka ngisugur, iboete alokiding ngakima; nai ayiai Ekuwuam kidiama keng, a Ekuwuam Ngoloakuanga ngolo ka Akuj ngolo akire. Ekuwuam Ngoloakuangan ngolo ka Akuj ayiai kidiama keng, alimonokin, aduarasit, ka alimor ngun paka aponere nakitodolikin; ka apotu togero ka kibubukis Akirot nginapei esileereunitoi anguna ka apaki.

Okoe, lokaato ngolo ka akitimio! Apaki ngina ebai ai ikiyiakaunor iwon akirworo ngiboro ngul, ingolikia, apaki ngina etia ai alotoma Ngakigiret? Abuni ayong abunikin. Ayiakar Ayong ngingaata ngitomwon nege, ngulu Ngakigiret, epite ngolo kisyookinet ngiboro lugu daadang. "apei akolong ecaikini ngulu iyookino ka ngulu nyiyookino."

165 Ebalu Yesu ebe, akisyookin nugu. "Ani erai keritanari Ayong ngikerp kan ekimoin ngolo ka Akuj, toma

ngai bo iritanareta ngikusdwe ikes kinga?" Nai tokona, iritanarete ikes ngikerep. Aduarete ikes. Iyookino ngun? Nai emam nyepono toyenunit Inges erai Akirot ngina ka apaki, (kanukiro?) naarai emam pa emorikina Inges kaapei ka ikes.

Nai tokona ya Matayo 24:24, "AtaKristo ngulu Aliokok," ngulu inyonyotoi, "epote anyoun, a eyiakaun ngikaduarak ngulu aliokonok eduarate ngun," ingolika, "ka epote akitowolior ngulu Eseuna erai kepedor." Iriamut iyes ngun nai tokona?

166 Toanyua ngidwe. "Atangai ngidwe...Ani erai keritanari Ayong ngikerep kan Akirot ngina ka Akuj," ngina, arai Inges Akirot ka Akuj, "Ngai nai iritanareta ngidwe kus ngulu angidinio ikes kinga?" nai tokona, ka Akuj bon epedor akiritar ekerepit, ikiyeni iwon ngun, erai Akuj bon. Naarai etunganan ngolo gogongo ebeit torai ngolo gogongo akilo etunganan ngolo eyiai toma kai. Ayiakatar ikes apedor akityiia ngun.

Iyeneete iyes, alotoma Apukokinio eyiai, tema inges ebe etiyiai ... atakristo ngul ngulu enyounete alotoma ngirua ngulu ka awasia, "itiyaete ngakitaanyunet ka ngaumonokineta, ido kotere akitowolior ikes ngulu iboete alokidiana ereet ngolo ka akwap, ka kitowoliosi ngitunganan kec daadang, Ngikristo ka daadang, ngulu emam nyigiritai ngikec roruwa toma Lokitaabo a Imesek ngolo ka Akiyar," abongokinet eyiai neni Matayo 24:24, "ngulu emam nyigiritai ngikec roruwa toma Lokitaabo Imesek ngolo ka Akiyar ameun apetatait ngina ka akwap."

Akiyar ngina ayiai toma natangoreten ngina ke ekitoi amacunga ngina akire, ngina abu toluu alotoma ngikito ngulu ka amacunga ngul daadang ka nginibore daadang, ka tolunyar kingaren ka abu kiwuk arait toma kidiana ngina ke ekitoi, kidiana ngidinio daadang ngulu arucokinitoi ka ngaten. Iriamut iyes ngun? abuni ayong abunikin. Etunganan ngolo gogongok ...

167 Totamunito Daudi tokona, epite ngolo abilakinakor inges, eyookino, akikatakin akityiakin Akuj etic, ka emam pa enyonyotoi akityiia ngun.

"Ikes," ngulu inyonyotoi; nai ebala Yesu, "Itatamete ikes akitatam ngina ka akijul (ngina Ngakigiret) ngina ngitunga," ingolikia, meere ngina ka Akirot ka Akuj, meere Akirot Keng ngina isileereunitoi; akitatam ngieemut Kristo, ingolika, ibore ngini ayiai.

Ka ebala Ebaibul, "Erai Inges." "ARAI AYONG," meere " Ayong ngolo ayiai kori ngolo abuni." "ARAI AYONG. Kire jik tokona." Erai Inges Akirot ngina eteyiari alotoma nege.

Arai Inges, alotoma nakisiaun, ayiai Inges toma -ayiai Inges toma -nakuyon; ayiai Inges toma natur; ayiai Inges toma napocet; nai tokona eyiai Inges toma ekinyomit.

168 Nai tokona, tobongok iyong kau ka kikatak akiyar nabo? Ani bo co kerai Akiyar ngin tobongorite kau, itami iyong ebe (aesiki) Akiyar emam nabo nyirworikini, tobongok kau kedau apocent ngina ngorot ngina aoniori, epedor abongor ka akiboi alotoma keng nabo? Emam jik. "Naarai etion ikes ngulu esileerekin," ka emam nyepona ikes toloto kaapei ka Akirot ikwapei abunio nakitodolikin, "atwak ikes, ayakasi; ka ngikuwa ka ngisugur ngulu aapi agerio, ngulu erai awasia kec akicunyo." Iyookino ngun?

Nai tokona abuni jik ikwapei apedoritor ayong.

169 Tocoik Ngakigiret tokona. Itatamete ngieemut ngulu ka Akuj, ingolikia, jik ikwaan ca ka ngina ikatakinitotor ikes akityiar alotoma apaki ngina alunyar, ikwaan, "Ejok, abu Wesley tema ati ka ati." Kori "ati ka ati ati ka ati." Igerito iyes Akirot ngina ka akiikinet ngina ka apaaran, Manu ngin ileere itoodiuna anguna ka akolongit. Ikatakinito ikes akiwuakin Lutheran kec longorot, Batisa, atorom ngina a Pentekote, toma locupai kec ngulu ngorok, emam nyityiakini. Ani erai kikatakis ikes akiwuakin Emusabibu ngolo kitete lo toma lodin, ebuni akice baango akitoodiun. Emam nyepedorete ikes akityiia ngun. ebuni akutar inges kidiana.

"Nai tokona, lokaato, engolik Ayong Akirot ngina ka Akuj, iyookino kan Akirot!"

"Nai tokona, kingoliu nege, dokito, ani erai ...iwon -emam nyikipedori iwon ayiakaunor ngun." Ned, atami ayong idau iyong akiirar ngace ngun ekaku. 'iwon, emam nyikipedori iwon ayiakaunor Ngun nege tokona. Ayong -atami ayong ebeit iyong alosit kingren.' Iyeni iyong. Ingolik, emam nyityiakini ngun. ebuni akutar kidiana.

"Emam nyipedori iyong akiwuakin arac ngina kelou angolo kitete neni ke elou ngolo ngorot,' naarai inakini iyong inges daadang ecila." Ingolikia? Emam mono pa erworo Yesu ngun? emam nyipedori iyong akiwuakin epiini ngolo kitete toma locupa ngolo ngorot. Ebuwak ikes. Epiini lokitete eyiakar Akiyar toma keng. Iyookino daadang.

170 Toanyua anege idiobore, kire jik atipei tokon, ikwapei ikigetakinia iwon ...eyokorwor. Toanyua Apukokinio 16:13 paka 14 ani erai kicamito iyes akiwuakin ngun kwap. Amamukar ayong esaa ngolo loset neni a ngun. acamit ayong iyes torai ngulu inupito ka kiteete ngun. nai tokona tocoik, erai na akirokinet ngina alokiding Abakule ngina kanikapei ka ngakanikaarei.

Nai tokona ikiyia iwon ... ikingolikini iwon alotoma adakika, ani erai c kipedorete iyes akidangidak alotoma ngadakikae ngakudo. Akolokin tokona.

Toanyu Apukokinio 16:13 paka 14, kidiang Abakule ngina Ngakanikapei ka ngina Ngakanikaarei, "Ngikuwuamin ngiuni ngulu aronok ngulu ekuaan ka ngakidodoka" (ibu iyong toanyu ngun?) "elomunete anakituk a idiotunganan." Nai tokona tocoik, katipei. Itemokino iyes? Temasi "Amen." [Tema atukot ebe, "Amen." -Ed.] ngikuwuamin ngulu uuni!

171 Nai tokona lokato ngolo ke edin, kiboikin mono alotoma adakika. Nyinyou ka tolot alotoma ngaule, atobongosi kau neni ka aredio ama, neni ka asimtu. Nyingolikis ngakompakitia kus. Kiboikinosi mono alotoma adakika, ka kiirasi. Irai iyes ngulu ikidounitoi anguna ka Akuj, ipote iyes.

172 Ngigurupo ngulu ngakidodoka! Erai akidodok etiang juijui ngini itee kau. Emam nyite inges neni elosi inges; itee inges neni abunio inges. ingolikia? Emam nyitete iyes? Neni edounete ngigurupo ngulu uuni lua? Totamunito, "ngikuwuamin ngiuni ngulu aronok," ngikuwuamin ngulu pei pei. Iirasi iyes ngun? [Tema atukot ebe, "Amen." -Ed.]

Toanyu, apotu ikes kingoliyasi kau neni ka Arioget ngina Nikaea neni edounere akitatama ngina a ngakujo ngauni, meere alotoma Lobaibul. Emam ibore ngini ikoni ngin. Apotu ikes kingoliasi kau neni ka Arioget ngin Nikaea alotoma Nikaea, Rome, neni edounere ngakujuo ngauni.

Tocoik neni aponiata ikes. Toanyua. Ka abu akitatam ngina ngakujuo ngauni ngina ngakidodoka bu tolom alotoma ngakujuo nguni nguna ngorok, touruut neni ka ngakujuo ngauni nguna kitete, aneni atotokec. Nyo bo abunio inges toloomunia? Ngakujuo ngauni, "epiu," ingolikia, "etiang," ka "ekaduaran ngolo alikonon." Ngakujuo nguni, nakitete. Naarai ngolopite alomuniata ngakidodoka ngun kinga? Ngolopite etiata ngun? toanyu, ayiakasi ikes neni apaki daadang, nai emam nyepona kitoodiun paka mati kidol kiding Abakula ngina ngkanikapei ka ngina Ngakanikaarei, eroko Ngakipuceta nyengaara (Aa?) apukor ngun.

"Naarai alotoma Eemut ngolo ke emalaika ngolo a ngikanikaarei, ebunio akimunonon ngina ka Akuj ayenun," ngiboro daadang ngulu ka akitatam ngina ngakujuo ngauni ngun, ka akibatisa ngina ka alikonu, ka nginibore daadang erai tosubun nakitoodiuno. Ikingarak iwon Akuj engolikis ibore ngini erai Akiyookino! Ka meere idiotunganan akitam akikatakin alimun idiobore dang ...

173 Apupunit ayong idiaunit ekuwuam ngol Ngun ka alakara, ingolikis iyes. Emam nyerworo ayong angunakang aelope, lokaato erworo ayong anguna ke Emalaika ngolo a Ekapolon ngolo eyiai toma loboot. Erai kire jik ngun nguna akire.

Toanyu, akitatam ngina ngakujuo ngauni! "epiu," ngiai eyenete nyo erai epiu? Erai Rome. "Ka abu epiu towua alokingaren aberu ecamit akinyam ikekoku ngolopei pite edounio inges." iyookino ngun? nyo bo apolou ngina ketiang alotoma Ebaibul? Erai Apedor. iyookino ngun daadang. "ekaduaran ngolo aliokon, ekaduaran ngolo aliokon," ekaliokon ngolo inyonyotoi. Ingolikia?

174 Angeikini kai? Erai lo "ekaduaran ngolo aliokon," epei bon. "ekaduaran ngolo aliokon," papaa ngolo esiaunan; ka ameun ainaa toloomuni kinga "amalat, ka toto ngina ngakeribok," ibore ngin daadang.

Tonyuni aliokon ngina ngakujuo ngauni; meere alotoma lorua ngulu esiaunak, pa kitiyiauna alotoma lorua ngulu esiaunak, abu tolot jik toma kaapei ka ngun. nai ngolopite eponiata Ngakipuceta Ngunakanikaarei, ka tongaasi ngakimunonito ngun ka kisileereun ikes, erai epite ngolo "ngakidodoka, ngikuwuamin ngiuni ngulu aronok ngulu ikuaan ka ngakidodoka, elomunete kinga akitoodiun ngakec wat," akitatam ngina ngakujuo ngauni ngina itidingit Akiyookino. Ingolikisia? Utukui!

Kingolikis neni aponiata ngun? toanyuasi neni elosete ebongorito neni angun? Arioget ngina Ekumenikol. Erai ikes daadang ngikaitotoi, adiopite ca daadang; ngikuwuamin ngulu pei ngul, ibore nginipei ngin.

Ka tocoik. Erai ngiketowoliorok, itiyaete ngakujanisa! Ka erai lugu ngikuwuamin ngulu elosete kingaren neni ngakujuo daadang nguna ka akwap, akitiyia ngakujanisa, akitowoliorio ikes alotoma apaaran ngina ka awasia, ka imatikini alotoma akitiyia ngun. nyo bo irworo Akuj anguna ikamunito ekuwuam a Satan ngol?

Tema ebe, "Alosi ayong kwap ka atoloma toma nakituk angikaduarak angul ka ainaki ikes akiduar alioko, ainakin Aab ebuni nen ka tomunaarai."

175 Tema Akuj ebe, "Tolot. Ikimatikini iyong. Ibuni iyong akitunup ikes ngun. emam nyeyiakasi ikes Nakiroto ngin, alotoma nakisiaunet." Ingolikia? "Tolot, naarai ibuni iyong akitocamunit inges. erauni iyong ibuni akitiyia ngun ngolopite ilomaria iyong tomakec lokaduarak ngulu aliokok ngul,' naarai eyiai inges kire jik enokit ikes. Ka emam pa ayennunit inges idiobore ngina ikamunit Akirot, kori dang emam nyebuni inges akikatakin akisisaun nguna ikamunito ngun. emam nyepedori inges akitiyia ngun, naarai erai inges a

suguru, alotoma nakisiaunet." Ingolikia? Ianyua? "Ikimatikini iyong."

176 Kingolik alotoma nege ngakidodoka nguna aliokok ngun, itete kau, "Kanukiro, iyeni iyong ibore ngini apotu ikes tolimut alokau kama alotoma Nikaea?"

Emam nyamicit ayong ibore ngini elimunete ikes anguna ikamunit ngun, anen alotoma Nikaea. Erworo ayong ibore ngini ebasi ikes anege alotoma Ekilocolong ngolo ka Akuj; ibore ngini erauni, meere ibore ngini ayiai; ibore ngini eyiakaun, naarai erai Inges ARAI AYONG." Ingolikia?

"Alioko." Kingolik ngun. utukui! Toanyu neni keponiata ikes.

177 Nai tokona (Kiirasi kacoikinit.) ikite iwon kakilere, eka kedaun Ngakipuceta Ngunakanikaarei. Erai apukor akimunonon: nyo bo erai ngakujuo ngauni? Ingolikisia? Ai eyiai neni enyaritere akitatam ngina ngitunga ngiuni? Ingolikia? Ai alotoma Ebaibul irworitor akirot akitatam ngina ngitunga ngiuni? Neni eyiakasi Ngakujuo ngauni, ebe ikijaanakini iwon Ngakujuo ngauni ka meere ngitunga ngulu iwuapito edin?

Lopite ali epedorito ikes atiakar, ngolopite ebalor Inges ebe, "Ayong ka Papakang ikirai ngipei"? Mati bon kinupa iyes ebe arai Ayong Inges, itwakiyaerete iyes alotoma akus secit, ingolikisai, akus mamut akiyiun." Erai Asecit amamut akiyiun. "Itwakerete iyes alotoma kus mamut akiyiun."

Okoe, Ibasi iyes arai Ayong ngai, ibasi iyes ai abunitor Ayong,

Okoe, iyenete iyes Papakang, kori ipedorete iyes alimor Ekirokeng? Arai Ayong Aturot ngina enyaritae Saran, Akica ka Etop ngolo ka Ataparac.

Ipedori iyong alimokin ayong neni erai Inges?

Arai Ayong abu erworo neni Musa alotoma amoni ngina anomi Akim,

Arai Ayong Akuj ngina ka Aburaam Akica ka Etop ngolo ka Ataparac.

Arai Ayong Aturot ngina enyaritae Saran, okoe, ibiasi iyes ai abunio Ayong;

Okoe, iyenete iyes Papakang, kori ipedorete iyes alimor Ekirokeng? (Amen!)

Arai Ayong Alupa ka Omega, ngolo Kisiaunet ka ngolo ka awasia;

Arai Ayong asubunio daadang, ka erai Yesu inges Ekirokeng.

178 Iyookino ngun. emam akitatam ngina ngakujuo ngauni! Mam jik. Erai ngin ibore ngini ka alioko.

Adaut Ngakipuceta Ngunakanikaarei ngaario ngakimunoniata ngun "ka itemokinio kitodolikin," kitoodiun. Ngaar Akipucet; etoodiun, etoodiun, esileereu Akiyookino ngina ewuaito Ngakipuceta ewuaito ngikaru ngul daadang, alotoma ngikanisai ka ngidinio ngul daadang.

"Akerimon ngina apolon," ngina ka Apukokinio ngikanikarei ...erau inges ngai? Nai erai inges "TOTO NGINA NGAKERIMOK," dang. Ingolikia?

179 "Nai tokona, inyarete iyes ikes 'ngataruk.'" Ingolik iyong , "Lokaato Buranam." Iyookino Ngun.

Nai, totamunito, erai atarukot ikienyi. Erai inges ngini inyonyotoi akipor, dang. "Ngikuwuamin ngulu aarei ngul, eaapikinito akitowolior ngulu Eseuna ..." erai atarukot ibore ngini apolon ikwapei engole. Epedorit inges akipor ikwaa engole; ka inyonyotoi akipor, kori alimonokin, kori akiduar, tocoik, ikwapei ikwaanatar ka engole. Nai emam nyepedorit inges akiwuapakin engole alotoma aneni aoyiau. Mam, mam. Ani erai kikatak inges atupakin engole, ebuni abangao keng akitoodiun. Ee, jik. Emam nyepedori inges atupakin engole.

Okoe, epedori inges atemar ebe, "Anupit ayong neni a Yesu Kristo erai Lokoku ka Akuj. Anupit ayong Akuj Papa, ngolo Etiron, Ekasuban nadis ka akwap; erai Yesu Kristo Lokokukeng," ka ngace dang. Okoe, kire jik, epedorete ikes akitia ngun. Nai ani bo co Inges ngina erakor Inges ngolopei ngol bien, nakuwarina, ka ngikaru ngikaru? Ingolikia?

180 Erai engole ikienyi ngini edukuno ejok. Emam idiobore ngini ikoni inges, alotoma nakwap. Ingolikia? Inges -inges ...ani erai kikatak ekuruk akiwapkaini inges, kori idio kienyi daadang, emam nyepedori inges abila. akebaangao ebuni akitoodiun, kire jik itemokino. Ebuni inges akutakin ngolopite ikatakinia inges akiwuakin epiini ngolo kitete locupa ngolo ngorot. Ingolikia, ebuni inges akutar. Ebuni inges abilibiliun. Emam nyetemokino inges, emam nyetemokino inges ... akuwanakeng emam nyiwuakinitae iwapei kaapei ka asubio ngina irumia inges alokidima kama. Ngolopite edolio inges kidima napolou ama, ani erai pa kesubunitae inges, pa kinyonyotoi, pa ke eseunitai, pa kidounitoi erai engole, ebuni inges aduwokin todaun. Ingolikia? Epote ngakopir aporor alotoma nakabebenuk keng, ka ebuni inges akimasun kwap. Kire jik. Emam nyepedori inges akiwuapakin engole, kidiama ama. Ani erai kikatak inges dang, ebuni nai abaango keng akitoodiun. Iyookino ngun. emam nyepedori iyong.

181 Kanukiro? Emam nyepedori inges akitere ikuaa engole. Ani jokis itiyiai akikatakin akipor neni alwanan jik, ka nyepedorit akingolikin neni iyiai iyong ngolopite iyiakar iyong kidiama ama? Ka ani erai kikatak inges, tar dang kikatak akituput engole lo, alotoma naoyiau, ebuni inges araun ebuduk emam nyeyeni inges ibore ngini itiyiai inges alokidiana dang. Iyookino ngun. erai inges ngolo ingworo ka tocala, ka tolosi kingaren; nai kirworo iyong Akirok nenikeng, edia eyiai abaango ngina itiyiauni inges ngina eyenuna.

Kirworo nenikeng nguna ikamunito ebatisimu a Lokiro ngolo a Yesu Kristo, kori Inges arakau ngolopei ngol bien, nakuwarina, ka ngikaru ngikaru, daadang -daadang nguna ikote ngun, ka tolimok inges. "Kanukiro, okoe, nai tokona kidar alotoma dakika!" ingolikia? Okoe, ee, anen ngakopir keng erai nguna ecakasi. Ingolikia, erai inges ngolo epori kidiama, ka toduari, ka kiritanari ngikerep, tokeri totubonor alosibit. Nai tomam nyikatakinit atupakin ngun Kama; kanukiro, ebuni inges kire jik ayenun.

Torai bo, inges ngolo inyonyotoi. Inges ngolo inyonyotoi. Epedorit inges akipor. Epedori akitiriyian akuwanakeng aelope, alomunit ama, nai meere ... nait tokona. Ingolikia, epedor inges akinyam ibore ngini atwan, nai emam nyepedor inges akinyam Akimuj ngina kitete ngina ebunit alotoma Lokicolong.

Erai inges ngolo emudukana. Erai inges ngolo isitiyiaara, nai emam nyeyeni inges ibore ngini isitiyarit inges a nguna ikamunito ngun. ingolikia, Ekuwuam ngolopei ngol ngolo abu todok kidiama keng, ikwaa akiru, kitarau inges ekinyomit; emam pa arai inges emua anakisiaunet. Ekutari inges. "Okoe, emam nyepedori ayong alosit ikotere ngace ... Okoe, mam jik! Ayeni ayong ebala Dokito Yones ebe ..." iyookino daadang, tolot kingaren. Ingolikia? tolot kingaren, erai kicamit iyong dang.

182 Mam, toanyua, emam nyerai inges ekidouno, kori ngolo edukunitoi, kori ngolo eseunitae, araun ikenyi ngini ke ekabila ngol. Epedori inges ... erai inges ...epedori araun elemonit ngolo epoloe alokitoe ngolo ke emacunga, nai emam nyebunit inges alotoma natagor. Erai inges idiobore ngini aponi kiyatakinai. Ka ngolopite edolioto ikes neni elwana alotoma lodinio kec ebe emam nyepedorete akingolikin Akirok ka Akuj ngina eseunitai ileereunit, nait co akec baango torauni ngina eyenuna. "Okoe, ngiboro ngul, Ikica ngini etakani alokidiana, ka daadang, okoe, erai abaango." Ianyutua? Tiyiaun eyenuni.

183 emam nyepedori inges akingolikin ngun elwanaka. Epedori inges akingolikin bon erai kecamakis ngaroeta nguna ke edin keng inges akingolikin. Nai, ekau angun, erai inges emudukana ikwapei lomenua. Nai co toyenun akebaango. Ingolikia? Erai co neni iboikin engole ngolo akire nen akimuj. Ee, jik. Erai neni ingolikiyata ngigolei ngulu akire ngulu eseunitai ibore ngini erai inges. nait erai pa keya inges Akirok ngin, eyenunete ikes nait kire ebe erai inges atarukot ngina keedin.

Kanukiro, kanukiro pa epedoritor inges akipor, naarai kingolik ibore ngini ayiai inges enyami. Ayiakauna inges enyami ngalial nguna abosa alodin. Ngini nyepedori akilelebikin ekuwuama toma akuwanakeng, emam nyepedori akiwaukin inges nakitemokino ngina ke ekuwuam, ngace kiro, adakar inges kidiama nagelaanut ngina ke edin. Ingolikia? Ianyutua, erai inges ngolo itanitai ngiboro ngulu abosak; akuwankeng esubunitai alotoma ngun. emam nyepedori inges alosit ama neni Akiringa ngina kitete ngina edakit engole. Emam jik nyepedori inges akitiyia ngun. ingolikia?

184 Ngun itodolikinete Matayo 24:24. Eyiai inges epori, idongae alokidiana lokuwuam, itononokit inges ngakabebenuk keng, nai emam nyepedorit inges alosit kidiama itemokino. Ingolikia? Iyookino ngun. ianyua, emam nyepedori inges alosit, emam nyepedori inges akidol neni kowoyian ariamun Manu ngina kitete. Enyami inges manu ngina ngorot ngina eyiai kwap nalup nege, ngapoe nguna ngorok nguna etwakito nguna adaun akidol esabit ngolo alunyar, ka elap ngolo alunyar, kori ngikaru ngatomoniomoun ngulu alunyar, ngina emunauna. Epedori inges akinya ngun, ka kitebuk anguna ngun, ka acala ngina ke etoil aikienyi ka acala, ka alosit kingaren, topori ka kidongae ikwa engole ngoloce. Erai inges ngolo inyonyotoi, ikwapei ikenyi nginice.

Ka erai inges ekabila ngolo ke egole, ikwaan ka abololit. Ikiyeni iwon ngun. kire jik ikoni inges nai emam nyepedori inges atuapakin egole ngolo akire. Ingoliki? Emam nyepedori inges akitia ngun. mam, jik. Akuwankeng emam nyedukunitoi; naarai eyiai sek inges enyami ngalial nguna abosak nguna gelegelia, ingolik, ka emam nyeyiakaun ...emam nyebuni araun Akimuj ngina kitete, Manu ngina kitete erauni idiobore ngini abu Luther tolimunite, ngini abu Wesley kirworite, kori Dokito ati ka ati kirworite. Emam nyebuni araun ibore ngini abu Yesu kirworo ikotere apaki na.

185 Kimiekis nai tokona atoloto, ka aapiyarit. Ngulu inyonyotoi, "Atakristo," alorua ngulu ka awasia, nai "ngiketatak ngulu aliokok ka ekaduaran ngolo aliokon." Tocoik epite ngolo egogongio! Nai tokona, acamit ayong iyees kisikuaan nu; emam nyikiyiakar iwon apaki ngina ikisomia ngun, Matayo 24:24 kaapei ka Timoteo ngolo angiarei 3:8.

Matayo 24:24 ebala ebe, alotoma ngirua ngulu ka awasia, ingolikia, 'Epote Atakristo ngulu aliokok,' alioko, ngulu inyonyotoi, "ngikaduarak ngulu aliokonok, ka epote akitoodiun ngakitaanyunet ka ngaumokineta," jik ikwaan ka ngina akire, ngina akire jik, "ka epedorete akitowolior ngulu Eseuna." Nai tokona toanyua, arai Yesu ngolo erworo.

186 Anege abu Paulo bu, kire jik alokau keng, ka tema ebe, "Nai tokona, alorua ngulu ka awasia, epote ngitunga ngulu angikelesiai, ingolikisia, ngulu ebi ekerito akuj. Ka torikosi ngaberu nguna bangaanotin, nguna erikoritoi kaapei ka ekibure ngolo ka akwap daadang."

Nait aumokinete ikes, temasi, "Kanukiro ilemunitata ikes ngaberu ngun?" okoe, ikotere ajokis ... emam tar dang nyitete ikes ngun.

"Akikamunun ngaberu ngina ngipitesio ngulu aronok, nguna inuito ngipitesio ngulu akipitesio angulu ka akibure ngolo egelegelia," alotoma ngiboro ngulu ikwaan ... nguna ...Ingolikisia, "Ka ikwanginapei Yanes ka Yambure ..."

Matayo 24:24, "Atakristo ngulu aliokok," ngikaliokok, ngulu inyonyotoi itiyiaete ngakitaanyunet ka ngaumonokineta akitowolior ngulu Eseuna.

"Nai tokona, ikwanginapei aponiata Yanes ka Yambure kitepegiata Musa, aso itepegete lu dang; ngitunga ngulu emunaara aosou, ngulu nyitojokitai a ngakiro a nguna ka akiyiuun." Meere "ka" akiyiuun. "Akiyiuun!"

"Apei Anupit, Ekapolon epei, ebatis epei..." emam nyipedori iyong ayiakaunor "Akiyiuun apei" tomam nyiunit toma "Ekapolon epei." Emam nyipedori iyong ayiakaunor ngibatisimui ngiarei; meere epei ikotere Papa, ka Lokoku, Ekuwuam Ngoloakaungan. "Epei batisimu," Yesu Kristo. iyookino ngun. ingolikia, ebatisimu ngolo ka aliokonu!

187 Toanyua, kisibak ikes iwapei tokona ngolopite ilosio iyong lore. Toanyu Matayo 24:24, irworo Yesu; Paulo, Timoteo ngolo ngiarei 3:8; ka ngace nguna alalak. Ka nai tokona kisikuaan ngun.

Ka nait kiwuak ace Kigiret, Luka 17:30, Malaki 4.

"Ikwanginapei aponiata Yanes ka Yambure kitopegeta Musa," Akirot ngina ka apaki ngina inyonyotoi, "aso epote ngikiliok lugu," meere itunganan, "ngitunga," ngulu inyonyotoi, "itepegete Akiyookino."

"Alotoma akolongit ngina itatakanunere Lokoku a itunganan." Apukokinio 10:1 paka 7, tosoma ngun ngolopite idolioto iyes lore, "Eemut ke emalaika ngolo ngikanikaarei, engaari Ngakipuceta." Nyo bo ibore ngin? Meere emalaika erai Lokoku a itunganan; nai ekiyakitono erai ngolo itatakanunit Lokoku a itunganan. Ipedosi iyes ariamun atakatait angun tokona? Erai neni etakani erai etionos ikotere iyes nen, ingolikisi iyes. Meere Lokoku a itunganan, Elope; nai emalaika ngolo a ngikanikaarei, ekiyakitono ngolo a ngikanikaarei, erai inges itatakanunit neni a ebuku Lokoku a itunganan, naara idongit ngatunyinye. Emam nyepedori inges atukokin ngun. erai emua, Elope, nabo.

"Ka alotoma apaaran ngin, Yanes ka Yambure epote akitopeg," ngulu inyonyotoi (ngikangisoswae ka ngulu nyiyiunito, ekanisa ngolo ngapision ka ngolo a Penetekote ewuaete akitiding ekinyomit ngolo akire, "nai kimiekis ikes bon; akec bangao ebuni akileereun, ikwanginapei eleereunio ngina kec dang." Ingolikia? Imisiut iyes tokona? [Tema atukot, "Amen." -Ed.]

188 Apukokinio 10, ebala ebe, "Nai alotoma ngaparasia nguna a emalaikia ngolo a ngikanikaarei ." nai tokona totamunito, ngolo ngikanikaarei Ekanisa ngolo ka Atur ngina Laodikia. "Akutakin ngina ke emalaika," ngolopite irikakinia ekanisa ngolo ka atur ido torau edin ka torau ekanisa ngolo ka atur, ngolopite irikakinor alotoma atukot keng ngina a Pentekote; ngolopite ebunio ekiyakitono ngol ...

Arai nyo ngolo kiyakitono? Arai bo nyo arakaro Maritin Luther? Etube neni Katolik. Arai bonyo arakor Weslei Atubokinio nenikec a ngulu a Lutherans. Arai bo nyo arakaor Pentekote atubokinio neni kec a ngulu. Ai bo abu AKiyiar tolot nait? Abu toeka alotoma atukot. Emam nabo ngatunyenyi; erai Ekinyomit. Nyo bo ibore ngin? Atubokinio neni a Pentekote, ingolikia, akitodolikin Akigiret ngina ka apaki ana. Ingolikisia?

189 Toanyu, akolongit nginapei ngin ngolopite abunio ekiyakitono lo ... meere ngolopite ageikinia inges, nai ngolopite ageikinia akisileereun Eemut keng. Ingolikia? Alimonokin ngina Eseunan, akitangale, Alimonokin ngina Ngarei, akiduar; Alimonokin ngina Ngauni, angario ngina ka Akirot, apukorio ngina ka akimunono. Mam nabo, emam nabo ce kitapet ngina epukori Akirot, akilo ngikaduarak. Nai erot bon ngolo epedorio ekaduarak akisileereun erai toma Nakiro. Ka , totamunito, Alimonokin ngina Ngauni erai ngario ngina Ngakipuceta nguna Kanikaarei, apukor Akiyookino ngina ewuaitai ngina sek epucetai alotoma Akirot. Ingolikisi iyes ngun -a? [Tema atukot ebe, "Amen." -Ed.]

Arai nait kolong, alotoma akolongit ngin ngolopite itiyiakinor ibore en, ebe Yanes ka Yambure, ngiketuputok, epote atakanun nabo. Jik ikwanginapei etiata ikes ngolopite atakanunia Musa kaapei ka Akirot ngina akire, alimun ngun, apotu ikes totakaun akituput Ngun. kire jik ikote nen. Nai tokona itete iyes ibore ngin Matayo 24:24 erai inges? ingolikisia, ngulu inyonyotoi!

190 Nai tokona eyiakasi ngiboro ngiuni ikilosu iwon akirwro eroko iwon nyengolokino. Erai ikes nu. Acamit ayong iyes kiirasi kire jik ejok ka aapiu tokona ikwapei ikingolokinio iwon. Ngiboro Nguni, totamunito,

ngiboro ngulu uuni lugu adaut akitodolikin. Ngiboro ngulu uuni lugu eyiakasi kingaren kus kire jik tokona.

Ngina eseunana. Eyiai akwap toma lopitesio ngulu Sodom. Ebalu Yesu ebe itiyiakainosi ngun. kingolik akitowoliyorio; ngayokberu ikatakinito akitia ikwapei ngikiliok; ngiyokiliok itiyaete ikwapei ngaberu, nakurianu; nakibos, nasilianut, atiyiar kwap, ngulu ekoporito ngikerep, ka emam nyeyeni ngun. ebalu Ebaibul ebe etakaunete ngun, ka erai neni eyiai nen.

Ngini a ngiarei. Erai toma napaki ngin, ikwanginapei eyiakar aneni a Ngakigiret anege, ebe Yanes ka Yambure epote atakanun ngina ngarei.

Ngina ngauni. Erai alotoma epite ngolopei ngol ebe itatakanunio Lokoku a itunganan.

191 Neni eyiai ekusikanupan, ekangisoswae kus, ka ngolo nyiyiunit kus. Eyiai Akirot ngina akire ewuai, isileereunitoi; eyiai ekanupan ngolo a ngisoswai itupusit Ngun; ka eyiai ngolo nyiyiunit egerit ibore daadang.

Nai ebuni Akica ayiakaun alotoma apaki ngina ka atabongok,
 Erot neni ka Asir kon ipote iyes kire jik ariamun. (iyookino ngun?)
 Atiakatiaksi ngibuku, anyout Isirael,
 Akitaanyunet ngina erworrit Ebaibul yok;
 Ka imaruna ngarua nguna ngibukui (Sodom), kaapei ka inuasi itemokino;
 Tobonguto, O iyes ngulu ikialaritae, toma nakibois kus angikulepek.
 Apraan ngina ka alakuno eyapi,
 Akuriaketa ngitiai a ngitunga, alotoma akurianu na;
 Torautu ngulu ilelebikinosi kaapei ka Ekuwuam ka Akuj, kitocautu ngikusitalai ka
 kisileereut, (aso ipedorete iyes akingolikin Akirot ngina ka apaki,)
 Kireosi kidiama, adolu akusi lakunio!
 Ngikaduarak ngulu aliokok aliokon, (ebasi ikes ebe epote ikes ayiakaun nege ngulu
 inyonyoikinitai), nai Akiyookino ngina ka Akuj egerito ikes,

Ebe Yesu Kristo erai Akuj yok.

Ngun emam nyenupito ikes Ngun. ebalu Ebaibul ebe eyiakaun ibore nege. Eyiai inges nege!

Nai kipudae iwon neni apotu ngikiyakia kicaka. (Akica nginapei ngin! "Ka akijakar Anupit ngina a ngikaurunak neni a ngidwe.")

Akolongit ngina ka alakunio erai ngina eaapi, aapuu,

Ebusokin ngitai a ngitunga ikotere akurianu, (eyiai akwap akilom toma);

Okoe, toarautu ngulu ilelebikinosi kaapei ka Ekuwuam ka Akuj, kitocautu ngitalae kus kileereut.

Kireosi kidiama, aapu akus lakunio.

Inupito iyes ngun? [Tema atukot, "Amen." -Ed.]

Eluruto ngayokokes nait.

192 Alokinga alotoma akwp neni elosi Eemut lo amean Alowae ngolo Alokide paka To, amean Kaliponia paka New York, paka kwap lowae ngolo Alokwap, paka toma Kuju, toma lomision, ka neni daadang elosete Ngun, ka alotom ekanisa lo. Ikicanaka iwon. Ikimamukar iwon ngiboro ngulu eumokina, ngulu apolok, ngiboro ngulu abusik, ka ngatelebisionio. Ikikatakinit iwon ka apedori akitia ngun. "Nai daadang ngulu adau Papa ainakin Ayong epote"

193 Nai tokona, acamit ayong iyes toyenut nu ebe erai nguna akire, ka kiirasi iyes akomapakit na. ipedorete iyes akitam nakuwarina ebe ekatakinit ayong akirwor ngun nguna ikamunito akuwanakang aelope, arakau ngun ayiai ayong enapanakini Eemut lo. Emam ayong akitiya kaapei ka ngun akilo idiobore, mam nabo nyiloit etoil. Ka, etoil kang, iloit tar etube kang; acamit ayong araun ekekaman. Nai erai acamit ngina a Papakang ebe erai Ayong akisileereun akitiya, ka akitoodiun akitia.

Emam pa arai Ayong ngolo abu atotakanu anagolol; bon awuai ayong ngolopite atakanunia Inges. emam nyerai Ayong ngolo etiyiai ngiboro lugu ka erworite ngiboro ngulu itiyakinosi ikwapei edolitotor ikes; bon erai ayong ngolo aapi ngolopite eitiyia Inges ngun. bon arai ayong etoil ngolo esitiyiai Inges, akirworu ngun. emam pa arai ibore ngini sek ayeni Ayong; erai ibore ngini ajalak Ayong akuwanakang, ido kotere Inges irworu alotoma. Emam nyerai Ayong, emam pa arai emalaika ngolo ngikanikaare, okoe, mam; arai akitoodiuna ngina a Lokoku a itunganan. Emam pa arai emalaika, eemut keng; arai akimunono ngina pa apukoritoi. Emam nyerai itunganan; erai Akuj. Emam pa arai emalaika Lokoku a itunganan' erai inges ekiyakitono alotoma lokoku a itunganan. Lokoku a itunganan erai Kristo; erai Inges ngolo imunya iyong. Emam nyimunyi iyong aneni a itunganan; itunganan, ngakekiro epote alunyar. Nai imunyi iyong aneni ka Akuwan ngina nyelunyanar -Akirot ngina a Lokoku a itunganan.

194 Ani erai pak kimunyit iyong ka akileleba aneni a ngina Kirok daadang, ainakin akuwanakon ngikup apororia kidiama ngidinio lugu daadang ka ngiboro ngulu ngakwapin, ibuni iyong alotoma apaki na akitiyia ngun, niti ikilipi iwon?

Papa ngolo Minat, erai en ibore ngini egogongo. Emam nyepatana kotere akuwan itiyiai ngun. iyeni Iyong ngiboro daadang. Ka ekelipi Ayong Iyong, Akuj ngolo minat, ebe emam nyebuni araun ibore ngini nyemisiunio. Nai, alotoma Akica ngina ka Akonikirot, kimiek ngitunga toloto.

Ka, Akuj Papa, emam nyayeni ayong ngai erai Iseuna, iyeni Iyong. Emam nyayeni Ayong Akonibunore. Nai bon ayeni ayong ibala Iyong ebe ngolopite etakanuniata nu, ngikaliokok lugu, ngulu inyonyotoi; emam nyiyookino ikes ngolopite ageikiniata.

Abu Musa kimieki ikes bon, naarai emam pa apedorit inges akitiyia nguna ikamunito ngun. apedorit inges bon alimun ibore ngini irworit Iyong. Ibu Iyong tolimok inges anyaraun ngicucu; nait apotu ikes dang tonyaraut ikes. Ibu Iyong tolimok inges kilocok ngakipi toraut ngaokot; nait apotu ikes kitiyia. Bon adakit Musa, Akirot ka Akirot, ikwanginapei ibalor Iyong, nai erai Iyong ngolo ibu kisileereu ngibangaanotin.

195 Nai tokona, Papa, irai Iyong Akuj, nait. Ebala Akirot nginapei ngin ebe itiyiakainosi nu alotoma lorua ngulu ka awasia. Ngitunga ngulu alalak ngulu iyapara, ikwapei ikirworo iwon Esabit ngolo bien, euwakinito ngakec kan neni ka Ateker angin, kidiama namotoka ngina kitete, ka meere lokeperin ngulu a Ngilepi, adau akimasr atwanare, "atwnare alotoma asekit ka ngadiakanareta," apege anatametak.

Ngikejanakina ngulu alalak ngulu iboete alotoma akisom keng, tosoma Akirot ngin, ka kilocokis engaet atipei; kidar alotoma amanaun, toyeni ebe ebuni inges acakar akiwau keng kaapei ka atukot, kaapei ka ekanisa keng ka edin keng. Ikingarak iwon Akuj nyitiyiai nabo ngun!

196 Kilota ngikositai, Ekapolon, alotoma asilianut daadang ngina ka akwap. Ekapolon, awauai ayong etemokino ikotere akilotario. Awauai ayong etemokino kaapei ka ekanisa lo ka kaapei ka daadang ngulu ekupete alotom, ka ngini daadang ebuni akikup akompakit na. awauai ayong, Ekapolon, ka elipite ikotere akilotario. Ekapolon, eyarai ayong neni ka akai ke Ekasuban ka itobilaki ayong kidiama, tomunakinai ayong eketiyan lopite ngolo icamitor Iyong.

Naarai, Ekapolon Yesu, "anerae arae ayong itunganan ngini nyerworo ngakiro nguna ajokak, ikwapei egworo a Isaya "ka ikiboi ka ngitunga ngulu nyirworosi ngakiro nguna ajokak, ka utukui ayong, naarai engoliki ayong apukokinio ngina ka Akuj itoodiuna," ikwanginapei abunio Isaya kingolikinia Emalaika alotoma Loyakalu. Ete ayong asalunet ngina ka apaki, Ekapolon, ka utukui ayong ka ekakal; utukui ayong ka ngikatunga. Okoe, Akuj ngolo ka Akiyar ngina Nyedaun, toyiakaunor akitimio kidiama kos. Elipi ayong ikotere akuwanakang aelope ka ngitunga. Nyikicamak kitwakiyari kaapei ka ikes ngulu emam nyiyunito, nai kimiekis iwon atoyiara kaapei ka ngikanupak.

197 Ngolo edin daadang, Ekapolon, ngolo kile daadang kori aberu ... emam nyekelipi ayong Iyong kiterereng edin, ido bo oyeni ayong ebe itidingit Iyong ngun. nai apedori ayong atemar ebe, Ekapolon, ani erai kiyiakar Iyong ngakonimesekin ngadio toma kec, kimiekis ikes kiirasi akompakit na. Kimieki ikes kiirasi Ngun, Ekapolon, ka tomisiut Ngun kaapei ka ayenunet ngin ebuni Iyong ainakin ikes, ka tocamak ikes tolomut alotoma ka kidiasi Iyong. Nyicamak ikes itowoliorio kan amudukanut ka ngitalio ngulu ngirua alu. Nyicamak ikes ikatakinete akinyama idiobore ngini arai alial alotoma apaaran ace. Kimiek ikes iyasi Akirot.

Erai erot ngolo ikibubukinito Iyong Ngiparisayon ngol, Ekapolon. Naarai ayiaito ikes alial ngina ka akolongit a Musa, ka kikatkinito akimukut ikotere ngun; ekau kidau Iyong ainakin ekabila, alotoma nalongisat, ngina a manu ngolo kitete a ngina kuwar, apolou keng na ebe angina nyamet kori angina tur. Erai co neni emasarotor ikes nen. Abu kiwol ikes. Abu toaar ikes, akinyam akimuj ngina emunauna ngin.

Ka, alotoma lokuwuam, itiyiai ibore nginipei ngin nakuwarina; aar ikes, alotoma lokuwuam, kaapei ka ngidinio.

Kingarakinai isua, Akuj ngolo minat. Eyiaksi daadang toma nakanikon tokona. A Lokiro a Yesu Kristo.

198 Eluuruto ngakes yok, ikilosi iwon aekin ngun ido atolemut ayok seunet. Ipote iyese alosit erot daadang?

Apedori ayong akiira ekalakunan kang ... (ka erai Inges Akirot) ... enyara, apedori Ayong akiirar ...

"Okoe, adiakarit Ayong apaki ngina alwanan, nai, kire jik, nai tokona kire apupi ayong Inges, 'Potu nenikang, iyese daadang ngulu ikuupit.' Kiirasi, 'toriongak ebusalaba kus, ido itutupakis Ayong angina kolongit.' 'ee, tar dang kalosi Ayong alotoma ngitorubei ngulu ngakadipalai nguna ka atwanare, emam nyebuni Ayong akiker edio ekerepit; tar alotoma kwap amuton ngina erapuarit alibesi ngina nginya, ka kan ngakipi ngun engoriakak.'"

Ka neni akarikori Inges ayong ...

"Ekapolon, engolik ayong abangaa ngina ka akitatama ngina ngakujoo ngauni. Engolik ayong akwap daadang aekin toma ngun; erupi etama akadio kiding daadang. Nai neni ikirikori Iyong ayong tokon, Ekapolon, abuni ayong akikuaanikin ka ikes ngulu alotom Ngiticisio 19. ' ngolopite eirariata Nu, abuni tobongokinoi ikes akibatisa a Lokiro ngolo a Yesu Kristo."

...atupakin, ("aloto ayong alopewae erot, Ekapolon, etemokin akidiar Iyong.")

Nai tokona abuni ayong alosit kaapei ka Inges erot daadang.

[togeik Lokaato Burana abakau Neni akarikori Inges Ayong -Ed.]

199 Akuj ngolo Minat, ekinyomit Ayong ebe ngun eponito alotoma etau kang. Ekinyomit ayong ebe ngun eponito alotoma ngolotau daadang ngolo eeo alotoma esaa lo, ngayeni erai kerai ngikalalak epote akiirar akompakit na, ngulu emam nyeyiaksi kori mam nyekupete ngun tokona. Kimiek isua atorutu ngulu ikicamunit, Ekapolon tomam nyekacitai nguna ke ebei. Ibala ebe, "ikwapei ekile ngolo alosi akiriamakin ka ngasigiaria ngunace, esigiarit ngolo ke ekabak; ngina eseunan erai inges akitemokin ka akimar, erai kepedorit inges akitiyia ngun, epedori inges ajalun ngiboro ngulu ka akwap? Ipedori iyong ajalun, ido torucokin ka ngasigiari nguna ka Akirot ka Akuj ngina igiritae, toloto kaapei ka ngasigiaria, topor kaapei ka ngigolei Keng?" Inakinai ngun, Ekapolon, a Lokiro a Yesu.

200 Inupito iyes? Icamut iyes Inges? iyookino daadang. Ikiponi iwon akingolikin iyes anege nabo, nakuwarina, ani kerai acamit ngina a Ekapolon. Inupito iyes ngun ari Akiyookino? [Tema atukot ebe, "Amen." -Ed.] erai ngun nguna ileerete itemokino? ["Amen."]

Nait iyasi Ekiro ngolo a Yesu kaapei ka iyes,

Ikoku ngina ka akiyalolong ka ngican;

Ebuni alelian ka ainakin iyes akingarakin,

Iya inges daadang ...

Nai tokona, kimalakin ngakan kaapei ka idiotunganan ngini eyiai diete kon tokona.

Ekiro ngolo ajokan, okoe, epite ngolo ejokita!

Anupit ngina ka akwap, anupit ngina ka akwap, lelelan ngina Anakuj;

Ekiro ngolo ajokan, okoe, epite ngolo ejokiata!

Anupit ngina ka akwap ka alelan ngina Anakuj.

Tokerar Ekiro ngolo Yesu,

Akimasakin ngina etakani kwap nakejan Keng,

Ekabaka ngolo angikabakae alotoma Nakuj ikiponi iwon akitanap eboko ... (erai Inges Akuj, kolong sek)

Ngolopite irikakinor ayok losit.

Ekiro ngolo ajokan, ekiro ngolo ajokan, okoe, epite ngolo ejokia! Okoe, epite ngolo ejokia!

Anupit ngina alokwap ka alelelian ngina Anakuj;

Ekiro ngolo ajokan, okoe, epite ngolo ajokia!

Anupit ngina alokwap ka alelelian ngina Anakuj.

201 Anupit ayong ebe ngiketiyiak daadang adaun akiteyenun ataparac na.

Ngolopite ilipia itunganan esabit daadang, toumokinite nyo bo, ka kite Ngakigiret ngun, ikes euwasi jik alokingaren kon. "Ka utukui ayong," Paulo ebala nen, " ani erai pa kalimonokini ayong Eemut ngolo ajokan.' Alotoma nagetakin ngina ke rot keng, ebala inges ebe, "emam nyimunono ayong akisileerekin iyes ngakinapeta nguna ka Akuj daadang ikwanginapei aakainakinere ayong."

202 Ekemurianakini ayong ace paki ayenun ngiboro, akitoodiun, aakitereeng ngidwe ngulu cici.

Tema Billy akolongit ya, abu ekile bu tema ebe, "abunene inges nege adaun ngikaru ngiarei, ayaun ikoku kang akiterereng."

Tema Billy ebe, "Nyitam nguna aronok anguna ikamunito ngun. adau ayong ariamun ikoku, epei karu; eroko inges nyitererengo, eroko. Aso aroko ayong edarit inges paka kitemokin inges alosit paka amam inges elope, anupit ayong."

Aso ikiriamuni iwon, lokaato nakato, emam nyerai -emam nyerai, ingolik yong ... ipei bore, imaikina iwon etererengo ngiyok dwe.

Ebeit kibatisai ngini tunganan daadang. Eyiai akipanyi; eyiakasi ngakipi nege. Erai pa ikibatisatai, nyo bo ikibukini iyong? Eyiakasi ngakipi nege. Bua kire jik tokon. Nyidar paka nakuwarina; bua jik kire tokona eyiai ekile ngolo ewuai anege ebuni akibatis idiotunganan ngini ebuni akibelekin ka tokiik. Erai ikibatisatai iyong ngaruatin ngatomon ka ngarei, epote ikes akibatisa iyong a Lokiro ngolo a Yesu Kristo ikotere akiik ngina ngasecisia. Ingolikia? Ikirai isua ngul.

203 Nai, kingolik, eyiai Eemut toma lotau kang. Ebeit ayong akipuni Ngun kinga. Erai ngina alosikinet ngina ke etaukang, nyakacit ibore ngini ebala akaberu, ngini ebasi ngikadwe, ibore ngini ebala ekeyokon kang, ngini ebasi ngikaboro. Erai Ekapolon kang. Ebeit ayong akitolomun ngun kinga. Erai alosikinet kang ngin.

204 Ka nai tokona, ngapakio nguna alalak, ekemurianakini ayong akitoyeniar ngiketiyiak. Anupit aayong ngayeni ... lokaato yok, Lokaato Nebille ekile ngolo ajokan. Ngikaitotoi nguluce lugu anege, ikilakara isua ayiakaunor iyes.

Meere ngun emam nyikicamanar isua kaapei ka iyes, lokaato, araun ngolo egelaana. Ngikalala kus anege epedoere araut ngikalimonokinak ngulu itatamete ngakujuo ngauni. Emam nyikicamit isua adingakin kaapei ka iyes. Ikimina isua iyes. Ani erai pa kitiyiatai isua erai pa kanupit ayong ngun, abuni ayong aesikin ekanisa lo paka ngina ariodikio ayong angakungin kang ka otema ebe, "Akuj kitemokinoini ayong ejok."

Emam nyacamit ayong aronis ngin, ekuwuam ngolo ke ediget inyalakin kaapei ka ngolo kang. Acamit ayong ekuwuam kang torai golo akuangan ka tosegek, ka amina ngikaitotoi, akuangis kaapei ka Ekuwuam Ngoloakuangan. Nai tokona, erai kitiyia idiotunganan idiobore ngini aronon nenikang, iyookino ngun daadang. Ka atami Ayong epedori ayong ayiakaunor apedor ariamun apaki atobongo nenikec, emam nyacamit ayong ngun alotoma akakiyar. Mam, ayong -acamit ayong atoyiakar amina. Acamit ayong akitemokino arikinio kaapei ka amina, kaapei ka amina ngina akire ebongokini analwanisa ikotere ngun.

205 Emam nyacamit ayong atorai ngolo agelaana. Methodist, Batisa, Katolik, Presbiterian, neni ca daadang irai iyong, emam nyerworo ayong ngiboro lugu atorai ngolo agelaana, atorai ngolo akadingakinit kaapei ka iyes. Erai ketiyiai ayong, arai ayong ekangisoswae ka emaikina atoyiakaun kwap nege toma nalitare na, elipi neni ka Akuj.

Nai erworo ayong ngun, naarai erai nguna ka amina, ka etee ayong neni ilosete iyes. Nai tokona, emam nyerworo nu alotoma kang elope, ka atobala arai ayong eketiyan. Akainakini ayong iyes NGAKIRO NGUNA IRWORO EKAPOLON IKES NUTA. Erai ngun Akiyookino. Ka amina Ayong iyes ikotere ngiboro ngul. Ikitereren Akuj iyes.

206 Nai tokona ikwapei ikilosio iwon aeikin ece ngaet ngolo ke eete alo, kimiek eroko iwon nyeloto. Ikiacamit isua iyes toyiakaunosi nege nakuwarina, erai kipedorete iyes. Ani erai pa kipedorete iyes, toyiakaun ka Akuj kaapei ka iyes paka ngina ikirimakinor iwon. Ikilipi iwon ebe ebuni Akuj akiterereng iyes ka ikinak iyes ajokis ngina ka akwap Keng, ingolikisia.

Iyaasi Ekiro ngolo ...



www.messagehub.info

Ngalimonokineta nguna a
William Marrion Buranam
 "...alorua angulu ke etoil..." Apuk. 10:7